

تذکرہ

الحضرت حاجہ غلام رحیم بیرونی علیہ السلام

رحمۃ اللہ علیہ

قطب العالم، محبوب الہی،
ترجمان حقیقت

تصنیف لطیف

حضرت صاحبزادہ محمد عمر بیرونی

ناشر

چناب صاحبزادہ محمد مظہر قیوم

سجادہ نشین بیرونی شریف



Marfat.com

بِسْمِ اللَّهِ الرَّحْمَنِ الرَّحِيمِ

تذکرہ

جنید وقت

الحضرت خواجہ قاسم احمدی بلوی

قطب احمد محبوب احمد تتمشیعیت

تذکرہ طین

حضرت صاحبزادہ محمد عمر بیگ بلوی

نذر

جناب صاحبزادہ محمد مظہر قیوم سجاد شمشیر بیگ بل شہ ایں

(جملہ حقوق بحق ناشر محفوظ ہیں)

نام کتاب: تذکرہ اعلیٰ حضرت خواجہ غلام مرتضی بیربلوی رحمۃ اللہ علیہ

تصنیف: حضرت صاحبزادہ محمد عمر صاحب رحمۃ اللہ علیہ

ناشر: صاحبزادہ محمد مظہر قیوم صاحب مدظلہ العالی

اشاعت: دوم صفر المظفر ۱۴۲۹ھ بمقابلہ مارچ 2008

تعداد: 500

قیمت: 180 روپے



مراکز تقسیم:

- ۱- المکتبہ مرتضویہ، بیربل شریف ضلع سرگودھا
- ۲- آستانہ عالیہ ملک ظفر علی نقشبندی، پلاٹ نمبر 503، بلاک نمبر 5، سکھڑا ۱۱، ناؤں شپ، لاہور۔



فہرست مضمون

صفحہ

مقصید تحریر

4

ا): قطب العالم حضرت صاحبزادہ محمد عمر رحمۃ اللہ علیہ

19-5

مقدمہ

غلام عابد خان ایم اے (تعلیم و تاریخ)

باب مضمون

1 حالاتِ زندگی

2 حضرت اقدس کے اوصاف

وفورِ حیا، مانو نظر، تحمل، اتباع، محبت، محبت کامل، محبت الہبیہ،
محبت اللہ، محبت رسول، امتزاج مساویانہ محبت، کتاب اللہ،
درسِ قرآن، تلاوتِ قرآن، تراویح میں قرآن سننا، نگاہ یا نظر،

مادرزاد، ملی اللہ، ماہنامہ "سلسلیل" جنوری 1967ء ص ۲۲۷-۲۳۸



75---58

٣ حضرت اقدسؐ کے معمولات

سحر، تلاوت قرآن، مسجد، توجہ، دیگر معمولات

91---76

٤ دین اللہ

درس و تدریس، کتب خانہ، طلباء درس کا امتیازی درجہ،
 احترامِ دین، ترویجِ درس و تبلیغ، وعظ، پڑتاں، قلندریت
 نسبتِ ممزوجہ قلندریت، ایک خط، بے نفسی فقراء

112---92

٥ مساجد اللہ

منی جانے کی پہلی شام، نائب مناب، تقاویت
 ہمارے حضرت اقدسؐ، آپؐ کی مسجد، خاکہ، مسجد خانقاہِ معلیٰ
 طہارت و تقویٰ کی ایک مثال، ایک واقعہ، دوسرا واقعہ۔

152---113

٦ خلق اللہ

إنفاق في سبيل الله، لنگر، ایک لطیفہ، ہمارے حضرت کا لنگر،
 لا نگری احمد بخش، حضرتؐ کے خدام، میرے استاد، ایک نسبت کا
 فرق، وظائف، مولوی شاہ عالم، دوسری خدمت، ختم خواجہ گان،
 تیسری خدمت، چوہنی سدمت، پانچویں خدمت، معاوضہ، والدہ
 مکرمہ، ایک واقعہ، تیسرے خادم، ایک عنایت، میاں کرم دین
 صاحب، توجہ، ایک واقعہ، میاں چراغ دین، میاں جیون، حاجی
 فتح خان، سردار گل محمد خان، حاجی فتح خان کی لڑکی، انجام سردار
 گل محمد خان، صحبت کا اثر، آفتاب ولایت، طریقت کا پرتو، تواضع،



مولوی غلام محمد صاحب، مولوی قمر الدین صاحب، مستقل خدمت،
نقّل، ایک کرامت، میاں عبدالرزاق۔

183---153

۷ خلفاء مجاذ

قاضی غلام محمد صاحب شاہ پوری۔
پیر سلطان سکندر شاہ صاحب خوشابی۔
قاضی عطا محمد صاحب، نلی، تحصیل و ضلع خوشاب۔
قاری اللہ بخش صاحب فیض پوری۔
صوفی محمد ابراہیم صاحب قصوری۔

از قطب العالم حضرت صاحبزادہ محمد عمر رحمۃ اللہ علیہ

مقصید تحریر

حضرت اعلیٰ مولا نا غلام مرتضی رحمۃ اللہ علیہ کے حالات لکھنا اصالی مقصد نہیں بلکہ دین اور طریقت کے اہم نکات کو مثالاً واضح اور روشن کرنا مقصد بالذات ہے لہذا تمثیلاً آپ کی درخشان حیات طیبہ کے بعض حالات قلم بند کئے گئے۔

حضرت عائشہ صدیقہؓ سے حضرت رسالت ﷺ کی بابت کسی نے دریافت کیا تو فرمایا:

انہ لخلق العظیم انہ کتاب مبین
اکابر سے کسی کی سوانح لکھنے کا مقصد اس کی سیرت لکھنا خاص مقصد نہیں ہوتا، بلکہ ہدایت اور زندگی کے لئے اس کی مثال پیش کرنا اور قوم و ملت کی خیر و اصلاح کی دعوت دینا ہوتا ہے اس لئے میری نحر کو اگر آپ اس مقصد کے لئے پڑھیں گے، تو انشاء اللہ اس کے وہ نشانات واضح پائیں گے۔ جن کے لئے یہ اور ارق لکھے گے۔
اور جن سے مقصود صرف خدمت دین ہے اور بس۔

اللہ تعالیٰ ان روشن اور ارق کو میرے دل کی روشنی کا باعث بنائے۔ اور حسن انعام سے سرفراز فرمائے۔ آمین!



بسم اللہ الرحمن الرحیم

مقدمہ

از

غلام عابد خان پیغمبر ار، واپڈا ذگری کا لج

(تربیلہ ذیم)

قدیم عہد میں یہودیوں کے ہاں قدماء کی سرگذشتیں لکھی جاتی تھیں۔ اس کے بعد رومیوں اور یونانیوں نے اس طرف توجہ کی۔ یونان کے مشہور سوانح نویس ”پلوٹارک“ کی سوانح دوسری صدی عیسوی کی پیداوار ہے جو قدیم ترین سوانح تصور کی جاتی ہے۔ زمانہ متوسط میں مسلمانوں کی سوانح نگاری سب سے زیادہ وقعت پذیر ہوئی، لیکن اس کا زیادہ تر انحصار روایت پر ہوتا تھا اور روایت اتنی قابلِ اعتناء نہ تھی۔ صرف رجالِ حدیث میں خصوصی احتیاط برتنی گئی۔ سوانحی تذکروں کو تو محض روایت کی بنا پر لکھا جاتا تھا۔ ستر ہویں صدی عیسوی میں یورپ میں سوانح نگاری کو انتہائی طور پر ترقی ہوئی اور تاریخ کی طرح سوانح نگاری نے بھی فلسفہ کی شکل اختیار کر لی اور سوانحی واقعات سے منطقی طور پر استخراج کیا جانے لگا۔ جس کے نتیجے میں سوانح نگاری ایک منفرد علمی اور ادبی اسلوب بن گئی۔

ہمارے دینی ادب میں سوانح نگاری کو ایک خاص مقام حاصل رہا ہے اور ترتیب سوانح حیات کا طریقہ قدیم سے چلا آ رہا ہے۔ جس طرح تاریخ کے واقعات اور اس کے مختلف کردار آنے والی معاشرتی زندگی پر اثر انداز ہوتے ہیں یعنی سلف

صالحین کی سیرت اور حالاتِ زندگی آنے والی نسلوں پر یقیناً اثر انداز ہوتے ہیں اور ان کے نقوشِ قدم اپنے متولیین کے لئے بالخصوص مشعلِ ہدایت کا کام دیتے ہیں۔ قرآن مجید کی تاریخیت یعنی سابقہ قوموں کے حالات اور واقعات کا بڑا مقصد بھی انسانیت کے لئے رشد و ہدایت کا سامان بھم پہچانا ہے۔ احادیث نبوی ﷺ جو حیات طیبہ کا پرتو ہیں اور کتب سیر میں نبی کریم ﷺ کے اقوال، معمولات، واقعات اور معجزات موجود ہیں۔ قیامت تک بینی نوع انسان کی ہدایت کے لئے مینارہ نور ہیں۔ صحابہ کرام رضوان اللہ علیہم کے واقعات زندگی سے تاریخ کی کتابوں کے اور اق مزین ہیں۔ اسی طرح بزرگانِ دین اور اولیائے کرام کے تذکرے جوان کے حالات، واقعات اور معمولاتِ زندگی پر مشتمل ہوتے ہیں، ان سب کا مقصد یہ ہے کہ طالبِ حق ان کے مطالعے سے حق کی روشنی حاصل کریں اور اپنی دینی و دینوی زندگی کو سنواریں۔ انسانی فطرت کا خاصا ہے کہ وہ اپنے مشاہدے اور قربی ماحول سے زیادہ اثر پذیر ہوتی ہے۔ اس لئے راہِ سلوک میں مرابتے، مشاہدے اور صحبت شیخ کو بڑی اہمیت حاصل ہے۔ لیکن جن لوگوں کو یہ سعادت فصیب نہ ہو، ان کے لئے سلف صالحین کے حالاتِ زندگی کا مطالعہ مشعلِ راہ بن سکتا ہے۔

اس مقصد کے پیشِ نظر بعض عقیدتمندوں نے اولیائے کرام کی سوانح حیات قلم بند کی ہیں۔ کیونکہ بقول سید الطائفہ حضرت جنید بغدادی قدس سرہ مردان خدا کی باتیں اللہ تعالیٰ کے لشکروں میں سے ایک لشکر ہیں۔ اگر مرید کا دل شکستہ ہو تو ان کے ذکر سے قوی ہو جاتا ہے اور وہ اس لشکر سے مدد حاصل کرتا ہے جس طرح ایک

لشکر اپنی اقلیم کو غنیم سے پاک اور امن و امان میں رکھتا ہے اسی طرح اولیاء اللہ کا
تذکرہ کشور دل سے وساوں، شکوک، حرص و آزار اور شرک و نفاق جیسے دشمنوں کی
بنخ کرنی کرتا ہے اور دوسری طرف امن و سکون، یقین، طہانیت، صبر و فنا عنat، تسلیم
ورضا اور ایمان و عرفان سے معمور کرتا ہے۔ حضور نبی کریم ﷺ کا ارشاد گرامی

ہے

تنزل الرحمة عند ذكر الصالحين (صالحین کا ذکر کرتے وقت اللہ تعالیٰ
کی رحمت نازل ہوتی ہے)

نیز ارشاد فرمایا

ذکر اولیاء حکمة للقلوب و كفارۃ الذنوب (اولیائے کرام کے ذکر
سے قلوب حکمت سے بھر جاتے ہیں اور گناہوں کا کفارہ نصیب ہوتا ہے)۔

نیک لوگوں کی صحبت رکھنے سے اللہ تعالیٰ بندے کو نیک بنادیتا ہے۔ فتح موصیٰ
فرماتے ہیں کہ جو شخص اپنے دل کو علم و حکمت اور مشائخین کے سخن سے باز رکھتا ہے
اس کا دل مُردہ ہو جاتا ہے۔ حضرت حاتم عاصمؓ کا قول ہے کہ جو شخص رات دن
میں ایک منزل قرآن شریف اور حکایات شیخ اپنے اوپر پڑھنا لازم ٹھہرائے، وہ
اپنے ذہن کو سلامتی کے ساتھ نگاہ میں رکھ سکتا ہے۔ پس مبارک ہیں وہ لمحے جوان
تذکروں میں بسر ہوں اور مقدس ہیں وہ صحبتیں جو اس مقصد کے لئے گرم رہیں۔

زیر نظر کتاب قطب العالم، جدید وقت، مولینا و مرشدنا حضرت خواجہ غلام مرتضی
بیربلوی رحمۃ اللہ علیہ کے حالات پر مشتمل ایک مختصر تذکرہ ہے، جسے آپؐ کے
پوتے، مرشدی و مولائی حضرت قبلہ صاحبزادہ محمد عمر رحمۃ اللہ علیہ نے تحریر فرمایا

تحا۔ اس مقدس خانوادے کے فرد کی حیثیت سے آپ نے جو کچھ لکھا اس کا انحصار ذاتی مشاہدے پر ہے۔ جب حضرت خواجہ غلام مرتفعی رحمۃ اللہ علیہ کا ۱۳۲۱ھ میں وصال ہوا، تو اس وقت حضور قبلہ عالمؒ کی عمر ساڑھے سولہ سال کے قریب تھی، جس کا ذکر آپ نے تذکرے کے اوائل میں کر دیا ہے۔ اس عمر میں ایک فرد اپنی خاندانی روایات اور معاملات سے بخوبی واقف ہو جاتا ہے، لہذا آپ نے جدا مجدد کے حالات زندگی قلم بند کرنے کے لئے مصنف کو کسی روایت کا سہارا لینا نہیں پڑا۔ یہ تذکرہ کس انداز میں تحریر کیا گیا۔ یہ ایک الگ موضوع ہے، جس کا ذکر میں اگلی سطور میں بالتفصیل کروں گا۔ فی الحال خانوادہ بیرونی کا مختصر ذکر کرنا بھیل نہ ہو گا۔

صاحب تذکرہ قطب العالم اعلیٰ حضرت خواجہ غلام مرتفعی قدس سرہ کا تعلق اعوان خاندان سے ہے، جس میں فضیلت اور شرافت نسل درسل و دیعت چلی آ رہی ہے۔ لفظ اعوان جو عون سے مشتق ہے کے معنی مدد کے ہیں۔ چونکہ یہ لوگ عرب ممالک سے اس ملک میں شاہ اسلام کی ملک گیری میں مدد کرنے کے واسطے آئے تھے۔ اس لئے اعوان ان کا عرف عام قائم ہو گیا۔ اصل میں قریشی، ہاشمی، علوی ہیں۔ یہ قوم زیادہ تر کو ہستانِ نمک کی سربز و شاداب وادی سون، علاقہ مہماڑ، ونہار اور پوٹھوار میں بکثرت آباد ہیں۔ یہ لوگ نہایت وجیہہ، جری اور دیندار ہیں۔ ان علاقوں میں اس خاندان کے کئی بزرگوں کے مزارات اور خانقاہیں اب بھی مرجح خلائق ہیں بالخصوص حضرت کعب زیر جن کا مسکن خطہ خوشاب تھا اور اس سے ملحق بہت سے علاقوں کے حکمران تھے۔ بہت بڑے صاحب کرامت بزرگ گزرے



ہیں، جن کا مزار خوشاب کے جنوب مشرق میں موضع کندان میں ہے۔ اسی خاندان کے ایک بزرگ حضرت سلطان باہو طریقہ قادریہ کے بڑے کامل ولی اللہ ہیں، جن کا مزار شریف ضلع جہنگ میں واقع ہے۔ جن کا فیض دور دور تک پھیلا ہے۔ دور راز سے لوگ مزار پر انوار کی زیارت کے لئے آتے ہیں۔ آپ کی وفات کے بعد جس قدر روحانی فیض مخلوق اللہ کو پہنچ رہا ہے اس کی نظیر نہیں ملتی۔

اعلیٰ حضرت خواجہ غلام مرتضی رحمۃ اللہ علیہ کے آباء و اجداد کی پشتون سے متواتر عالم باعمل اور ولی کامل چلے آتے ہیں۔ وادی سون سے حضرت قبلہ کے جد امجد حضرت صدر الدین صاحب رحمۃ اللہ علیہ اپنے مخلصین کے تقاضے کے پیش نظر اس علاقے میں تشریف لائے اور جھاوریاں کے قریب چک موی میں آباد ہوئے۔ چک موی میں سڑک کے متصل ایک کنوآں اور اس کی متعلقہ زمین آپ کے دادا کی ملکیت تھی، لیکن آپ کے والد ماجد بیرون شریف منتقل ہو گئے، اس لئے موروٹی مزار بھیں مذکورہ زمین پر قابض ہو گئے۔ آپ کے والد ماجد جن کا اسم مبارک حضرت محمد اسلم رحمۃ اللہ علیہ ہے، ظاہر و باطن میں کامل اور صلاحیت و تقویٰ میں بے مثل تھے۔ نہایت کریم النفس، متورع، متقدی، عابد اور پارسا تھے۔ اعلیٰ حضرت قدس سرہ ۱۲۵۱ھ میں بیرون شریف ضلع سرگوہا میں تولد ہوئے۔ ولادت باسعادت سے پہلے ایک کامل بزرگ نے آپ کے والد ماجد کو آپ کی پیدائش اور علوٰۃ مرتبت کی بشارت دے دی تھی۔ آپ کی عمر (۱۳) تیرہ برس کی تھی کہ والد ماجد کا انتقال ہو گیا۔ حضرت قبلہ قدس سرہ نے والد ماجد کی زندگی ہی میں قرآن مجید حفظ کر لیا تھا اور رسائل فارسی تا سکندر نامہ اور علم فقہ کی بعض فارسی کتابیں

اور فتاویٰ مثلاً صلوٰۃ مسعودی وغیرہ ختم کر لئے تھے۔ والد ماجدؒ کی وفات کے بعد حصول علم کے لئے چند جگہوں پر تشریف لے گئے۔ لیکن جمیعت خاطر نے کسی جگہ ساتھ نہ دیا۔ بالآخر علیٰ حضرت غلام نبی للہی رحمۃ اللہ علیہ کی خدمت میں حاضر ہوئے۔ ایام طالب علمی میں آپؒ نے قطب الاقطاب حضرت مولینا غلام مجی الدین قصوری رحمۃ اللہ علیہ کے ہاتھ پر بیعت کی اور سلوک طریقہ نقشبندیہ مجددیہ کا اکتساب اپنے استاد اعلیٰ حضرت للہیؒ سے کیا جو حضرت غلام مجی الدین قصوریؒ کے بڑے خلفاء میں سے تھے۔ فارغ التحصیل ہو کر جب اپنے دولت خانہ بیربل شریف تشریف لائے تو چونکہ آپؒ کو تدریس علم کا نہایت شوق تھا، اس لمحے اعلیٰ حضرت للہیؒ نے چند طلباء تبرک آپؒ کے حوالے فرمائے۔ پھر آپؒ کے پاس طلباء کا اس قدر بجوم ہوا کہ مسجد مبارک میں باوجود وسعت کے قدم رکھنے کی جگہ نہ ملتی تھی۔ آپؒ رات دن پڑھنے میں مشغول رہتے تھے۔ بڑے ذکی اور تحر آدمی آپؒ کی شہرت سن کر حاضر ہوئے۔ کتابوں کے ساتھ آپؒ کو ایسا شغف تھا کہ جو کچھ آتا آپؒ کتابوں پر خرچ کر دیتے۔ کتب خانہ میں ایک ایک کتاب کے (۱۰) دس دس گیارہ گیارہ نسخ موجود تھے۔ جو کتاب نایاب کہیں سنی حتی الامکان اس کے حاصل کرنے کی کوشش فرماتے۔ اگر اصل نہ ملی تو نقل کرائی۔ دری کتابوں کے حواشی اور شروع جہاں کہیں دستیاب ہوئے سب منگوائے۔ آپؒ طالب علموں پر نہایت شفقت اور مہربانی رکھتے تھے۔ ہر طالب علم یہی سمجھتا تھا کہ جس قدر آپؒ کی مہربانی مجھ پر ہے، ایسی کسی پر نہیں۔

اعلیٰ حضرت بیربلویؒ کی تعلیم اور اعلیٰ لیاقت کی شہرت دُور دُور تک پھیل چکی تھی اور

اس عہد کے علماء میں کوئی آپ کا ہم پلہ نہ تھا۔ کم گوئی آپ کی جملی عادت تھی، ہاں اگر آکر کوئی اپنی تعلیٰ ظاہر کرتا تو آپ کوئی نہ کوئی سوال ایسا کرتے جس کا جواب دینے سے عاجز آکر آپ کے علمی تبصر اور علوٰہ مرتبت کا قائل اور معترف ہو جاتا۔

اگرچہ ایامِ تعلیم ہی میں حضرت اعلیٰ اللہی رحمۃ اللہ علیہ نے آپ کی باطنی تربیت فرمائی تھی، مگر تکمیل علیٰ وجہ الکمال کے پیش نظر آپ کئی مرتبہ اپنے استاد و مرشد کی خدمت میں حاضر ہوتے رہے۔ اعلیٰ حضرت لہٰیؐ ہمیشہ آپ کی توجہ کے لئے علیحدہ وقت متعین فرماتے اور دریک توجہات خاصہ سے شرف بخشتے۔ اعلیٰ حضرت لہٰیؐ نے آپ کو اجازت کاملہ و خلافت عظیمی عطا فرما کر مند ارشاد پر جلوہ افروز ہونے کا حکم دیا۔ ابتداء میں آپ لوگوں کو بیعت بہت کم کرتے تھے۔ جو شخص خواہش مند ہوتا اسے اعلیٰ حضرت لہٰیؐ کی خدمت میں جانے کا ارشاد فرماتے، البتہ خدام کے کہنے پر کسی نہ کسی وقت توجہ فرماتے۔

اعلیٰ حضرت لہٰیؐ کی وفات پر اہل ارادت و محبت کو بیعت کرنا شروع کیا۔ داخل طریقہ کرنے کے بعد سالک کو مقام قلب دکھا کر خیال قلب سے اسم ذات لہٰیؐ کا اعلان کیا جاتا اور بعد میں ارکانِ اسلام کی ادائیگی کی تائید کے ساتھ دورد شریف اور استغفار پڑھنے کی تلقین فرماتے تھے۔

سردار گل محمد خان مرحوم اور سردار حاجی فتح خان مرحوم نے، جو موضع کوٹ بھائی خان (نزو بیربل شریف) کے رئیس تھے حضرت قبلہ بیربلوی رحمۃ اللہ علیہ کی خدمت میں ستر اسی بیکھڑہ زمین کا ایک مکڑا اندر کر دیا تھا۔ جب یہ زمین نہری

آب پاشی سے آباد ہوئی تو آپ نے وہاں ایک عالی شان مسجد کی بنیاد رکھی۔ آخر عمر میں آپ کو فانج کا مرض ہو گیا، جس کا اثر سال بھرا یام وفات تک قائم رہا۔ ابتداء میں مرض میں بڑی شدت شروع ہوئی۔ شدت مرض کا یہ حال تھا کہ اکثر غنودگی اور بے خودی طاری ہو جاتی۔ آخر میں مرض اسہال لاحق ہوا اور آپ نے ۱۳۲۱ھ میں وصال فرمایا۔

قطب العالم اعلیٰ حضرت بیر بلوی رحمۃ اللہ علیہ کے مندار شاد پر ممکن ہونے سے لے کر تادم حیات آپ کے چشمہ علم و عرفان سے ہزار ہالوگوں نے فیض حاصل کیا بالخصوص پنجاب کے اضلاع ساہی وال، ٹنگری، قصور، لاہور، شیخوپورہ، گوجرانوالہ، گجرات اور سرگودھا کے اکثر لوگ آپ کے علمی اور باطنی فیض کے زیر اثر تھے اور ان علاقوں میں آپ کے مریدوں اور مخلصوں کی کافی تعداد موجود تھی اور میری نظر میں ان علاقوں کے کئی ایسے گھرانے اب بھی موجود ہیں جن کا باطنی تعلق اس آستانہ عالیہ اور خانوادہ عظیم سے تین تین چار چار پشتون سے چلا آ رہا ہے۔ قطب العالم حضرت اعلیٰ بیر بلوی کے تین صاحبزادے تھے۔ جن کے نام حضرت مولانا حافظ احمد سعید صاحب حضرت مولانا محمد سعید صاحب، اور حضرت مولانا مولوی حافظ غلام رسول صاحب ہیں۔ تینوں صاحبزادگان کی اولادیں دینی و دنیاوی جاہ و حشمت کے ساتھ زندگی بسر کر رہی ہیں۔

زیرِ نظر کتاب سات ابواب پر مشتمل ہے۔ پہلے تین ابواب میں اعلیٰ حضرت کے حالات زندگی، اوصاف اور معمولات کا تذکرہ کیا گیا ہے۔ چوتھا باب دین اللہ کے نام سے ہے۔ اس میں اعلیٰ حضرت کے تعلیمی و تدریسی شفف کا

احاطہ کیا گیا ہے۔ پانچوں باب میں مساجد کے ساتھ آپؐ کا انس اور ان کی تعمیر کا ذکر موجود ہے۔ چھٹے باب میں مخلوق اللہ کے ساتھ تعلق کا بالتفصیل ذکر کیا گیا ہے اور ایسے تمام لوگوں کا ذکر شامل ہے جن کا کسی نہ کسی صورت میں آپؐ کے ساتھ تعلق رہا ہے۔ ساتویں باب میں حضرتؐ کے خلفاء کا ذکر کیا گیا ہے۔ مولوی عبدالرسول مرحوم مؤلف ”انوارِ مرتضویہ“ نے آپؐ کے خلفاء اور مخلصین کے ضمن میں تقریباً پچھن حضرات کے نام اور مختصر حالات تحریر فرمائے ہیں۔ لیکن حضرت قبلہ عالم رحمۃ اللہ علیہ (مؤلف) نے صرف مندرجہ ذیل حضرات کا خلفائے مجاز کے ضمن میں بالتفصیل ذکر فرمایا ہے اور اس ضمن میں آپؐ لکھتے ہیں:

”اب میں ان مخلصین کا ذکر کرتا ہوں جن کو مجاز خیال کیا جاتا ہے اور جن پر عوام کو اعتماد بزرگی تھا۔“

۱۔ قاضی غلام محمد صاحب شاہ پوری

۲۔ پیر سلطان سکندر شاہ صاحب خوشابی

۳۔ قاضی عطا محمد صاحب نلی، ضلع خوشاب

۴۔ قاری اللہ بخش صاحب فیض پور ضلع شیخوپورہ

۵۔ صوفی محمد ابراہیم قصوری

زیر نظر تذکرہ میں مولوی محبوب عالم سوهاوی کا ذکر خلفاء کے ضمن میں موجود نہیں، جو اعلیٰ حضرتؐ کے نہایت مخلص مریدوں میں سے تھے۔ ظاہری و باطنی علوم میں درجہ کمال رکھتے تھے۔ اردو، عربی اور فارسی زبان میں انشا پردازی اور فنِ شعر گوئی میں کمال ملکہ حاصل تھا۔ اعلیٰ حضرتؐ کے مناقب میں کئی



قصیدے لکھے، جن سے ان کی والہانہ عقیدت اور محبت شیخ کا اندازہ ہوتا ہے۔ مولوی صاحب ”چونکہ اعلیٰ حضرت“ کی زندگی میں وفات پاچکے تھے اس لئے معلوم ہوتا ہے کہ اس تذکرہ میں حضور قبلہ عالمؐ نے ان کا ذکر نہیں فرمایا، حالانکہ آپ ”اسی تذکرہ میں ایک جگہ فرماتے ہیں کہ اعلیٰ حضرت“ کے مریدوں میں صرف مولوی محبوب عالم سوهاوی تھے۔ جو اعلیٰ باطنی استعداد کے مالک تھے۔ اسی طرح اعلیٰ حضرت بیربلوی کی پہلی سوانح حیات ”انوارِ مرتضویہ“ میں صوفی محمد ابراہیم قصوری کا کہیں ذکر نہیں ملتا، حالانکہ حضور قبلہ عالمؐ نے کتاب کے آخر میں صوفی صاحب ”کے اخلاص کا نہایت اہتمام اور تفصیل کے ساتھ ذکر فرمایا ہے۔ اس کی وجہ یہ ہو سکتی ہے کہ مؤلف ”انوارِ مرتضویہ“ کو صوفی صاحب ”کے اخلاص اور مقام کے بارے میں اتنی معلومات نہیں تھیں۔“

سوانح نگاری کے تاریخی پس منظر، اہمیت اور افادیت کے متعلق ابتداء میں عرض کر چکا ہوں تاہم فنی لحاظ سے زیر نظر تذکرہ کا جائزہ لینے کیلئے ضروری ہے کہ قارئین کو دوبارہ اس طرف متوجہ کروں۔ سوانح نگاری اور تاریخ نگاری اگرچہ فنی لحاظ سے دو مختلف علمی وادبی اسلوب ہیں لیکن فکری لحاظ سے ان میں کئی مماثلتیں ہیں۔ دونوں میں بنیادی فرق یہ ہے کہ تاریخ میں زمانے کی دُوری میں سے دیکھا جاتا ہے لیکن سوانح میں ایک فرد یا شخصیت کو خوردگی میں سے دیکھا جاتا ہے۔ تاریخ زمانے کو اپنا موضوع بناتی ہے اور سوانح ایک فرد سے بحث کرتی ہے۔ تاریخ میں زمانے اور قوم کے حوالے سے افراد کی طرف سفر کیا جاتا ہے لیکن سوانح میں فرد سے جماعت، ملک، اور قوم کی طرف بڑھا جاتا ہے۔ تاریخ میں ہم صرف



بڑے اور عظیم واقعات پیش کر سکتے ہیں اور اس کے ذریعے مملکت و سیاست کے ایوان اور فلک بوس کا رخ حکومت ہی کا ناظارہ کر سکتے ہیں جبکہ سوانح نگار، افراد کے نجی گھروندوں میں جھائک سکتا ہے۔ تاریخ اور سوانح میں اسی بنیادی فرق کے پیش نظر سوانح عمری کا خاص وصف یہ ہے کہ وہ ہمیں آدمی اور انسان سے روشناس کرتی ہے۔ مختصر یہ کہ سوانح عمری کسی شخص کی عملی زندگی کی مصوری کا نام ہے، جس میں اس کے داخلی اور خارجی احوال اپنی پوری آب و تاب سے جلوہ گرفوتے ہیں۔ اس لئے سچائی، غیر جانب داری اور صداقت کا پہلو ہمیشہ سوانح نگار کے پیش نظر رہتا چاہے۔

بر صغیر میں مسلمانوں کے انحطاط اور اردو ادب کے ابتدائی دور میں اچھی اور معیاری سوانح عمریاں سامنے آئیں اور بالخصوص حالی اور شبیلی نعمانی نے مشاہیرِ اسلام پر بہت سی گرافیاں لکھیں۔ غلامی کے دور میں قومی بیداری پیدا کرنے کے لئے اس بات کی اہم ضرورت تھی کہ نشاة ثانیہ کے لئے اسلاف کی زندگی کے جامع اور مکمل نمونے قوم کے سامنے لائے جائیں۔ اس مقصد کے ساتھ ساتھ اردو ادب میں سوانح نگاری کے اسلوب کو بھی ایک نئی جہت نصیب ہوئی لیکن یہ امر واقع ہے کہ اولیائے کرام کے تذکروں میں آج تک کوئی نمایاں جدت دیکھنے میں نہیں آئی۔ اولیائے کرام کے سوانحی تذکرے لکھنے والوں نے وہی روایتی انداز اپناتے ہوئے ابتداء اپنے سلسلہ کے شجرہ نسب کے تمام بزرگوں کے حالات قلمبند کئے جن کا بار بار تکرار آج تک جاری ہے۔ پھر حالات زندگی، مفہومات، کرامات، معمولات اور مکاتیب درج کر کے ضخیم کتابیں



وجود میں لائی گئیں۔ لیکن ان سے سوانح عمری کا وہ مقصد حاصل نہ ہو سکا جو فی الواقع ہونا چاہیے تھا کہ شخصیت کے داخلی اور خارجی احوال کو ایسے شستہ انداز میں پیش کیا جائے کہ وہ پڑھنے والے کو برا اور است متاثر کر سکیں بقول حضرت قبلہ مرشدؐ:

”کئی ایک رسالے تصوف کے شائع ہو رہے ہیں۔ لیکن غور سے دیکھو تو سلف صالحین رحمۃ اللہ علیہم اجمعین کی تصانیف کے تراجم کے سوا ایک حرف بھی نیا نظر نہیں آتا۔ علاوہ ازیں اگر موجودہ وقت میں کوئی اس فن شریف کے متعلق تصنیف نظر آتی ہے تو بزرگوں کے حالات، سوانحات اور تذکرے ہیں، وہ بھی ایسے زوکھے پھیکے کہ قال کی چاشنی، نہ حال کا ذوق“۔ (انقلاب الحقيقة ص ۵)

مجھے یہ کہنے میں چند اس تأمل نہیں کہ میرے قبلہ و کعبہ حضرت صاحبزادہ محمد عمر صاحب رحمۃ اللہ علیہ نے ”انقلاب الحقيقة“ لکھ کر سوانح کے اسلوب کو ایک نیا انداز بخشا اور روایت سے ہٹ کر تذکرہ نویسی میں ایک گونہ چدّت پیدا کی۔ اس ضمن میں آپ ”خود فرماتے ہیں“:

”ایسے وقت اور ایسے حال میں ایک ایسی تصنیف پیش کرنا جو قال و حال کو یکساں متوازی صورت میں دکھائے اور اپنی مجتہدانہ تحریر سے تقليدی راستہ چھوڑ کر ایک نرالا اور نیا ڈھنگ پیش کر کے دعوت حق کا پرچم ہلائے تو کیا ذلک فضل اللہ یوتیہ من یشاء کا نمونہ نہ ہو گا“ (انقلاب الحقيقة ص ۵)

”فی الواقع“ ”انقلاب الحقيقة“ حضرت قبلہ مرشدؐ رحمۃ اللہ علیہ کی ایسی شاہکار تصنیف ہے جس کی نظیر فی زمانہ نہیں ملتی۔ اس کی اصل خوبی جامعیت ہے



جس کی وجہ سے نہ تو یہ کتاب سوانح حیات کے ذمہ میں آتی ہے اور نہ ہی محض تذکرہ معلوم ہوتی ہے۔ اس میں ایک عضر جو بڑی خوبی سے سمویا گیا ہے وہ آٹو بیاگرافی (خودنوشت سوانح) کا ہے یعنی کسی کے ذکر کے ساتھ اپنے داخلی اور خارجی احوال کو بھی نہایت خوبی سے بیان کیا گیا ہے، اس پر مستزادیہ کہ واقعات اور حالات سے اشخراج کر کے تصوف کے حقائق اور معارف کو بڑے منطقی انداز میں پیش کیا گیا ہے۔ دو تین اسالیب کو یکجا کرنا نہ صرف مشکل کام ہے بلکہ ادب میں ایک نئے اسلوب کا اضافہ بھی ہے اور اگر طرزِ تحریر کو لیا جائے تو بقول

ڈاکٹر دل محمد قریشی مرحوم

”اس کی ایک اور خصوصیت یہ ہے کہ اس کا ہر لفظ سوز و گداز سے بھر پور ہے اور ساری کتاب کی سب سے بڑی خوبی یہ ہے کہ یہ مبتدی اور منتهی کے لئے یکساں مفید ہے۔ جہاں تک ایک صوفی کے لئے رہنمائی کا کام دیتی ہے وہاں ایک فلسفی طبعت کے لئے دلیل مبین بھی ہے۔“

ہر ادیب کے طرزِ تحریر میں کوئی ایسا وصف موجود ہوتا ہے جو اسے دوسروں سے منفرد مقام عطا کرتا ہے اور تحریر کے مختلف زاویے، جیسے ادب، تحقیق، روایت، منظر نگاری اور پلاٹ وغیرہ ادیب کی انفرادیت کی پہچان بنتے ہیں۔ اس حوالے سے دیکھا جائے تو آپؐ کے طرزِ تحریر میں ادب اور تحقیق کا خسین امتزاج موجود ہے۔ الفاظ کے موزوں انتخاب کے ساتھ آپؐ ”مشتبہ“ اور بر جستہ جملے استعمال کرتے ہیں جس سے قاری براہ راست متاثر ہوئے بغیر نہیں رہ سکتا۔ واقعات کو بیان کرتے وقت آپؐ پورے ماحول کو اپنے ساتھ لئے چلتے ہیں

اور جس فرد یا چیز کا جہاں ذکر کرتے ہیں اس کے تمام پہلوؤں کو اس انداز میں سمجھتے چلے جاتے ہیں جیسے آپ یہ بات کسی مجلس میں بیان فرمائے ہیں۔ اور یہ خوبی بہت کم ادیبوں میں دیکھنے میں آئی ہے۔

زیرِ نظر تصنیف اعلیٰ حضرت بیر بلویؒ کی پہلی سوانح حیات نہیں بلکہ "انوارِ مرتضویہ" جیسی جامع سوانح حیات پہلے بھی موجود ہے جو اعلیٰ حضرت بیر بلویؒ کے حالاتِ زندگی کا ایک انمول خزانہ ہے اور اس میں وہ تمام خوبیاں موجود ہیں جو کسی روایتی سوانح حیات میں موجود ہونی چاہیے، لیکن میں عرض کر چکا ہوں کہ حضرت قبلہ عالمؐ نے اس سلسلے میں جس نئے اسلوب کی بنیاد رکھی اس کا تقاضا تھا کہ جبؐ اپنے جدّ امجدؐ کے حالات اسی انداز میں تحریر فرماتے۔ لہذا آپؐ نے مختلف اوقات میں اعلیٰ حضرت بیر بلویؒ برحمۃ اللہ علیہ کے حالات تحریر فرمائے اور انکی نقول کا اہتمام بھی فرمایا تاکہ تحریر کو پڑھنے میں وقت نہ ہو۔ آپؐ کی زندگی میں ماہنامہ "سلسبیل" میں اس کی کئی اقسام شائع ہوئیں، لیکن بوجوہ سارے حالات منظر عام پر نہ آسکے۔ حضور قبلہ عالمؐ کی زبردست خواہش تھی کہ تمام حالات شائع ہوں اور بندہ حضورؒ کی اس خواہش سے واقف تھا۔ اس لئے دفتر "ادارہ تصوف" میں جب مسودات کی کاپیاں نظر سے گزریں تو بندہ نے حضرت قبلہ حاجی فضل احمد صاحب مدظلہ سے اس مسودہ کی تدوین کی اجازت چاہی، جنہوں نے کمال مہربانی سے اجازت مرحمت فرمائی۔

قابل ذکر بات یہ ہے کہ اس کی تدوین میں مجھے حضور قبلہ عالمؐ کی توجہ سے کہیں کوئی وقت پیش نہیں آئی۔ جہاں کہیں کوئی تردد پیدا ہوا تو مسودہ کی

کاپیوں سے ہی رہنمای اشارے ملتے گئے جو بعض آپؐ کے اپنے لکھے ہوئے تھے اور ایسا محسوس ہوتا جیسے حضور قبلہ عالمؐ خود رہنمائی فرمائے ہے ہیں۔ اس کا مسودہ کئی سال میرے پاس رہا لیکن مالی لحاظ سے اتنی ہمت نہ تھی کہ اس کی اشاعت کا بوجھ برداشت کر سکوں۔ پچھلے عرس مبارک پر حضرت قبلہ قاضی محمد رضا صاحب مدظلہ سے درخواست کی تو انہوں نے بصد شوق طباعت کا بار اٹھانے کی رضامندی ظاہر فرمائی جس سے مجھے بڑی تقویت حاصل ہوئی۔ جناب قبلہ قاضی صاحب مدظلہ کو ”انوارِ مرتضویہ“ کی دوبارہ اشاعت کا اعزاز بھی حاصل تھا اور اب یہ سعادت بھی انہی کے حصہ میں آئی:

ذالک فضل الله یوتیہ من یشاء

خاک پائے آستانہ عالیہ بیرمل شریف غلام عابد خان

مورخہ: ۱۸ جولائی ۱۹۸۷ء

موقع لغاری خوشاب

● ● ●
باب اول

حالاتِ زندگی

شنیدہ کے بودمانند دیدہ

ذی الحجه ۱۳۰۵ھ کو میری پیدائش ہوئی اور ۱۳۲۱ھ کو حضرت اعلیٰ (نور اللہ مرقدہ) نے وصال فرمایا۔ اس لحاظ سے میری عمر اس وقت ساڑھے سو لپہ برس کی تھی۔ میری ہوش مکمل تھی۔

حضرت قبلہ میاں صاحب رحمۃ اللہ علیہ کی خدمت میں جب پہلی بار حاضری ہوئی تو فرمایا: حضرت صاحب گود یکھا تھا؟ عرض کیا۔ جی۔ دیکھا تھا۔ فرمایا، کہ اچھی طرح دیکھا؟ عرض کیا کہ اچھی طرح۔ اس پر آپ نے فرمایا کہ جو کچھ وہ کرتے تھے تم بھی کرو تو تم بھی وہی کچھ ہو۔

مقصود یہ ہے کہ اعلیٰ حضرت کا نقشہ مجھے اچھی طرح یاد ہے۔ پھر ایک فقیر کی صورت و سیرت کا نقشہ۔ بھلافقراء کی صورت و سیرت اور ان کی مجالس کے نقشے کبھی آنکھوں سے نکلتے ہیں؟ کبھی نہیں نکلتے۔

”پھالیہ کے ایک مدرس مرحوم نے سجادہ نشین حضرت جلال پوری“ کی خدمت میں جب آپ پھالیہ ضلع گجرات کے دورہ تبلیغی پر تشریف فرماتھے۔ عرض



کی کہ آپ کا یہ ٹھانٹھی یہ جاہ و جلال تو میری آنکھوں سے جاتا رہے گا۔ لیکن حضرت اعلیٰ جلا پوریؒ کا کھلا گریبان کسی وقت بھی میرے دل سے فراموش نہیں ہوتا۔“
غرض اولیاء اللہ کی صورت و سیرت میں ایک دلکشی اور دل فربی پیدا ہو
جاتی ہے جو دیکھنے والے کے دل پر بیٹھ جاتی ہے اور مرتبے دم تک نقشہ دل سے
نہیں جاتا۔ حضرت قبلہ جد امجدؒ کی صورت اتنی پسندیدہ اور مطبوع فطرت تھی
کہ دیکھنے والا خود بخود آپ کی قطبیت کا قائل ہو جاتا تھا۔ حضرت قبلہ میاں
صاحبؒ فرمایا کرتے تھے کہ بادشاہی مسجد میں جب سے میں نے آپ کو دیکھا اسی
وقت ان کی صورت میرے اندر چلی گئی۔

صورت کیا تھی، ملک صاحب خان مرحوم، ملک عمر حیات خان صاحب کے والد
جب میگھہ (قریب بیربل شریف) ہوتے تھے تو ان کا ایک میراثی جب حضرتؒ کی
زیارت کر کے واپس گیا تو ملک صاحب سے کہنے لگا، کہ میں نے آج ابوحنیفہؓ
کو دیکھا ہے۔ ملک صاحب نے کہا وہ کیسے؟ کہا کہ جب میں نے میاں صاحب
بیربل شریف والوں کا چہرہ دیکھا تو مجھے یقین ہو گیا کہ ابوحنیفہؓ کا یہ چہرہ ہے یعنی
اپنے مذہب کے سانچے میں ڈھلنے ہوئے ہیں۔

مذہب نے اجازت نہیں بخشی ورنہ اگر حضرت کا کوئی فونو ہوتا اور
میں آپ کے سامنے پیش کرتا تو یقیناً آپ حیا و علم کا مجسم اسے پاتے اور صورت
خود اپنے علم و حیا کی صورت آپ کے سامنے پیش کرتی۔

آپ کا قد میانہ، رنگ گندمی، آنکھیں متوسط، ریش مبارک میانہ
اور سینہ تک، آواز پست، قدم مبارک نازک، پتلے، رفتار مبارک معتدل نہست نہ



تیز، مسجد کے اندر صحن میں یا سجادہ پر ایک صورت بے جان کی طرح تکیہ لگائے ہوئے پاؤں پھیلائے ہوئے، گاہے نگاہ بلند آسمان پر اور گاہے نگاہ افق پر اٹھتی بیٹھتی رہتی تھی لیکن سامنے بیٹھنے والے پر نظر نہ جمٹی تھی۔ ہمیشہ قدرت کی نیرنگیوں پر مشغول و نگران حیران صدیق اکبرؑ کی طرح اللهم زد خیرتی فیک کی جگہ اکثر.....

زیریکی بفروش و حیرانی بخز گوش خربگذار و دیگر گوش خز
 گنگنا تے رہتے تھے واللہ اعلم یہ کسی اور عالم میں پھرتے ہوتے اور اس عالم کا پتہ و نشان تک نہ ہوتا۔

ایک شنید، دید سے بڑھ کر ہوتی ہے اور ایک دید شنید سے بڑھ جاتی ہے یعنی کبھی تو شنید پر جب دید ہوتی ہے تو شنید دید کے برابر نہیں بیٹھتی، بلکہ کم اترتی ہے۔ اور دیکھنے والے پر کوئی اثر نہیں پڑتا، بلکہ شنید کو مبالغہ قرار دیتا ہے۔ لیکن بلند پایہ ولی اللہ کا حال اللہ ہوتا ہے، کہ شنید سے بڑھ کر دید نکل جاتی ہے اور زیارت کنندہ حیرت میں آ جاتا ہے کہ کہاں شنید اور کہاں یہ جلوہ افروزی سماں اللہ۔ ہمارے حضرت ان اولیاء اللہ سے تھے کہ شنید سے بڑھ کر زیارت کرنے پر جلوہ افروز ہوتے تھے اور دیکھنے والا آپ کی جلوہ افروزی سے حیرت میں آ جاتا تھا۔

کوئی زمیندار چودھری کسی مسئلہ کے دریافت کے لئے حاضر ہوا۔ اس کی مونچھیں بہت بڑی تھیں۔ حاضر ہونے سے پیشتر جب اس نے کسی سے حضرت رحمۃ اللہ علیہ کے قیام کا پتہ لیا، تو اس نے کہا کہ اس صورت میں حضرت



کے سامنے نہ ہوتا۔ وہ متکبر تھا، ویسے رعنوت سے پر، کہا کیا ہو گا؟.....!
اور اسی صورت میں حاضر ہو گیا اور حضرتؐ نے جو نظر بھر کر دیکھا۔ اسی
وقت انٹھ آیا اور نائی سے موچھیں کترنے کے لئے کہا اور ساتھ ہی کہا کہ جب میں
حاضر ہوا اور آپؐ نے دیکھا تو میں نے سمجھا کہ آپؐ مجھے کھاتے ہیں اور میں شکستہ
ہو کر رہ گیا۔

غرض چہرے پر جلال ہی جلال تھا اور خود بھی جلال حق میں ہر وقت غرق
رہتے تھے۔ اور کسی کو بھی یہ تاب نہ ہوتی کہ ان کی خدمت میں کوئی کھلے دل
جرأت کے ساتھ حاضر ہو۔ شاہ و گدا یک صورت میں پیش ہوتے تھے۔ ایک بار
کسی نے جنگلات کے افر کوشکایت کی کہ حضرتؐ کے غلام سرکاری درخت کاٹ
کر لائے ہیں۔ اس وقت عموماً بڑے افر انگریز ہوتے تھے۔ چنانچہ ایک انگریز
تفیش کے لئے بیربل آیا اور مسجد کے باہر کھڑے ہو کر کہا کہ وہ میاں صاحب
کہاں ہیں جو شیشم کٹوا کر لائے ہیں۔ لیکن کسی کو یارانہ ہوا کہ جواب دے یا
حضرتؐ کو اطلاع دے۔ آخر جب کئی بار اصرار کیا تو لوگوں نے اشارہ کیا کہ آپؐ
اندر مسجد میں ہیں۔ اس پر وہ آپؐ کی نشت کی طرف بڑھا۔ جہاں حضرتؐ کے
چہرے پر نظر پڑی۔ انہیں قدموں سے واپس ہو گیا اور کہا کہ یہ کہاں اور وہ کہاں۔
یہ شکایت بیکار ہے۔ ایسی صورت ایک دو دن نہیں بلکہ روز مرہ کا یہ عالم تھا۔ کسی کو
یارانہ تھا کہ آپؐ کے سامنے آوارگی میں چلا جائے اور جسم واسے آپؐ کو دیکھے۔ ہر
حاضر کی نظر نیچے ہوتی تھی۔

اس پر بے تعلقی کمال تھی اور لم یلد ولم یولد کا عکس جمال کھلانظر آتا



تحا۔ جیسے وہ ذات اقدس اپنی وحدت میں کامل ہے اسی طرح آنحضرتؐ اپنی وحدت تخلیل میں کامل تھے۔ دوئی کا گذرنہ تھا۔ وہ ذات تھی اور یہ تھے۔ گویا حضورؐ کی آنکھیں اس دربار پر لگادی گئی ہیں اور ہر آن ہر حال منتظر درگاہ ہیں۔

درس و تدریس اور تعلیم و تعلم جاری تھا۔ لنگر خاصاً وسیع تھا۔ صاحبزادے تھے پوتے تھے۔ زوجہ محترمہ تھیں۔ غرض ایک پورے معاشرے کے ذمہ دار تھے۔ لیکن کسی سے سرگوشی نہیں، مشورہ نہیں۔ کسی کام سے تعلق نہیں۔ ذمہ دار اصحاب اپنے شغل میں مصروف۔ خود مسجد کی اوٹ میں تکیہ زن، تشریف فرمائیں۔ دنیاوی معاملات میں کوئی دخل نہیں۔ کسی خاص سے خاص مقرب سے گوشہ نشینی نہیں۔ صاحبزادگان کی کیا مجال کہ سوائے طلبی کے حاضر ہوں۔ دوریش اور خدام کا تو کیا کہنا۔ پوتے آئٹھے تھے لیکن تربیت و تعلیم کے سوائے دلچسپی کی کوئی بات نہیں۔ نہ ہستے ہیں نہ روتے ہیں۔ ایک بحرِ ذخیرگی طرح اپنی اموالِ تفكراتِ الہیہ میں ہر وقت غرق ہیں۔

میرے چھوٹے چچا صاحب قونیخ کے مرض میں گرفتار ہو گئے۔ اور سخت مایوسی ہو گئی۔ سحری کا وقت تھا۔ اطلاع آئی مسجد کے ساتھ گھر تھا۔ لیکن یہ مردِ خدا اپنی مند سے نہ اٹھے۔ دوا کا تو گزرہی کیا دعا تھی۔ وہ بھی کسی کو معلوم نہیں کہ چند الفاظ فرمائے ہوں۔ آنحضرتؐ سرہند شریف کے عرس پر تیار تھے اور صبح سوریے رو انگلی کا پروگرام تھا۔ میرے والد رحمۃ اللہ علیہ کو بھی ساتھ چلنے کا ارشاد تھا۔ جب تیاری کے لئے صبح اٹھے۔ آپ جمرہ کی چھت پر تھے جو مسجد میں تھا۔ سیر ہمی پر قدم نہ جما اور فرشِ مسجد پر آگئے۔ ران ٹوٹ گئی۔ گرنی کا موسم تھا۔ مسجد کے صحن کے



جنوب میں گرے اور حضرت قبلہ مسجد کے شمال مندرجہ کھتے، لیکن استقامت کی یہ شان کہ وہاں سے یہاں تک چند قدم کا فاصلہ طے کر کے صاحبزادہ کے سرہانے آئے اور نہ دلجوئی کے لئے چند الفاظ بالمشافہ فرمائے۔ صرف ایک دن ان کا سفر ملتوی ہوا۔ والد قبلہ کو تو اسی حالت میں گھر جھوڑ گئے اور دوسرے دن حضرت کا کوچ ہو گیا۔

عموماً بچوں سے محبت ہوتی ہے اور خصوصاً بڑھاپے میں۔ ہم جھوٹے جھوٹے تھے۔ اول تو ہم پچھے سامنے بھی نہیں ہوتے تھے۔ اگر کسی وقت دم یا تعویذ کے لئے پیش بھی کیا جاتا تو پرہا تھونہ پھیرتے۔ بتائے شیرینی کے اس زمانے میں عام ہوتے تھے۔ چند بتائے اپنے باٹھے سے دے دیتے تھے۔

مسجد کے ساتھ ہی ملحقہ آپ کا دولت کدہ تھا، اور جگہ سے ہی در پچھے گھر کو لگئے ہوئے تھے۔ ایک نچلے حصہ سے اور ایک بالاخانہ سے۔ جب کبھی گھر تشریف لے جاتے تھے، تو درپچوں سے کسی نے آپ کو گھر جاتے نہیں دیکھا۔

مال مویشی، گھوڑے، خچرتھے، ان کے چارے وغیرہ کا انتظام، کچھ زمین سے اور کچھ ادھر ادھر سے۔ لیکن آپ کو کچھ پتہ نہیں، یہ بھی پتہ نہیں کہ کیا کیا مال مویشی ہماری حوالی میں ہے۔ اور کون خدمت گزار کام کرتا ہے۔

ایسے ہی مسجد کا اور تعلیم و تعلم کے اوقات کا مکمل انتظام تھا۔ لیکن خود کسی کام میں دخیل نہ تھے۔ اپنے کام اپنے اپنے ذمہ دار کرتے۔ یہی حال حضرت قبلہ شاہ صاحب گوژری کا تھا۔ وہ خود تمام امورات سے الگ اپنی لگن میں مست تھے۔ اگر کسی وقت طبیعت میں آیا تو چاشت کے وقت مجلس عاملہ میں

وقت درس نظامی میں سوائے فقه، اصول فقه اور صرف و نحو کے کچھ نہ پڑھایا جاتا تھا۔ اگر کسی نے خاص توجہ دی تو جلالین شریف پڑھادی۔ جو صرف و نحو کی تفسیر خیال کی جاتی ہے اور بس۔ لیکن فارغ ہونے کے بعد مسند تعلیم و تعلم پر قدم رکھا تو آپ نے مطالعہ شروع کیا۔ ساتھ ہی کتب کی خریداری شروع ہوئی۔ جو پیسہ آتا تھا کتب کی خرید میں صرف ہوتا۔ لاہور مستقل اپنے تعارف والوں میں سے ایجنسٹ اور نمائندے رکھے ہوئے تھے۔ جو آپ ”کوتازہ تازہ اشاعتوں کی اطلاع دیتے تھے اور آپ ان کے ذریعے کتب خرید فرماتے تھے۔ یہاں تک کہ یہاں کا کتب خانہ اپنی مثال آپ ہو گیا۔ ہر علم کی کتب کے ذخیرے موجود ہو گئے۔ کسی علم کی کوئی کتاب ایسی نہیں جو آپ کی نظر سے بہتمام نہ گزری ہو۔ دن بھر تعلیم و تدریس کا شغل رہتا تھا۔ لیکن راتوں کو مطالعہ کیا جاتا تھا اور آپ کا اکثر حصہ رات بیداری اور مطالعہ میں گزرتا تھا۔ چونکہ اعلیٰ حضرت کا حافظہ نہایت بلند تھا۔ جو چیز ایک بار نظر سے گزر جاتی، وہ ہمیشہ کے لئے ذہن میں محفوظ ہو جاتی تھی۔

حکیم نور الدین جومرز ایت کے خلیفہ اول تھے۔ اپنے مسکن بھیرہ میں مقیم تھے اور اپنی علیمت کے بل بوتے وہ حنفیت سے وہابیت میں چلے گئے۔ ان کے علم کا کسے انکار ہے؟ اور وہ اپنے علوم میں یگانہ روزگار تھے جس کی علم نے ہی ان کو تباہ و بر باد کیا۔ قال انما اوتیہ علی علم کے مطابق وہ ایسے گرے جو سنبھل نہ سکے۔ کوٹ بھائیخان اپنی وہابی برادری میں آئے اور کسی مسئلہ کی چھیز چھاڑ شروع ہوئی۔ کوٹ بھائیخان بیربل سے دو میل کے فاصلے پر ہے۔



ثالث ہیں۔ فرمایا کہ ثالث بھی ہوں اور حریف بھی ہوں۔ مجھے حق ہے کہ اپنے عالم کی رہنمائی کروں۔

بہر صورت میرے اپنے اساتذہ بہت بلند پایہ عالم تھے لیکن حق یہ ہے کہ جو کچھ حضرت رحمۃ اللہ علیہ کے فور علم پر اعتقاد ہے ابھی تک کسی دوسرے پر قائم نہیں ہوا۔ خصوصاً دینی علوم میں۔ اور پھر اس پر عامل ہونے میں تو آپ یکتا زمانے تھے۔ نہ ایسا کوئی عالم میں نے دیکھا۔ اور نہ ایسا کوئی باعمل دیکھا۔ سراسر علم اور سراسر عمل تھے۔ نور اللہ مرقدہ۔

آپ کے مکتوبات آپ کی تصانیف اور آپ کا بہت بڑا کتب خانہ جو اپنی وسعت اور نایاب کتب کی وجہ سے اپنی مثال آپ تھا۔ آپ کی علیمت کاملہ اور وافرہ کا بین شودت ہے اور وہ عظیم کتب خانہ اب بھی موجود ہے۔



باب دوم

حضرت اقدسؐ کے اوصاف

وفور حیاء:-

الحياء شعبة من الايمان کے مطابق حیا ایک مسلمان کی مسلمانی کا بہت بڑا نشان ہے اور اس صفت میں وہ ممتاز اقران تھے۔ یا ایہا المزمل کی صحیح تفسیر و تعبیر تھے۔ کبھی بھی باہر کھلنے منہ نہ لکلے بلکہ سر پر ٹوپی ہوئی یا عمامہ دونوں صورتوں میں وہ سرمبارک پر چادر رکھتے۔ جس کے کنارے آپؐ کے رخسار مبارک اور آپؐ کی چشم ذی بصارت کے پردہ پوش ہوتے تھے۔ آپؐ دائمیں باعثیں دیکھتے تھے۔ صرف سامنے نظر ہوتی تھی اور وہ جب کسی کو مخاطب بنانا چاہتے تھے یا کوئی التجاوی تضرع سے آپؐ کو ملتافت کرنا چاہتا تھا اور آنے جانے پلنے پھرنے میں مجسم جیا نظر آتے تھے اللہ شریف میں زمانہ قیام طالب علمی تقریباً کئی سال گزارے۔

لِلَّهِ شَرِيفُ بَكَ إِيْكَ چوڈھری سے کھانا آتا تھا اور عام قاعدہ کے مطابق ان کی لڑکی حضرتؓ کو کھانا مسجد میں پہنچایا کرتی۔ ایک دن وہ لڑکی بیمار ہو گئی۔ اس کے والد حضرتؓ کے پاس آئے اور کہا کہ آپؐ کی ہمیشہ بیمار ہو گئی۔ دعا کریں۔ تو آپؐ نے حیرت سے فرمایا کون تھی بہن۔ عرض کیا۔ جو آپؐ کا کھانا لاتی ہے۔ فرمایا میں نے اسے کبھی نہیں دیکھا۔ نہ معلوم کوئی مرد ہے یا عورت۔

گھروں میں عام خادماً نمیں عورتیں رہا کرتی تھیں اور شہر کی عورتیں بھی



آتی جاتی تھیں۔ حضرت قبلہ نہ تو کسی کی طرف نظر اٹھاتے تھے اور نہ ان سے کوئی بات فرمایا کرتے تھے۔ غرض عورتیں تو عورتیں رہیں، مردوں اور بچوں سے بھی آپ[ؐ] کو حیاء تھی۔

اصل بات یہ ہے کہ جب الہی حیاء کسی پر غالب آجائی ہے تو پھر اس کے غلبے سے تمام بُندار اور بے جان اشیاء سے حیاء آتی ہے، ننگے جسم غسل خانے میں نہانا بھی مشکل ہو جاتا ہے بلکہ اپنے وجود سے بھی حیاء مانع ہو جاتی ہے اور اپنے جسم کو دیکھنا بھی مشکل ہو جاتا ہے۔
ربائیں کی صفت حیاء عام ہے۔

دیکھا جاتا ہے کہ وہ کس درجہ کا حیاء دار ہے۔ جس درجہ کا حیاء اس پر غالب ہوا اس درجہ کا مشاہدہ ہے، کیونکہ مشاہدہ ہی حیاء کا باعث ہوتا ہے۔
حُس پر یہ صفت۔ شاہزاد غالب ہوتی ہے وہ پاؤں پھیلا کر بھی نہیں سوتے بلکہ سکڑ کر پڑے رہتے ہیں۔

صوفیائے کرام کی یہ صفت ممتاز عام نہیں۔ علمائے کرام کو دیکھئے وہ باوجودوالله علی کل شی شہید کی تبلیغ کے اس صفت میں داخل تک نہیں ہوتے۔ سیدالکل خاتم النبیین ﷺ کو اپنے صحابے سے بھی حیاء آتی تھی۔

حضرت عثمان رضی اللہ عنہ تشریف لائے۔ پاؤں مبارک سینے نے فرمایا عثمان۔ ستر اللہ تعالیٰ کو بھی حیاء آتی ہے۔

غرض جس میں حیاء نہیں اس میں کمی ایمان ہے اور حیاء ہی میزان ایمان ہے۔ آخر حضرت ﷺ بھی مجسمہ حیاء تھے۔

کسی موقع پر بھی یہ صفت کرم آپ کی ذات با برکات سے الگ نہیں ہوئی لیکن آج اس صفت ممتاز پر علامہ بھی پھبٹیاں اڑاتے ہیں فرنگی اثر کے غلبہ سے مر تک ننگے بیٹھنے کو عیب خیال نہیں کرتے بلکہ بڑے بڑے جلوں میں ننگے سر تقاریر اور وعظ فرمائے جاتے ہیں اور سرڈھا پنے والے صوفی کو برا کہا جاتا ہے حالانکہ نظر زیر ہونا گناہوں سے بچاتا ہے یغضوا ابصارہم کی ایک گونہ تعبیر ہوتی ہے۔

حیاء بذلتہ گناہوں کے قاطع ہے جس کی طبع میں حیاء ہو وہ اکثر پاک باز ہوتا ہے اور اسی صفت کی وجہ سے یہ صفت ممتاز صفات میں داخل ہے۔

استغناہ: غناہ اس کا مادہ ہے جس کے معنی بے نیاز ہونا یعنی حاجت مندی نہیں ہر کسی سے بے نیاز ضرورت ذاتی سے بے نیاز بی اپنی ضروریات سے بے پرواہیہ صفت کامل فرد انسانیت کیلئے نہایت ضروری ہے کیونکہ جو انسان اپنی ذات کی ضرورت میں بمتلا ہوتا ہے وہ کسی دوسرے کی ضروریات کی طرف متوجہ نہیں ہوتا چہ جائیکہ انسانی معاشرہ کی تکمیل کرے اقبال مرحوم نے کامل فرد انسانیت کی تعریف میں چند ابیات لکھے ہیں جو آب زرے لکھنے کے قابل ہیں مرحوم کہاں سے یہ فطرت لایا تھا کہ فطرت انسانی کی کامل ترجمانی کرتا ہے اور حقیقت انسانی کی موقع بہوقہ پوری تصور کھینچ دیتا ہے کہتا ہے۔

خاکی و نوری نہاد بندہ مولیٰ صفات

یعنی کامل انسان گو ظاہر اتو مٹی کا ہے لیکن اس کی اصل نوری ہے یہیں بشریت اور نور کا جھگڑا ختم ہو جاتا ہے جو آج امت کے لئے فتنہ بنا ہوا ہے

اور علمائے امت جس کی وجہ سے دست گریاں نظر آتے ہیں۔ بشر بھی ہے اور اور بھی ہے۔ ظاہر بشر دکھائی دیتا ہے لیکن باطنًا سراسر ٹور ہے۔ پھر فرماتے ہیں ”بندہ مولیٰ صفات“۔ ہے تو بندہ لیکن صفاتِ الہیہ سے سرفراز۔ فرمائیے! کیا رہ گیا؟ دونوں باتیں آگئی ہیں۔ واقعی عبدہ و رسولہ کی کیا تفسیر انوکھی کی گئی۔ اللہ اکبر پھر فرماتے ہیں۔

ہر دو جہاں سے غنی اس کا دل بے نیاز یہ زبانی دعویٰ نہیں۔ حقیقتاً آج کا انسان ایک جزو زندگی سے بھی بے نیاز نہیں ہو سکتا۔ جن کو امت کا رہنمای خیال کیا جاتا ہے۔ چہ جائیکہ دونوں جہاں سے کوئی بے نیاز ہو۔ آج کی انسانیت اپنی وہنی پستی کی وجہ سے اگلے جہاں سے تو بے نیاز ہو چکی ہے۔ کہتے ہیں ہو گا کہ نہیں، یعنی اگلا جہاں ہے بھی کہ نہیں؟ اس کے لئے عمل تو کیا کریں گے جب اس آخری زندگی پر ایمان ہی نہیں رہا۔ لیکن پھر بھی آج کی دنیاۓ اسلام میں یہ مسلمان کہلاتا ہے حالانکہ اسلام اس آخرت پر سب سے پہلے ایمان لانے کی دعوت دیتا ہے اور یہ دعوت جب تک مکمل نہ ہو، یعنی ایمان بالآخرۃ نہ ہو تو اس وقت تک قرآنی عقیدہ کے مطابق مسلمان کہلانے کا مستحق نہیں۔

غرض جیسے کہا گیا یہ صفت استغنا، ہر کامل فرد میں کامل ہوتی ہے۔ نبی کریم ﷺ کی ذات بابرکات کا مطالعہ فرمایا جائے تو اس صفت کو آپؐ کے اندر کامل درجہ پر دیکھیں گے۔ تمام زندگی میں روٹی پیٹ بھر کر کھانی میسر نہ ہوئی یا کھائی نہیں۔ کیوں؟ وہ امت کے مالک تھے۔ ان کے سامنے امت کے

ضروریات تھے نہ اپنے حوانگ و ضروریات پر توجہ تھی۔ نہ اپنے کپڑے کی طرف توجہ تھی۔ نہ رہائش کی طرف۔ مٹی کے ٹوٹے ہوئے جگروں میں تمام زندگی شہنشاہ ہدایت نے گزار دی اور کبھی مولائے کریم سے اس کی شکایت نہ کی۔ فرمایا گیا: اے نبی تو چاہے تو میں أحد کے پہاڑ کو سونا کر دوں۔ لیکن نبی آخر الزمان کو یہ پیشکش پسند نہ آئی اور وہی عزائم بلند سامنے رہے۔ صلی اللہ علیہ وآلہ وسلم۔ اللہ اکبر یہ ہے انسانیت، جو خیر موجودات ہیں۔

حضرت فاطمہ رضی اللہ عنہا، اپنی بیٹی کی تکالیفِ تندستی دیکھتے رہے۔ لیکن ہمیشہ یہی کہا کر توجنت کی مالکہ ہے۔ اسی پر علامہ اقبال کہتے ہیں۔

اس کی امید یہ قلیل اس کے مقاصدِ جلیل

ایسے لوگوں کی امید تورتی ہی نہیں۔ جو ذات کے ساتھ وابستہ ہوتی ہے۔ یعنی خواہش ختم ہو جاتی ہے لیکن مقاصدِ انسانیت جو بلند سے بلند ہوتے ہیں وہ ہمیشہ مددِ نظر ہوتے ہیں۔

پھر ان کی تکمیل کے لئے اللہ تعالیٰ ادائے دلفریب اور نیگاہ دلوaz عنایت فرمادیتا ہے۔ بلکہ یوں خیال فرمائیے کہ ایسی انسانیت کی ادا دلفریب ہوتی ہے۔ اور نیگاہ دلوaz ہوتی ہے۔ انسانیت عامہ خود اس کی طرف جذب ہو جاتی ہے۔ اور ہر فرد اس سے محبت رکھتا اور اس کے اتباع کی طرف بڑھتا ہے۔ اور انسانیت کاملہ کو عروج پہنچتا ہے۔ یہاں تک کہ وہ دنیا کے لئے ایک رحمتِ الہیہ ثابت ہوتا ہے۔ اور دنیا اس کے سایہ میں بیٹھتی ہے۔ کوئی ولی اللہ اس صفت سے خالی نہیں ہوتا اور جس کو یہ صفت نہیں دی جاتی وہ ولی ہی نہیں ہوتا بلکہ ہماری طرح ایک بشر



ہوتا ہے گو صالح ہو۔

بہر صورت یہ صفت استغناء ہمارے حضرت میں کامل مکمل تھی، جب سے پیدا ہوئے اور اس وقت تک جبکہ آپ رخصت ہو گئے یہ صفت ان کے اندر مکمل رہی جوانی میں انگلیں ہوتی ہے تو یہ صفت جاتی رہتی ہے۔ بڑھاپے میں انسانی ہمت گر جاتی ہے تو نیازمندی آجاتی ہے لیکن جس نے اس مرد بلند ہمت کو دیکھا وہ جانتا ہے کہ کسی آن بھی ان پر نیازمندی کسی انسان کیلئے نہیں آئی بلکہ یہ نیاز سراسر بارگاہ عبودیت کے لئے ہو چکی تھی۔ اسے اپنا کارساز ظاہری و باطنی خیال کر کھا تھا توجہ تھی تو اس ذات وحدہ لا شریک کی طرف۔

۱۔ مولانا سوہاولی مرحوم فرماتے ہیں

اوہ اک لحظہ جدا نہ ہو وے رب تھیں

د سے خاموش حیران اس سبب تھیں

یعنی ایک گھری اللہ تعالیٰ سے جدا نہ ہوتے۔ اسی وجہ سے وہ خاموش، چُپ چاپ اور حیران نظر آتے تھے۔

کیا عرض کروں، یہ حیرانی کس نے دیکھی؟ جس نے دیکھی وہ خود حیران رہ گیا اور اس محیت عالم کی سرکار کا والہ و شیدا ہو گیا۔

کامل کی کاملیت تو یہی ہوتی ہے کہ چہرہ ہدایت کا باعث ہو جاتا ہے۔

اور زبان سے ایک حرف بولنے کی ضرورت نہیں رہتی۔ حضرت اقدس صلی اللہ علیہ وآلہ وسلم کے چہرہ مبارک نے ظلمات کے پردے کیسے چاک کئے تھے۔ سعدی کہتے

۱۔ مختصر مذہب مذہب مذہب مذہب مذہب مذہب

ہیں کشف الدجی بجمالہ کہ آپ کے جمال نے تمام اندر ہمرا (کفر) دور کر دیا۔ آج منبروں پر بیٹھے، اجلاؤں میں کیا کچھ سنایا نہیں جاتا۔ قرآن پاک، حدیث پاک کے دریا الٰہ دیئے جاتے ہیں اور خلق اللہ ہے کہ ہمہ تن گوش ہو جاتی ہے۔ لیکن ایک نہیں لکھتا جوان پر ایمان لائے اور اپنے اندر کوئی انقلاب جذبات پائے۔ کیوں؟ صرف اس لئے کہ آج چہرہ میں ہدایت نظر نہیں آتی اور چہرے کے اندر وہ انوار حمکتے دکھائی نہیں دیتے جن سے لا الہ الا اللہ کی آواز اٹھے اور تمام خواہشات سے دل سرد ہو۔ بلکہ اب تو دل گرم وہ خیال کیا جاتا ہے، جو دنیا کی مد ہوئی میں سب کچھ بھول گیا۔ ورنہ پہلے الٰہ تھا کہ دل گرم وہ خیال کیا جاتا تھا جو الٰہ العالمین کی ذات سے گرم ہوتا۔ اللہ اللہ کیا کرتا تھا۔ حضرت صدقیق اکبری یہ دعا اللهم زد حیرتی فیک کتنی بلند تھی۔ اور حضرت پیر بلویؒ کا بار بار ”زیر کی بفردش و حیرانی بخز“ پڑھنا اندر وہی جذبات کی ترجمانی ہی نہ تھی، بلکہ دل و نگاہ کی محیت اور استغراق کا کامل نمونہ تھا۔ جس کی وجہ سے چہرہ مبارک ایک حیرت کا آئینہ تھا۔ جو دیکھتا تھا۔ جو حیرت رہ جاتا۔ اور یہ عین صدقیقت تھی، جو بہت کم کسی کو نصیب ہوئی۔

ملفوظ: حضرت اقدس فرمایا کرتے تھے۔ دونوں طرف بھاؤ ہو گیا۔ میں جب گھر آیا تو اللہ تعالیٰ سے عہد باندھا کہ میں تیرے در کے سوا کسی کے در پر نہ جاؤں گا اور تو مجھے غیر در پر رسوانہ کرنا۔ میرے اندر کبھی یہ خیال نہ آیا کہ کسی غرض سے کسی کے در پر جاؤں اور نہ ہی اللہ تعالیٰ نے مجھے کسی در پر جانے کے لئے دست درازی



کا موقع دیا۔ وہ دیتارہ اور میں کھاتارہ۔ حضرتؐ کا اپنے زمانے میں ایک وسیع لنگر تھا۔ آنے جانے والوں کے سوادرس میں بھی گاہے اسی کے قریب اور گاہے سائٹھ کے قریب طلباء دین رہتے تھے۔ ابتداء میں آپؐ مند درس پر ہی تشریف فرمائے اور بعد میں مندِ ارشاد پر تشریف لائے۔ بہر صورت ہماری سرکار عالیٰ کو غناء کا وہ درجہ اللہ تعالیٰ نے بخشنا تھا جو کسی مجدوب فقیر کو نصیب ہوتا ہو، ورنہ ایک سالک کے لئے یہ مقام بڑا مشکل ہے۔ کیونکہ دنیا میں طلب اور حاجت رسولی کے بغیر نہیں۔ اور ہر کہ وہ ممکن کہ شاہ وقت اور شہنشاہ وقت کو بھی گاہے گاہے نہیں، بلکہ اکثر حاجات اور مطالب کے لئے کسی ڈر پر جھکنا پڑا اور بعض اوقات رازداران خلوت دیکھتے ہیں کہ عجیب عجیب ابتلاء میں یہ بادشاہ بتلا ہوتے ہیں۔ گھر میں ہوتے کھاتے ہیں اور باہر شاہی کرتے ہیں۔ انسان اور خداۓ قدوس میں یہی امتیاز ہے کہ وہ کسی کاhtاج نہیں اور یہ انسان کی احتیاج ہی اس کی زندگی ہے۔

تحمل: تحمل کے معنی برداشت کے ہیں۔ یعنی بوجھ اٹھانا۔ ایک بوجھ ظاہری ہوتا ہے اور ایک بوجھ باطنی۔ یعنی ذہنی یا قلبی۔ یہ صفت بھی انسانی تکمیل میں اپنا پورا حصہ رکھتی ہے اور جتنا تحمل کسی انسان میں زیادہ ہوتا ہے اتنا ہی اسے شرف حاصل ہوتا ہے۔

نبوت جو سراسر شرف انسانی ہے وہ اس صفت سے انتہائی درجہ پر موصوف ہوتی ہے۔ نبی آخر الزمانؐ کا خود ارشاد ہے:

فَحُنْ مِعْشَرَ الْأَنْبِيَاَءَ أَشَدَّ بَلَاءً (جتنا قرب زیادہ اتنی تکالیف زیادہ)



اور خود قرآن شاہد ہے کہ
وَوَضَعْنَا عَنْكَ وَزْرَكَ الَّذِي انْقَضَ ظَهِيرَك
(وہ بوجھاٹھا نہیں لیا؟ جو آپ کی پیٹھ مبارک کوتوزر ہاتھا)
وہ کیا تھا؟ تمام عرب کی دشمنی، اقرباء کی دشمنی اور مخالفت، صاحب ادیان کی
عداوت و حسد "ایک جان اور دکھ ہزار والا معاملہ تھا" لیکن آنحضرت مجسمہ تحمل
تھے۔ کبھی نہ گھبرائے..... اور کبھی آپ نے واویلانہ کیا جو کچھ ہے اندر ہے اور
منہ پر ایک لفظ شکایت نہیں آتا۔ بلکہ اس تکلیف سے ایک گونہ راحت ہے کہ یہ
تکالیف اللہ تعالیٰ کی دی ہوئی ہیں۔

قرآن حکیم بار بار فرماتا ہے:-

وَاصْبِرْ وَمَا صَبَرْ كَ إِلَّا بِاللَّهِ وَلَا تُحْزِنْ عَلَيْهِمْ وَلَا تَكُ فِي ضيق
مَمَا يَمْكُرُونْ

ترجمہ: (اور تو صبر کرو اور تجھ سے صبر ہو سکے اللہ ہی کی مدد سے اور ان پر غم نہ کھا اور
تگ مت ہوان کے فریب سے)
دوسری جگہ ان الفاظ میں تسکین فرمائی جاتی ہے
وَاصْبِرْ عَلَى مَا يَقُولُونْ وَاهْجِرْهُمْ هَجْرَانْ جَمِيلًا
(جو کچھ وہ کہتے ہیں، اس پر صبر کیجئے اور اچھے طریقہ اور سلیقہ سے ان سے الگ ہو
جائیے)

کہتے کیا تھے؟ ایک نبی کو جادوگر اور دیوانہ۔ خود غور کیا جاوے اس سے
بڑھ کر کیا دکھ تھا کہ ہو تو نبی، لیکن اسے کہا جاوے جادوگر یاد دیوانہ۔ غرض اگر ساتھ



ساتھ اللہ تعالیٰ کی تسلیم پے درپے نہ ہوتی تو یہ تکالیف کیسے اٹھائی جا سکتی تھیں۔
 البتہ صاحب ولایت کی تسلیم الہاما، قلبًا اور ذہنا کی جاتی ہے۔ ورنہ
 پچ کو جھوٹا کہنا کون برداشت کر سکتا ہے جبکہ اسے یہ بھی معلوم ہو، میرا رب میرا
 مددگار ہے اور میں اس کے حکم سے جو کچھ تبلیغ کر رہا ہوں، کر رہا ہوں۔ ابتدائی ایامِ
 نبوت اور ولایت میں تکالیف بہت ہوتی ہیں اور جوں جوں نبوت یا ولایت
 بار آور ہونے کے قریب ہوتی ہے تکالیف خود بخود کم ہوتی جاتی ہیں تا ہم ایک لمحہ
 بھر خالی نہیں رہتا جس کے اندر کوئی احساس تکلیف نہ دے رہا ہو۔ ویسے تو تمام دنیا
 آج اس مصیبت میں گرفتار ہے لیکن وہ خواہشاتِ نفس کی وجہ سے ہے، کسی پاک
 مقصد کے لئے کوئی تکلیف نہیں اٹھا رہا۔ یہ تحمل نہیں کہلاتا بلکہ ایک مغلوبیت ہوتی
 ہے جس کے اندر کوئی رقمِ حیات نہیں ہوتی۔

غرض حضرت اقدسؐ کے ابتدائی ایام سے آخری منزل تک کئی تکالیف
 آئی ہوں گی۔ لیکن مجھے ان کا علم نہیں۔ ہاں وہ تحدید تی تو عمر بھر رہی جو آنحضرتؐ
 کے ساتھ مخصوص تھی۔ جیسے آپؐ نے خود اللہ تعالیٰ سے ما نگ رکھا تھا۔ الفقر فخری:
 اللهم احیننی مسکینا وامتننی مسکینا واحشرنی فی زمرة
 المساکین او کما قال۔

(اے اللہ: مجھے مسکینی پر زندہ رکھا اور مسکینی پر مار، اور مسکینوں میں مجھے روز آخرت
 اٹھا)

اس کے علاوہ آپؐ اکثر بیمار رہتے۔ بواسیر کی وجہ سے ہمیشہ آپؐ لیئے
 رہتے یعنی بڑا تکمیلی پشت مبارک کے ساتھ ہوتا اور پاؤں پھیلائے رہتے۔ ہماری

دادی صاحبہ فوت ہو گئی تھیں اور بعد میں پھر عمار لنگر کی ضرورت پر آپ نے ایک اور حرم سے نکاح کیا جو طبیعت کے بہت سخت تھے اور دروازہ مسجد پر موچیوں کی دکان تھی جس پر ہر وقت حقہ نوشی ہونے کے علاوہ تمام بے نماز تھے تھی کہ جمعہ کے عین وقت جب مسجد میں اذان اور خطبہ پڑھایا جا رہا ہوتا تھا۔ وہ بدستور اپنے شغل میں کام کر رہے ہوتے تھے اور باتیں بنارہے ہوتے۔ ایک عام آدمی کو بھی ان کا ایسے مشغول رہنا اور ایک انبوہ کیش کو ان کی نماز کی غیر مشغولیت اور وعظ سے متاثر نہ ہونا براہی معلوم نہیں ہوتا تھا بلکہ قلبی تکلیف محسوس ہوتی تھی۔

لیکن حضرت نے بھی عجیب طبیعت پائی تھی۔ ذرا پریشانی عمر بھر اس سے نہیں پائی۔ عام مجلس تو عام مجلس رہی۔ کبھی کسی خاص مجلس میں بھی شکایت نہیں کی کہ یہ لوگ کیسے بد بخنت ہیں کہ ایک طرف وین کا آفتاب چمک دمک رہا ہے اور ایک طرف یہ اندھے، اندھیرے میں بے بصیرت غافل پڑے وقت گزار رہے ہیں۔

جیسے پہلے کہا گیا۔ یہ اس جاذبیت کا اثر تھا جو فطرتاً حضرت اقدس کو نصیب ہوئی تھی۔ یہ نسبت، کیا عرض کروں کتنی باہمتو اور کتنی بلند ہوتی ہے۔ زمین و آسمان ایک ہو جاویں تو یہ نسبت پہلے نے زیادہ چمکتی ہے اور اٹھتی ہے۔ اسے پرواہ تک نہیں ہوتی کہ جان جا رہی ہے۔ بلکہ اس جان دینے کو ایک کھیل خیال کیا جاتا ہے۔ منصور سولی پر جا کر گرانہیں بلکہ اور بلند ہو گیا۔ پستی نہیں آئی بلکہ بلندی کی طرف الٹے قدم اٹھے۔ آج اس حوصلہ کا مرد ایک بھی نظر نہیں آتا کہ اپنے آئندہ طریقتو سلسلہ کے لئے باعثِ عزت ہو گیا ہو۔



یہی حال بعینہ ہمارے حضرت کا تھا۔ جب آخری عمر میں فائح گرا تو آپ کی عمر شریف ستر برس کے قریب تھی وجود باوجود کمزور تھا۔ اور تقریباً اڑھائی سال کا عرصہ دراز اس مصیبت میں گرفتار رہے۔ لیکن کبھی بھی آپ کے منہ سے یہ نہ نکلا کہ اللہ العالمین! مجھے تیری دوستی اور محبت سے یہ کیا انعام ملا؟ غرض زندگی بھر میں کبھی ایک حرف بھی منہ پر شکایت کا نہیں آیا۔ اور ہر حال میں وہی شکر زبان اور دل پر رہا۔ قرآن حکیم خود فرماتا ہے:

ان الا نسان خلق هلو عا و اذا مسه الشر جزو عا و اذا مسه الخير
منوعا الا المصلين الذين هم على صلوتهم دائمون والذين في
اموالهم حق معلوم للسائل والمحروم ط والذين يصدقون بيوم
الدين والذين هم من عذاب ربهم مشفقون

(کچھ شک نہیں کہ انسان کم حوصلہ پیدا ہوا ہے۔ جب اسے تکلیف پہنچتی ہے تو گہرائی تھا ہے اور جب اسے آسائش حاصل ہوتی ہے تو بخیل بن جاتا ہے۔ مگر نماز گزار جو نماز کا التزام رکھتے ہیں اور بلا نامہ نماز پڑھتے ہیں اور جن کے مال میں حصہ مقرر ہے یعنی مانگنے والے کا اور نہ مانگنے والے کا اور جو روڑ جزا کوچ سمجھتے ہیں اور جو اپنے پروردگار کے عذاب سے خوف رکھتے ہیں)۔

ہمارے حضرت بھی عام انسانیت سے بلند ہو کر زمرہ صالحین میں اس درجہ پر داخل ہو گئے جس کا ذکر قرآن حکیم میں ان الفاظ میں فرمایا گیا۔

دعا مختصر مانگا کرتے تھے حتیٰ کہ یہ بھی معلوم نہ ہوتا کہ آپ کچھ منہ سے فرماتے ہیں یا نہیں یعنی یہ اس جاذبیتِ مطلقہ کا اثر تھا کہ جو کچھ ہو رہا ہے وہ عین

مصلحت ہے اور اس کے سوا کوئی چارہ نہیں۔ یہ تسلیم و رضا کا دل پر کوئی اثر نہ آئے بہت مشکل دولت ہے ورنہ ہر سالک اگرچہ وہ تسلیم و رضا کا قاتل ہے اور تسلیم و رضا پر چلتا بھی ہے لیکن اس کے دل میں ایک وسوسہ بھی نہ آئے بلکہ خیال اور احساس تک پیدا نہ ہو۔ یہ وہی نسبت ہے جسے بعض اوقات اولیٰ نسبت یا مجد و بیت کہا جاتا ہے۔ یہ حقیقت آپؐ میں بد رجہ اتم نہیں بلکہ خوفِ الہی میں ہر وقت لرزائ رہتے تھے اور کبھی بشاشی اور خوشی چہرہ مبارک پر دکھائی نہیں دیتی تھی اور ولا یا من مکر اللہ الا القوم الخسروین کے مطابق ہر وقت حیران نظر آتے تھے۔ یہ باطنی نسبت و کیفیت اپنی فطرت میں سراسر یقین ہوتی ہے اور اس کا ہر خیالی فکر قطعیت کا درجہ رکھتا ہے اور مقادیرِ الہیہ کی گریں اور عقدے خود بخود اس کے سامنے کھلتے جاتے ہیں۔ والقد رَحْمَةُ اللَّهِ وَ شَرْهُ مِنَ اللَّهِ تَعَالَى كی حقیقت سامنے آ کر خیر و شر نظر آتا ہے اور ہر فعل خداوندی خیر سے پُر دکھائی دیتا ہے۔ ایسی صورت میں صاحب نسبت سے خیر و شر کی تمیز اٹھ جاتی ہے اور خیر و شر سے بے تعلق ہو کر ہرگی میں بنتا ہو جاتا ہے۔ نہ نفرت رہتی ہے نہ محبت بلکہ ایک گونہ سراسر محبت ہو جاتا ہے اور حمد و الحمد سے لا پرواہ ہو کر چلتا ہے۔ گو ظاہری لباسِ شریعت قائم ہوتا ہے۔ لیکن باطن اس اختلاف سے پاک ہو جاتا ہے۔

اتباع: لیکن ہمارے حضرت رحمۃ اللہ علیہ کا مزاج بھی اللہ تعالیٰ نے عجب بنایا تھا۔ باوجود نسبت اور یہ، شریعت کا اتنا پاس تھا کہ کسی ظاہری عالم شریعت میں بھی آج تک نظر نہ آیا۔ مستحب تک ترک کرنے کو گناہ خیال فرماتے تھے۔ چال



ڈھال، عبادت و ریاضت، خوردنوش، بیداری اور خواب، غرض ہر آن اتباع رسالت کا جذبہ اپنی پوری آن بان سے ہرزائز کو نظر آتا تھا۔ یہ اجتماعیت بہت کم فقراء میں دیکھی گئی۔

محبت: جواہراتِ انسانی میں سب سے بلند جو ہر محبت ہے۔ یہ صفت بلند درجہ رکھتی ہے۔ اسی ایک صفت سے انسان، انسان بنتا ہے اور انسانی ارتقاء اور معراج انسانیت تک پہنچانے والی صفت بھی یہی صفت ہے۔ یا یہ جو ہر ہے۔ ہر انسان کی قیمت اسی صفت سے زیادہ و اعلیٰ اور ادنیٰ اور اسفل پیدا ہوتی ہے۔ بلند سے بلند درجہ پر لے جاتی ہے اور کمی یا مفقود ہونے کی صورت میں سب سے نیچے گردیتی ہے اور چار پایے سے گھٹا دیتی ہے۔ یعنی محبوب الیہ (جس سے محبت ہوتی ہے) کی قیمت پاتی ہے۔ مثلاً ایک پرندہ کی محبت سے پرندہ کی قیمت ہو جائے گی۔ ایک گھوڑے کی محبت سے گھوڑے کی قیمت ہو جاوے گی اور ایک انسان کی محبت سے انسانیت کا درجہ ملے گا لیکن جیسے یہ زوال پذیر ہیں، ویسے ہی ان کی محبت بھی زوال پذیر ہو گی۔

لیکن جب یہ محبت لا زوال کے ساتھ پیدا ہو جاتی اور انھتی ہے تو محبت بھی لا زوال ہو جاتی ہے اور ہمیشہ قائم رہتی ہے۔

جن انسانوں کو پرندوں اور مویشیوں سے محبت ہوئی ان کا نام تک نہیں۔

اور جن کی محبت انسانوں سے ہوئی اور بلند درجہ پر ہوئی وہ یادگاریں قائم ہو گئیں، لیکن بلند ہستیوں کی محبت اللہ تعالیٰ سے ہو گی۔



ہرگز نیردا آنکہ دش زندہ شد بعشق
 ثبت است بر جریدہ عالم دوام ما
 یعنی صفحہ عالم پر ان کے نام کندے گئے اور انہیں ہو گئے۔

محبتِ کاملہ: محبت کاملہ وہ ہوتی ہے جو محبت کے رُگ و ریشه میں داخل ہو جائے اور محبوب کے سوا اسے کچھ نظر نہ آئے اور تمام علاقوں سے کٹ کر اسی کا ایک ہو رہے۔ اس کی ذات کے ساتھ محبت ہو۔ اس کی صفات کا دلداہ ہو اور اس کے ارشادات اور احکام پر جان دیتا ہو۔ اس کے متعلقین اور متولین سے محبت ہو اس کی رفتار گفتار پر دھیان ہو۔ اس کے گھر اور گھر کی دیواروں سے محبت ہو۔ غرض اس کے وطن کو بھی محبوب کا وطن جانتے ہوئے سجدے کرتا رہے۔ غرض محبوب کی ہراس شے سے محبت انسے ہو، جو محبوب بھی طرف کسی طرح کی بھی نسبت رکھتی ہو جن لوگوں کو محبت سے واسطہ پڑا ہے، وہ جانتے ہیں کہ محبوب کی گلی کا کتنا بھی پیارا لگتا ہے گلی تو گلی رہی۔

پائے سگ بوہمید مجنوں خلق گفتہ این چہ بود
 گفت مجنوں این سگے در کونے میلی رفتہ بود

یہ ہے محبت، جسے محبت سے تعبیر کیا جاتا ہے۔ ورنہ دنیا کی شدید محبت سے کون خالی ہے لیکن وہ محبت نہیں کہلاتی، غرض کہلاتی ہے جس کی کوئی قیمت دنیا میں نہیں۔

محبتِ الہیہ: محبتِ الہیہ کے بھی کئی مدارج ہیں۔ نبوت و رسالت اور ولایت کے مدارج بھی اس محبت کے ثرات ہیں۔ سب سے بڑی محبت وہ ہے کہ اللہ تعالیٰ

کے ساتھ ہرنبست ہونے والی چیز کے ساتھ محبت ہو جائے۔ یہاں تک کہ زبان نہیں، دل کہنے لگ جائے۔ والقدر خیرہ و شرہ من الله تعالى خیر اور شر اللہ کے مقدارت سے ہیں اور شر کو بھی خیر کا درجہ دے دیا جاوے۔ چہ جائیکہ اس کے رسول، اس کی کلام، اس کے احکام، اس کے قوانین اور اس کے دین کی محبت غرضِ زندگی ہو اور یہ ہی محبت ہر طرف گھومتی ہوئی نظر آتی ہو۔

ہمارے حضرت اقدس اس محبت کاملہ میں اپنی مثال آپ ہیں جن کا ٹانی موجودہ دور میں مجھے نظر نہیں آتا۔

محبت اللہ: کیا عرض کروں۔ جب میں نے دیکھا تو ”ہمه اوست“ پر پہنچ گئے تھے۔ خیر و شر سے گزر چکے تھے اور ان صلاحی و نسکی و محبای و مماتی لله رب العالمین لا شريك له (میری نماز، میری حج، میری زندگی، میری موت، سب کچھ اللہ کے لئے ہے اور کوئی اس کا شريك نہیں) کے درجہ پر ایک نمونہ ہو چکے تھے۔ آپ کو کسی سے کوئی غرض نہ تھی۔ سو ہاوی فرماتے ہیں:

اوہ اک لحظہ جدا نہ ہو وے رب تھیں
و سے خاموش، حیران اس سب تھیں
آپ۔ تھے اور خدا نے قدوس کی ہم شنی۔

پس ازی سال این معنی محقق شد بجا قافی
کہ یک دم با خدا بودن بے از ملک سلیمانی
صرف اللہ اللہ کرنے سے، یا صرف نماز میں مشغول ہونے سے یہ ”باغدا بیت“

نہیں حاصل ہوتی۔ بلکہ سالوں کی عبادتوں اور ریاضتوں کے بعد یہ ”باغدادیت“ نصیب ہوتی ہے اور جب یہ کسی سعادتمند کو نصیب ہوتی ہے تو وہ تخت سلیمانی کی طرف دیکھتا نہیں بلکہ اس سے بلند اپنے آپ کو پاتا ہے۔ پاتا کیا ہے۔ گرفتار محبت اپنی محبت کے سوز و ساز میں غوطے کھارہا ہوتا ہے۔ وہ ہوتا ہے اور محبوب کی ادائیں اور جلوے۔ ایک جلوہ آیا اور دوسرا گیا غرض شب و روز صفات الہیہ اور مقادیر الہیہ کے انعکاس دل پر پڑ رہے ہوتے ہیں۔ اور ایک فلم کے دیکھنے والے کی طرح بہوت وجہان نظر آتا ہے۔ اسی حیرانی کو صدقیق اکبر نے مزید طلب فرمایا اور اس کے بارے میں ہمارے حضرتؒ کی زبان پر ہوتا تھا۔

زیریکی بفردش وجہانی بخز (عقل نیچ دا اور حیرانی خرید لو)

یاد رہے جب کوئی اس درجہ محبت پر اترتا ہے تو آداب محبت بھول جاتا ہے اور گاہ گستاخیوں میں آ جاتا ہے۔ لیکن ہمارے حضرت اقدسؐ اس سے بھی بلند تھے۔ آپ سے عمر بھر کبھی کوئی گستاخی اور بے ادبی اس راہ محبت میں نہیں ہوئی۔ ایک ایک ایک ارشاد رسولؐ کی پاسداری تھی، مستحب تک واگزار نہیں ہونے دیا چہ جائیکہ کوئی سنت رہ جائے۔

محبت رسولؐ: فخر موجودات، نبی آخر الزمان حضرت محمد رسول اللہ صلی اللہ علیہ وآلہ وسلم کی محبت اسی طرح رُگ و جان میں مسلط تھی۔ جس طرح اللہ تعالیٰ کی محبت آپ کی جان و ایمان تھی آل ازواج، صحابہ کرامؓ اسوہ حسنة اور اقوال و افعال، غرض آپ کی ہر ایک سے یکساں محبت تھی، عمل سراسر سنت پر تھا۔ سوہاویؓ فرماتے



ہیں:

محبت اوہ نبی دی ایسی رکھے
سواسنت دے پانی بھی نہ چکھے

(یعنی آپ پانی بھی سنت کے طریقہ پر پیتے تھے)

غرض رفتار، گفتار، نشست و برخاست، افعال و اقوال، سب میں سنت
کا ذیال ہمیشہ دامن گیر رہا اور اسے اپنا عمل بنایا۔

جہاں یہ سنت ظاہرہ آپ کے معمولات پر غالب ہو چکی تھی بعینہ اسی
طرح نبوت کے سینہ پاک کے جذبات بھی آپ کے سینہ مبارک میں اسی طرح
بھڑ کے رہتے تھے۔ کوئی وقت تجلی الہی سے خالی نہ جاتا تھا۔

آج یہ دولت بہت کم کسی کے نصیب میں دیکھی گئی ہے کہ ظاہر و باطن کی
یکسانیت رسالت کسی کو نصیب ہوئی ہو۔ اندر اگر رسالت سے بھر پور ہے تو ظاہر
کے اندر کتنے رخنے نظر آتے ہیں۔ اور اگر ظاہر اتباع رسالت پر کامل ہو تو اندر کا
فتو رصاف باہر نظر آرہا ہوتا ہے۔ کوئی ایسا دیکھنے میں نہیں آتا کہ اندر بھی نور اور باہر
بھی نور۔ ہاں بعض ہستیاں گاہ گاہ دنیا میں ایسی بھی سرنگاتی رہتی ہیں لیکن بہت کم۔

ہمارے حضرت پیر و مرشد ایسے تھے اندر بھی نور اور ظاہر بھی نور، زبان سیف
قطع اور نگاہ برق انداز، کون بچے؟ جو آیا گرگیا سبحان اللہ و بحمدہ

امتنان مساویانہ محبت: نسبت جذب، فائیت مطلقہ چاہتی ہے اور نسبت
مالکیت فائیت رسالت کی طرف رغبت فطرت ناکھتی ہے۔ یکسانیت کسی ولی اللہ



میں بہت کم ہوتی ہے۔ لیکن ہمارے حضرت اقدس جو دونوں نبتوں سے مر فراز اور مساوی نسبت رکھتے تھے جیسے وہ فنا فی اللہ تھے ویسے ہی فنا فی الرسول تھے ظاہراً سراسر نیابت رسالت تھی اور باطن اسراسر خلافت الہی چمکتی تھی۔ کیوں؟ صرف اس لئے کہ وہ اطاعت الہی کو اطاعت رسول اور اطاعت رسول کو اطاعت خدا سمجھتے تھے

اطعیو اللہ واطعیو الرسول

آج کے دور میں یہ فتنہ بڑا پیدا ہو گیا ہے اللہ تعالیٰ کو الگ ایک ہستی قرار دیا جاتا ہے اور رسول کو الگ۔ ویسے تو الگ الگ ہستیاں ہیں لیکن معنًا ایک کیونکہ وہ مختار کل نیابت رکھتے ہیں۔ اور نیابت کل فرائض کلی ادا کرنے کی مجاز ہوتی ہے اور اس کے احکام خود رب اقدس کے ہوتے ہیں۔ متقد میں میں یہ بحث بہت کم تھی جو آج چل دی ہے۔ اس وقت تو یہ بحث چلی بھی تو ایک حقیقت پر چلی اور جذبات حقیقیہ پر چلتی رہی لیکن اب حقیقت کسی فریق کے اندر نہیں۔ صرف رہما رکی عقیدہ اور فرقہ بندی پر چل رہی ہے یہ وہ فتنہ ہے جس نے امت کے اتحاد کی بنیادیں ہلا دیں۔ اور امت تفرقہ کا شکار ہو رہی ہے۔ ان جیسی بے اعتدالیوں کی خیر نہیں دونوں فریق مشرک و کافر کہتے ہیں لیکن بحمد اللہ ہم بروزخ کی طرح موجود ہیں اور ایک اعتدال حقیقی قائم رکھے ہوئے ہیں اور بینہما بروزخ لا یبغین کا درجہ رکھتے ہیں۔

کتاب اللہ: رسول اللہ کے بعد کلام اللہ اور کتاب اللہ کا درجہ ہے۔ ہمارے حضرت اقدس کو کتاب اللہ سے اتنی بڑی محبت تھی کہ خود بھی بڑی عمر میں قرآن



پاک کو حفظ فرمایا اور تمام اولاد کو بھی اس حفظ کلام اللہ پر قربان کر دیا اور ایک دو سواتام اولاد آپ کی حافظ ہوئی۔ میرے والد بزرگوار اور میرے چھوٹے چچا تو بہت پختہ حافظ تھے۔ سال بھر قرآن شریف نہ دیکھنے پر رمضان شریف میں بلا تردی مصلیٰ پر قرآن شریف ناسکتے تھے اور قاریٰ کے بہت اچھے سامع رہے۔

آنٹھ پوتے تھے تمام پختہ حافظ تھے۔ میرے بڑے بھائی اور مجھے چھوٹے دونوں بہت پختہ حافظ تھے۔ رمضان شریف میں کئی جگہ قرآن پاک تراویح میں پڑھایا جاتا تھا۔ خود حضرت اقدسؐ کی مسجد میں کئی جگہ سنایا جاتا تھا۔

غالباً میں نے گیارہ سال کی عمر میں قرآن پاک حفظ کیا قاعدہ تھا۔ جو لڑکا حفظ کرے اسی سال اس کو حضرت اقدسؐ کے مصلیٰ پر کھڑا کر دیا جاتا تھا۔ اگرچہ یہ مسئلہ مختلف فیہ ہے، کہ لڑکوں کی اقتداء نوافل میں جائز ہے یا نہیں۔ لیکن حضرت اقدسؐ عالمگیری فتویٰ کے مطابق لڑکوں کی اقتداء نوافل میں جائز سمجھتے تھے۔ بعض علمائے وقت سے اس مسئلہ پر مباحث بھی ہوئے اور تحریری مقابلے بھی۔ بہر صورت جب میں نے حفظ کیا تو مجھے مصلیٰ پر کھڑا کر دیا گیا۔ میرے استاد مرحوم حافظ پیر بخش صاحب بہت طاقتورو جوان تھے۔ گو قد متوسط تھا۔ طاقت اور قوت میں اپنی مثال آپ تھے۔ اس زمانہ کی تعلیم صرف ڈنڈا پر تھی۔


رات دن بچوں پر ڈنڈا چلتا تھا۔ ہمیشہ لڑکے از روئے خوف استاد کے ڈرتے رہتے تھے۔ دن میں ایک موت نہیں تھی۔ کم از کم مجھے جیسے کے لئے چار موتیں تھیں۔ پہلی گھائی سبق سنانا۔ دوسری گھائی منزل (دہرائی سنانا)۔ تیری

گھائی نیا جوڑ اور سبق تھی اور پھر شام کو چوتھی گھائی سبق کی منزل ایک پارہ سناتا۔ استاد ڈنڈے سے لیس ہوتا۔ ایک حرف کیا ”او“ کا فرق ہوا تو بلا تحاشا ڈنڈا پڑتا تھا۔ کسی اعضاء کا خیال نہ ہوتا تھا۔ یہ سب کچھ روزانہ ہوتا تھا۔ میرے باپ اللہ تعالیٰ ان کو غریق رحمت رکھے وہ دیکھتے ہوتے تھے۔ مار پر مار پڑ رہی ہوتی تھی۔ بڑے نرم مزاج نرم دل تھے۔ لیکن حضرت اعلیٰ (اپنے والد) کے خوف کی وجہ سے یارائے سخن نہ تھا۔ اور میری مار پر اف تک نہ کرتے تھے۔

چین میں بزرگوں کی قبور کو بڑی اہمیت تھی میں اکثر اپنے مشہور بزرگ حضرت اعلیٰ کے چچا صاحب ”کی قبر پر اپنی موت کی تمنا کیا کرتا تھا۔ موضع بری معلوم نہ ہوتی تھی۔ لیکن استاد کا خوف غالب رہتا تھا۔ اس سے خلاصی کی تمنا ہر آن رہا کرتی تھی۔

یہ سب کچھ کیوں تھا۔ صرف حضرت اعلیٰ کی محبت حفظ کتاب اللہ کا جذبہ پاک تھا۔ وہ چاہتے تھے کہ دنیا کے سارے مسلمان حافظ قرآن حکیم ہوں۔

”درسِ قرآن: جب میری ہوش آئی اور قرآن شریف حفظ کر رہا تھا۔ اس وقت چار درس با قاعدہ تعلیم دیتے تھے۔ تین تو مسجد حضور ”میں تھے اور ایک آپ کی حوالی میں میرے چچا محمد سعید صاحب کی زینگرانی چلتا تھا۔ دس سے کم اور تیس سے زیادہ کسی درس قرآن میں پڑھنے والے نہ ہوتے تھے۔ عموماً پیر بل، کوٹ اور ارد گرد کے مواضع کے ہوتے تھے۔ چند باہر کے طلباء بھی مقیم رہتے تھے۔ حافظ پیر بخش صاحب ” کے علاوہ پہلا درس میاں شاہ عالم صاحب ” کا تھا۔ جو آستانہ عالیہ پر مقیم



تھے۔ اور تمام زندگی حضرتؐ کی خدمت میں بس فرمائی اور بعد میں بھی اسی طرح میرے والد صاحبؐ کے ساتھ گزار دی۔ آپ ناظم الاوقات اور مفتی بھی تھے۔ میرے بڑے بھائی علامہ محمد معصوم صاحبؐ مرحوم نے ان سے حفظ قرآن کیا تھا۔ نہایت متقدم تھے۔ فقہ کی کتب پر کامل نظر تھی۔ اور جزئیات مسائل میں کامل یہ طولی رکھتے تھے۔ بڑے بڑے فضلاء ان کا مقابلہ اس صفت میں نہیں کر سکتے تھے۔ تیرا درس میرے چچا غلام رسول صاحبؐ کا تھا بہر صورت ہر طرف قرآن پاک کی آواز تھی اور مسجد کے دردیوار قرآن پاک کے نور سے پُر نظر آتے تھے اور دیکھنے والا حیران ہو جاتا تھا۔

تلاؤت قرآن: خود حضرت اقدسؐ کو قرآن حکیم پڑھنے کا بھی اشتیاق تھا۔ معمول تھا کہ بعد اذان صبح قرآن حکیم کے مختلف سور کو پڑھنا شروع کر دیتے تھے۔ ساتھ وضو کا اہتمام رہتا۔ تقریباً پوناپارہ ختم کرتے تھے۔ تب جا کر سنت فجر کے لئے کھڑے ہوتے تھے۔ بعد نماز ظہر بھی سوا پارہ قرآن شریف اور تفسیر کے مطالعہ کا التزام تھا۔ جب نماز ظہر کی دعا ہوتی تو مصلی پڑھی خادم قرآن حکیم بمع تفسیر دونوں جلدیں حل پر رکھ دیتا تھا۔ خود کھولتے تھے اور خود ہی بند فرماتے تھے۔ تقریباً سوا گھنٹہ آپ کا یہ شغل سرد و گرم موسم میں رہتا تھا اور عموماً ظہر گرم و سرد موسم میں صحن مسجد میں ہوتی تھی۔

سماع قرآن: جو بھی حافظ حاضر ہوتا، اس کو قرآن حکیم نانے کا ارشاد ہوتا تھا۔ جب آپ بیمار تھے تو حافظ غلام مجید الدین بھیروی بہت چھوٹے قد کے بچے تھے۔



ان سے اکثر سورہ دہرنا کرتے تھے۔

جماعات کو عشاء کی نماز کے بعد ہمیشہ معمول سورہ دہر اور قصیدہ محمدی سننے اور پڑھانے کا اہتمام رہا۔ اور اکثر بڑے پچھا صاحب جونہایت خوش آواز تھے۔ پڑھا کرتے تھے۔ اور خطبہ بھی یہی حضرت کی جگہ دیا کرتے تھے۔ قد و قامت بلند اور موزوں تھا۔ جب منبر پر چڑھتے تھے۔ تو نہایت خوبصورتی سے خطبہ ادا فرماتے تھے۔

ترادعج میں قرآن سننا: زندگی بھر معمول رہا کہ رمضان شریف میں قرآن پاک تراویح میں ایک سنایا کرتے تھے۔ روزانہ پانچ پاؤ معمول تھا۔ میں ہمیشہ پہلی بار مسجد معلیٰ کے مصلی پر بایام ماہ پوہ میں سنایا۔ پھر ایک سال گزر را کہ جب آپ علیل ہوئے تو آپ کی جگہ مندار شاد کے مصلی پر سنایا۔ اس کے بعد جب آپ پر آخری ایام میں فانج گرا تو فانج کی حالت میں دور رمضان شریف ہو یہی میں تمام تراویح بدستور میری امامت میں پڑھتے اور قرآن شریف سنتے تھے۔ حافظ نہایت قوی تھا خود ہی سامع ہوتے تھے۔ سوچئے اور غور سے سوچئے۔ یہ لکھنی بلند عزیمت ہے کہ فانج ہوا اور خود اٹھو یہ نہ سکتے ہوں۔ پھر بھی وضو سے ہمیشہ با جماعت نماز ادا فرمائی۔ اور تراویح جیسی سنت کو اسی حالت بیماری میں تمامہ ادا فرمایا۔ آج کے فقراء اور علماء میں یہ عزیمت کیسے مل سکتی ہے۔ بات وہی ہے۔ ایک طرف سالک تھے۔ اور ایک طرف مذدوب اپنی عزیمت میں پختہ۔ غرض جب آپ مندار شاد پر تشریف نہ لائے تھے تو علاقہ بھر میں ایک حافظ ملنا مشکل تھا۔ لیکن جب آپ کی



تجہ درس پاک پر ہوئی تو ہر گاؤں میں بیسوں حافظ ہو گئے اور علاقہ حفاظت سے بھر گیا۔

نگاہ یا نظر: نگاہ یا نظر کا وار ایسا ہوتا ہے جو خط انہیں جاتا۔ محبت بھرا دل جب آنکھ کے فوارہ سے لکھتا ہے تو جس پر وہ فوارہ نظر گرتا ہے۔ بعینہ وہی حال پیدا کر دیتا ہے جو صاحب نظر کے دل کا حال ہوتا ہے۔ خصوصاً جبکہ صاحب نظر کا دل تجلیات الہیہ کی جلوہ گاہ ہو۔ ایسے ہی دل کی تڑپ۔ محبت یا غیرت دنیا کو آباد کرتی ہے یا بر باد۔ قلندر یہ جذبہ میں تحمل انسانی بہت کم ہے۔ آن کی آن میں بگز بیٹھتے ہیں۔ اور بعینہ دنیا کے شاہوں کا حال ہوتا ہے کہ ”گاہ ہے بسلا مے بر بجندہ و گاہ ہے بدشنا مے خلعت دہند“۔ ایک تنکا بھی بعض وقت اٹھا نہیں سکتا اور گاہ ہے پہاڑ کا بوجھ بھی اٹھا کر مستانہ وار پھرتے ہیں۔

اور صاحبِ ارشاد کے اندر محبت زیادہ ہوتی ہے۔ اسی وجہ سے خلق اللہ فیض الہی اٹھاتی ہے اور اکثر ناراضگی پیدا نہیں ہوتی۔ اگر خفگی کسی کی بے راہ روی سے پیدا ہو بھی جائے تو پھر ان کی محبت عامہ اور عقل و تمیزان کو تحمل و بردا باری پر لاتی ہے۔ اور نفرت کی بجائے محبت کو پیش کر دیتے ہیں۔ اور محبت سے دلasse دے کر اسے اپنے دامنِ رحمت میں لے لیتے ہیں۔

ہمارے حضرت اقدسؐ میں یہ دونوں صفات کامل تھیں۔ بناتے بھی تھے اور بگاڑتے بھی۔ لیکن غصب آلو دنگاہ کبھی خالی نہ گئی، ہمیشہ اپنا کام کر گئی اور کسی کے خرمن زندگی کو برپا کر گئی۔ اس لئے خود اپنے درویشوں کو فرماتے۔ کہ تم مارکھا کر

مت آؤ، بلکہ مار دے کر پٹو۔ کیونکہ مار کھانے کی صورت میں مقابل کا نقصان نہ ہو گا اور وہ برباد ہو گا۔

ایک نکتہ: کوئی فقیر کسی کیلئے بددعا نہیں کرتا، خصوصاً اپنے مخالفین کے لئے اس کو اجازت نہیں۔ بلکہ غصب و نفرت کی نگاہ ہی وہ کام کر جاتی ہے جو سے کرنا ہوتا ہے۔ مشہور ہے کہ دلی میں کسی فقیر کا کندھا کسی رنڈی متاثرہ چال سے سر بازار مکرا گیا۔ بھڑوا جو ساتھ تھا۔ اس نے زور سے طمانچہ فقیر کے منہ پر دے مارا۔ فقیر خاموش چلا گیا۔ چند قدم ہی فقیر نکلا تھا کہ رنڈی کو ٹھوکر لگی اور گر کر بیہوش ہو گئی۔ بھڑوا بھاگے بھاگے فقیر کے پاس پہنچا۔ کہا کہ آپ مہربان ہوں۔ غلطی ہو گئی آپ کی بددعا سے ٹھوکر لگی۔ اور بیوی بیہوش پڑی ہے۔ فرمایا، میں کیا اور میری خفگی کیا۔ جیسے تمہیں غیرت آئی اور مجھے طمانچہ دے بے ازا۔ ایسے ہی میرے مولا کو غیرت آئی تو اس نے بدلہ چکالیا۔ یہاں نہ دعا ہے نہ بددعا۔

حضرت اقدسؐ بہک احمد یار (صلع گوجرانوالہ) شام کا کھانا کھانے جا رہے تھے کہ اچانک آپ کے قدم اور پنڈلی پر ایک چھپھوندر (شوکنی) آگئی۔ اس رات ہندوؤں کا تھوار ہولی تھا۔ اچانک جو نظر پڑی اور اس لڑکے پر جا پڑی جس نے وہ شوکنی چھوڑی تھی۔ پھر آپ نظر پڑ کر چلے گئے۔ لیکن آدمی رات کو دن پسند کی آواز آئی کہ لڑکا پیشتاب بند ہونے سے مر گیا۔

مادرزاد ولی اللہ: مادرزاد ولی اللہ کا فقط تمام دنیا جانتی ہے اور اس ولایت کے آثار خواص و عوام خود یکھتے ہیں۔ صاحب ولایت کا فطرتی مادر محبت الہیہ سے بھر



پور ہوتا ہے جس کی وجہ سے دنیا کے ساتھ اس کی محبت فطرت اکم ہوتی ہے۔ بلکہ ایک گونہ ہوتی ہی نہیں اور اس ولایت کے آثار بچپن میں ہی ظہور پذیر ہونے لگتے ہیں اور عام و خاص اپنی آنکھوں سے دیکھتے ہیں۔

ہمارے حضرت اقدس بھی مادرزاد ولی اللہ تھے۔ طبیعت اداں پائی تھی۔ اور علوم الہیہ کی طرف بچپن سے ہی رغبت تھی۔ اور ایسی غیرت باطنی رکھتے تھے جو ایسے بزرگوں کو ہوتی ہے۔

جب آپ ﷺ شریف تعلیم کے لئے بچپن میں جایا کرتے تھے تو راستے میں آپ کا کنوں پڑتا تھا۔ گزر رہے تھے تو مال مویشی آپ کی زمین پر چر رہے تھے۔ کسی نے کہا کہ یہ تمام مویشی کیسے چر رہے ہیں۔ تو کسی نے کہا کہ یہ زمین کسی یتیم بچے کی ہے جس کا کوئی پرسان نہیں۔ یہن کر آپ ﷺ نے پیچھے دیکھا جس جس مویشی پر آپ کی نظر پڑی، وہیں ڈھیر ہو گیا اور مر گیا۔ اس کے بعد کسی کی مجال نہ ہوئی کہ اس زمین میں کوئی اپنا مویشی چھوڑ دے۔

پھر جب آپ ﷺ فارغ التحصیل ہو کر گھر میں مقیم ہوئے اور آپ ﷺ نے اپنی زمین میں کنوں لگوانا چاہا تو کدلتھی کے مالک آپ ﷺ کے کنوں لگوانے کے مخالف ہو گئے۔ آپ ﷺ نے پانی تک باہر سے منگوا کر گارا بنایا۔ اس وقت درس میں بہت دردیش تھے۔ سب کچھ دوسری جگہ سے میسر ہو گیا اور کنوں تیار ہو گیا لیکن غیرت کے مارے وہ لوگ اپنا کنوں لگوانے پر تیار ہو گئے مگر انہوں نے جہاں جہاں

عمر انہوں نہ تھے۔ آپ ﷺ بچپن میں شیخ مولانا تھے
وہ یہ بل شیخ سے میلے نہیں تھے پاہیں میں تھے

کنوں کھودا۔ قدرت خدا، کہیں پانی کا پتہ نہ پایا کئی جگہ ٹوئے (گڑھے) کھو دے گئے۔ آخر کار مجبور ہو کر آپؐ کی خدمت میں حاضر ہوئے اور معافی چاہی۔ آپؐ نے فرمایا۔ اب کسی اور جگہ کھودو۔ چنانچہ اور جگہ کھودا گیا تو پانی آگیا۔ پھر وہ تمام عمر حضرتؐ کے مصادر عز ہے۔

ایسے ہی جب آپؐ مسند ارشاد پر تازہ تازہ تشریف فرمائے تو پیر مل کے موضع میں اس وقت سید صاحبان کا زور تھا۔ صاحب عزت بھی تھے اور سادات کی وجہ تو قیر رسولی تھی۔ ان میں سے ایک نوجوان نے نشی کا ناج کرایا، حضرتؐ کو جب آواز پہنچی تو آپؐ نے کسی درویش سے فرمایا۔ جا کر روکو، وہ گیا اور اس نے روکا۔ لیکن کسی نے کچھ نہ سنا، اور وہ برابر گاتی رہی۔ تھوڑی دیر بعد پھر جب آپؐ کے کان میں آواز آئی تو آپؐ نے پھر اسے کہا۔ انہیں جا کر روکو۔ وہ درویش پھر گیا اور حضرتؐ کا پیغام سنایا۔ لیکن بدست سید اپنے تکبر میں آگیا اور کہا کہ گاؤں اس کا ہے یا ہمارا۔ درویش چلا آیا اور وہ گاتی رہی۔ تیسرا بار پھر جب آپؐ نے پوچھا۔ کیا تم نے روکا نہیں؟ یچارے نے عرض کیا کہ روکا تو تھا۔ فرمایا پھر؟ کہا کہ فلاں سید بنے گتا خی نے کہا کہ گاؤں میاں جی کا ہے یا ہمارا۔ تو آپؐ کو غیرت آگئی۔ فرمایا، گاؤں خدا کا ہے۔ نہ میرانہ اس کا۔

پھر کیا تھا، ان کے دن گرنے شروع ہو گئے۔ چند سالوں میں عزت تمام چلی گئی اور فاقہ شروع ہو گئے۔ ویسے بھی موت کے ذریعے ختم ہونے شروع ہو گئے۔ آخر تمام وہ بے اولاد ہو گئے۔

راجہ شاہ صاحب مرحوم بھی ان سے تھے۔ بچپن میں مسجد میں پڑھتے بھی



رہے۔ جب یہ بڑے ہو گئے اور تنگستی نے گھیرا کر لیا اور پھر اولاد نہ ہونے کا دکھ ان کو ستانے لگا۔ تو حضرتؐ کی خدمت میں اپنا ماجرا عرض کرنے لگے۔ شاہ صاحب کے آنسوگر ہے تھے آپ سننے جا رہے تھے اور خاموش تھے۔ حتیٰ کہ آپؐ کے آنسو بھی بننے لگے۔ آپؐ نے تسلی دی۔

وجہ یہ تھی کہ اس خاندان سے حضرتؐ کے آبا اور اجداد کے بہت پرانے تعلقات تھے۔ اور اسی خاندان کے سید جلال شاہ مرحوم ہی آپؐ کو للہ شریف تعلیم کے لئے لے گئے تھے۔

اب ربعہ شاہ صاحب کی اولاد ہے اور دونوں کے بچے بچیاں ہیں۔ دیسے بھی وقت کی گزران اچھی ہو رہی ہے۔

غرض فطرتاً آپ ولی اللہ تھے اور یہ دولت وہی تھی، کبی نہ تھی اور روز اول سے قسمت میں تھی۔ گواہیاری اور تعلیم و تعلم سے مراتب علیا بڑھے اور اس درجہ پر پہنچے جہاں بہت کم ولی اللہ پہنچتے ہیں۔ فرش عرش ایک تھا۔ نماہ بلند تھی۔ اور تمام دنیا آپؐ کے سامنے پیچ در پیچ تھی۔

bab 3

حضرت اقدس کے معمولات

سحر: آپ ہمیشہ تین چار بجے صبح سوریے اٹھتے اور خادم باہر منتظر ہوتا تھا۔ اپنے مکان میں اکیلے سویا کرتے تھے۔ اس لئے جب دروازہ کھلتا، خادم حاضر ہوتا۔ آپ باہر تشریف لے جاتے اور حاجت سے فارغ ہو کر دوبارہ جمرہ کے سامنے آتے تو خادم کوزہ پیش کر دیتا وضو کے لئے الگ کوزے تھے ایک پیتل کا تھا اور ایک تانبا کا جو قلعی شدہ ہوتا۔ قلعی شدہ تانبے والے کوزے سے آپ اُستنجا فرمایا کرتے۔ یہ کوزہ پیتل والے سے کسی قدر بڑا بھی تھا۔ اور جب سے دیکھا ہی دنوں کوزے برابر چلے آتے ہیں۔ غالباً آپ تبدیلی پسند نہ فرماتے تھے۔ اُستنجا سے فارغ ہو کر آپ اس چوکی پر تشریف لاتے جو وضو کے لئے خاص طور پر ہمیشہ جمرہ کے دروازے کے شمالی جانب رکھی رہا کرتی۔ پہلے ہاتھ دھوتے اور آفتاب پر خادم کے ہاتھ میں ہوتا۔

ہاتھ دھونے سے فراغت کے بعد سیاہ مرچ اور نمک جو ایک ڈبیا میں ہوتا تھا۔ اسے لے کر خالی ڈاڑھوں اور منہ کے اندر انگلی سے آہستہ آہستہ دیر تک ملتے کیونکہ ایک دو کے سوابا قی کوئی دانت نہ تھا۔

فرمایا کرتے تھے کہ جب دانت اکھڑ گئے تو دانتوں کا علاج ہاتھ آیا یعنی سیاہ مرچ اور نمک کا ملننا۔ اس کے بعد وضو شروع فرماتے۔ چہرہ مبارک پر نہایت



زمی کے ساتھ اپنے دونوں ہاتھوں سے پانی ڈالتے پھر دھوتے۔ ملنے کے بعد پھر دوبارہ پانی ڈالتے اور بازوں کی طرف توجہ فرماتے۔

بازو پر بھی پانی اپنے ہاتھ سے بہاتے گاہ گاہ خادم بھی کوزے کے ذریعہ تمام بازو پر پانی ڈالتا۔ پھر مسح تمام سر کا دونوں انگلیوں سے اس طرح فرماتے کہ سبابہ انگلی اور انگوٹھا مسح سے نج جاتا تو اس سے کانوں کا مسح فرماتے۔ انگلی سے اندر وون کان کا مسح ہوتا اور انگوٹھا سے بیرون کان کا مسح فرماتے۔ اور پشت دست سے گردن کا مسح فرماتے پاؤں مبارک بعد میں اپنے ہاتھ سے دھوتے۔ آپ کمزور تھے۔ خادم ہی پانی گرا یا کرتا تھا۔ گاہ گاہ کوزہ بھی پکڑ لیتے تھے۔ انگلیوں کا خلاں فرماتے۔

تلادتِ قرآن: وضو کے لئے جب چوکی پر تشریف لاتے تو قرآن حکیم کی تقریباً ایک ہزار آیت پڑھ لیا کرتے تھے۔ چنانچہ ذیل کی سورتیں سننے میں آئی ہیں۔ مزمل، مدثر، القيمة، دہر، مرسلات، نباء، نازعات، طارق، الاعلی۔ عاشیہ، والغیر، والشمس، وایل، واضمی، المشرح، واسین، زلزال، قارعة تا آخر۔ غرض اذان صبح ہوتی اور آپ تکیہ سے نیک لگائے یا حسی یا فیوم پڑھ رہے ہوتے تو اللہ اکبر کے لفظ سنتے ہی پاؤں (جو پھیلائے رکھتے تھے) سکیز نے شروع کر دیتے تھے۔ اور ساتھ ساتھ کلمات اذان دہراتے جاتے تھے اور جب موزن اشہد ان محمد الرسول اللہ کہتے تو صرف انگوٹھے آنکھوں پر رکھتے۔ انگوٹھے پومنہ کرتے تھے۔ جیسے عام رواج ہے۔ اذان ختم ہونے پر آپ

کھڑے ہو جاتے اور دعا سے جب فارغ ہو لیتے تو قرآن حکیم پڑھنا شروع فرمادیتے۔

ایک طرف وضو سے فارغ ہوئے اور تولیا سے اعضاء صاف فرمائے اور جھٹ مصلی پر جودو گز کے فاصلے پر ہمیشہ بچھارہا کرتا، جس پر رات دن ایک قالین سوتی، مصلی کے برابر بچھارہا کرتا اس پر تشریف لے جاتے اور سنت فجر ادا فرماتے۔ قرأت عام طور پر الام ترکیف (الفیل) ہوا کرتی۔ جو نبی آپ نے سلام پھیرا، فوراً تتبع لئے کھڑے ہو گئے دو تین قدم اٹھانے کے بعد مسجد میں داخل ہو گئے۔ آپ کی مند شریف مسجد کے مکان کے شامی دیوار پر کے ساتھ ہمیشہ رہی۔

مسجد میں نمازی رخ بے قبلہ ہو کر اکثر دو صفوں میں بیٹھے ہوتے اور سنن سے فارغ ہوتے۔ آپ کو دیکھ کر کھڑے ہو جاتے اور اقامت شروع ہو جاتی۔ ابھی تکبیر کہنے والا لا الہ الا اللہ پر پہنچانہ ہوتا تو آپ تکبیر تحریمہ فرمادیتے۔ جو کوئی خاص بلند آواز سے نہ ہوتی، بلکہ معمول سے ذرا زیادہ تجوڑی دیر بعد قرأت شروع فرمادیتے اور قرأت آہستہ ہوتی۔ لیکن نماز پڑھنے والے تمام ایک ایک حرف سنتے تھے۔


اکثر معمول تھا کہ صبح کی نماز میں طوال المفصل پڑھا کرتے تھے اور متصل میں یہ سورتیں ہم نے سنی ہیں: (۱) الحاقہ، المعارج، (۲) مزل، مدثر، (۳) نوح اور القيمة، (۴) دہر و مرسلت (۵) مرسلت اور بناء،



(۶) النازعات اور عبس، (۷) الطارق، اور الاعلی، (۸) غاشیہ، الفجر اور البلد سب سے بڑھ کر دیکھنے کی یہ بات ہے کہ وقت میں کمی یا بیشی کبھی نہیں ہوئی۔ شروع نماز ہمیشہ اندر ہیرے اجائے میں ہوئی۔ سورج نکلنے تک اتنا وقت ہوتا تھا کہ اگر قضا کی ضرورت پڑے تو پہلی صورت کی کھلی نماز ادا ہو سکے۔
 صبح کی نماز کے بعد فوری دعا کا معمول نہ تھا۔ بلکہ آیۃ الکرسی، اور سبحان اللہ ۳۳ بار، الحمد للہ ۳۳ بار، اللہ اکبر ۳۳ بار پڑھنے کے بعد دعا کے لئے ہاتھ اٹھاتے تھے۔ ہمیشہ دعا دلبی زبان سے کی جسے کسی نے کبھی نہ سنایا۔ اور دعا نہایت ہلکی ہوتی تھی اور آخر میں اتنا سائی دیتا: بر حمتک بار ارحام الرحمین اس کے سوا دعا کا کوئی لفظ سنائی نہ دیتا۔

دعا ختم ہوئی اور مولوی شاہ عالم صاحب ناظم الاوقات ختم کی چادر لے کر سامنے دوزانو ہو گئے اور چادر بچھا کر بیٹھ گئے۔ دانے ختم کے یک صد اور دس گنتی کے ہوتے تھے، بچھا دیتے تھے۔ اتنے میں حضرت تکیہ پس پشت لگا کر بیٹھ جاتے۔ گاہ کچھ دانے لے لیتے گاہ اپنی تسبیح پر ہی کچھ پڑھنا شروع کر دیتے۔ عام دستور یہ تھا کہ دو دو دانے ڈالتے جاتے تھے۔

ختم میں کوئی اپنی مرضی سے آجائے تو آجائے۔ ورنہ کسی سالک یا طالب علم یا صاحبزادے سے کوئی پوچھ گچھ نہیں تھی۔ بسا اوقات دیکھا گیا کہ مولوی شاہ عالم صاحب کے سوا صرف دو تین آدمی ہیں اور پھر حضرت قبلہ کی توجہ خاص ختم کی طرف نہ رہا کرتی۔ جب مولوی صاحب نے ختم آپ کے ملک کیا تو آپ نے جمع ہاتھ دعا کے لئے اٹھائے اور چند حروف اور الفاظ ہی ادا فرمائے اور بس کہ



اچاک یا ارحم الراحمین کی آواز سنائی دیتی تھی۔

پہلا ختم شریف حضرت مجدد علیہ الرحمۃ کا تھا صبح کے وقت یہ ختم پڑھے جاتے۔ الحمد شریف ۷ بار، درود شریف ۱۰۰ بار پھر لاحول ولا قوۃ الا باللہ ۵۰۰ مرتبہ لیکن ہر بار سوالگ الگ ہوتا جس کے بعد بسم اللہ شریف یا اواز بلند ختم پڑھانے والا پڑھتا جاتا۔ جب نوبت آخری بار کی آتی تو مکمل لاحول ولا قوۃ الا باللہ العلی العظیم پڑھا جاتا۔ اس کے بعد پھر درود شریف مذکور یک صد بار اور الحمد شریف ۷ بار مختصر دعا کے بعد دوسرا ختم شروع ہو جاتا۔

۱۔ لا اله الا انت سبحانک اني كنت من الظالمين ۱۰۰ بار

۲۔ يا حی يا قیوم ۱۰۰ بار

۳۔ يا ارحم الراحمین ۱۰۰ بار

۴۔ يا غیاث المسلطین ۱۰۰ بار

۵۔ الصلوۃ والسلام عليك يا رسول الله ۱۰۰ بار
اور درود شریف بالفاظ ذیل:

۶۔ اللهم صلی علی سیدنا محمد وعترته بعدد کل معلوم
لک ۱۰۰ بار۔

۷۔ يا واسع العطايا يا دافع البلایا ۱۰۰ بار

۸۔ حسینا الله ونعم الوکيل ۱۰۰ بار

۹۔ سلام قولًا من رب الرحیم ۱۰۰ بار

۱۰۔ رب اغفر وارحم وانت خیر الراحمین ۱۰۰ بار

۱۱۔ درود شریف بصیغہ مذکور۔ یک صد بار

اس کے بعد دعا۔

توجه: جیسے کہ طریقہ عالیہ نقشبندیہ ہے کہ زیادہ تر تربیت سالک توجہ قلبی سے کی جاتی ہے۔ اور بہت سا وقت سالک کا توجہ پیر میں صرف ہوتا ہے۔ اور پیر کے سامنے سالک دوزانو بینٹھ کر اپنے قلب کی طرف متوجہ رہتا ہے اور ساتھ ہی اپنے قلب کو قلب پاک مرشد کے سامنے رکھنے کی کوشش کرتا ہے۔ تاکہ پیر روشن ضمیر کے انعکاس برآہ راست مرید کے دل پر پڑ کر دل و جسم کو ذاکر بنادیں۔ اور مراقبات الہیہ سے سلوک کے منازل طے ہوں۔

ہمارے حضرت قبلہ رحمۃ اللہ علیہ ذکر میں اس درجہ منہمک نہ ہوتے تھے۔ صرف طریقہ کی رسم تھی اور بس جو کچھ تھی محیت تھی اور ہر وقت اسی محیت میں غرق رہا کرتے تھے۔ حتیٰ کہ سالک سے سالوں بعد بھی نہ پوچھتے تھے کہ تمہاری کیا حالت ہے، ہاں! یہ ہمارا ایمان ہے کہ وہ دریافت کئے بغیر صرف نظر سے ہر آدمی کا حال باطن دیکھہ ہی نہیں لیتے تھے، بلکہ خود سامنے عیاں ہوتا تھا۔ باوجود اس کے آپ کچھ زیادہ التفات سالکیں اور منسلکیں کی طرف نہ فرماتے۔ آپ حال مست تھے، لیکن ہوشیار۔ ذرا سی آہٹ قلبی سے بھی بیدار تھے۔

توجه سے فارغ ہوتے تو چند کلمات نصائح یا بعض بزرگوں کے تذکرے بیان فرماتے۔ لیکن وہ دس پندرہ منٹ سے زیادہ نہیں۔ پھر اگر میاں ہوتیں تو دستار مبارک مصلی سے اٹھا کر ہاتھ میں لئے ہوئے اپنے حجرہ شریف کی طرف تشریف لے

جاتے۔ چائے کی خالی پیاں یعنی قہوہ پیا کرتے تھے۔ بعض اوقات نقل بھی ساتھ ہوتا تھا جو مولوی قمر دین صاحب ہفتہ وار شاہ پور سے لاتے اور ایک ڈبہ میں بند ہوتا تھا۔ مثلاً بالوشہ ہی اور اس قسم کی شیرینی۔

اس کے بعد بنگلہ پر (جو بہت چھوٹا اور کتابوں سے اٹا پڑا رہتا) تشریف لے جاتے اور ونطائف کا صندوق پیچے جو ایک ٹین کا بنا ہوا ہوتا، سامنے ہوتا۔ مصلی پر تشریف فرمایک وظیفہ نکال کر پڑھتے اور دبی زبان سے صرف انگلی کے نشان سے نکلتے جاتے تھے۔ دلائل الخیرات، قرآن حکیم اور ایسے چھوٹے چھوٹے ونطائف پڑھتے ہوتے۔ بسا اوقات محبت و عشق الہی سے لبریز کتب کو بھی آدھ آنکھ دیکھ لیتے۔ مثلاً مشنوی بوعلی قلندر، مشنوی مولا ناروم، مشنوی نان و حلوی اور اس قسم کی کتب بھی محبت کے لگاؤ پر ملاحظہ فرماتے۔ تقریباً انو، ساڑھے نوبجے موسم کے لحاظ سے فارغ ہو کر باہر تشریف لے جاتے۔

سبحان اللہ فرشتہ صورت، سفید لباس میں میانہ روی کے ساتھ سر پر چادر اوڑھے، نظر نیچے، جب تشریف لے جاتے تو کسی کی مجال نہ ہوتی کہ کوئی سامنے آئے بلکہ دور سے لوگ ہٹتے جاتے تھے غرض قبرستان تک جو آپ کی مسجد سے تقریباً ڈھونڈ فرلانگ ہوگا، آپ یکسو ہو کر تشریف لے جاتے۔ کبھی بھی ادھر ادھر سے مرکرند دیکھا۔

قبرستان میں جا کر والدین شریف کی خانقاہ معلیٰ کے دروازہ پر کھڑے کھڑے فاتحہ پڑھتے اور فاتحہ پڑھتے وقت دایاں پاؤں جوئی مبارک سے نکال لیتے اور جوئی کے اوپر رکھتے ہوئے فاتحہ ادا فرماتے۔

خانقاہ کا مجاور جو پیر بیل کا باشندہ تھا اور صاحب کشف بھی تھا، اتنے میں حاضر ہو جاتا اور کوزہ ساتھ لے لیتا۔ اب اس سے بعض امورات غمیبیہ میں باتیں بھی پوچھتے جاتے اور چلتے بھی۔ چنانچہ ایک فرلانگ پر جنگل جھاڑیاں آجاتیں، جو ملکیت کوٹ والوں کی تھیں۔ اس میں پوشیدہ ہو کر حاجت روائی فرماتے اور وہیں ایک سترخانہ کچا استنبجہ کے لئے بنایا تھا۔ وہاں طہارت فرماتے اور پھر اسی راستہ خانقاہ پر آ کر گاؤں کا رخ لیتے۔ گاہ اسی راستہ سے اور گاہ دوسرا راستہ بدل دیتے تھے۔ واپسی پر بھی یہی حالت ہوتی۔ کوئی سامنے نہ آتا۔ بچے تک اس ادب کا خیال رکھتے تھے۔ یہاں تک کہ آپ مسجد میں داخل ہوتے۔

خادم تیار ہوتا۔ وہ فوراً پانی غسل خانہ میں ڈال دیتا۔ آپ گرمیوں میں غسل فرماتے، لیکن سردیوں میں کبھی غسل اس وقت نہیں فرمایا۔ بلکہ سحری کا غسل ہی کافی خیال کیا جاتا۔ لیکن ہمیشہ نہیں۔ گاہ گاہ گرمیوں میں اس وقت غسل نہ فرماتے بلکہ بعض وقت قبل ظہر نہایا کرتے۔ جب گرمی زیادہ ہوتی، نہانے یا وضو سے فارغ ہونے کے بعد چار رکعت نفل ضھی ادا فرماتے تھے۔ عموماً اس میں سورۃ والشمس، والیل، والضھی، المشرح پڑھنا معمول تھا۔ فراغت کے بعد حزب البحر پڑھا کرتے تھے۔ اور کچھ یا حسی یا قیوم دوزاں قبلہ رخ ہو کر پڑھتے رہتے تھے۔ زماں بعد آپ رو بے قطب (شمال) ہو کر تکیہ لگا کر جیٹھے جاتے اور گاہ پاؤں پھیلا کر لیٹئے رہتے۔ لیکن تسبیح کے دانے یا حسی یا قیوم کے ورد کے ساتھ دودو چلاتے رہتے تھے۔

مسجد کے دیگر معمولات: معمول یہ تھا کہ اس وقت اپنی اولاد سے کوئی نہ کوئی کتب درسی لے کر اپنے سبق کو آپ کے پاس بلند آواز سے دہراتے تاکہ آپ اندازہ تعلیم کرتے جائیں۔

چنانچہ غلام رسول صاحب کو بخاری، جلالین ناتے میں نے دیکھا اور میرے بھائی مرحوم محمد معصوم صاحب کو بھی اور خود اس سیاہ کارنے اپنے بھائی خواجہ فخر الدین صاحب مرحوم اور دیگر کے ساتھ سنایا۔ اور جب تک آپ صحت میں اور مصلی شریف پر تشریف فرمائے ہے، یہ معمول ہمیشہ رہا۔ یہاں تک کہ گیارہ ساڑھے گیارہ ہو جاتے تھے۔

یہی وقت سائلین کے لئے تھا۔ کوئی حاجت طلب تعویذ کے لئے یادعا کے لئے حاضر ہوتا تو یہی گھنٹہ ان کی حاضری کے لئے مخصوص تھا۔ اس سے پہلے کسی کو مجال نہ ہوتی کہ حاضر ہو۔ عام طور پر صاجزادگان صاحبان سے حاجت طلب لوگ تعویذات لے جاتا کرتے تھے۔ بعض خواص سے بھی بات چیت اسی وقت ہوتی تھی۔ اکثر مسائل پر گفتگو ہوتی اور خصوصاً اختلافی مسائل کو اسی وقت سمجھایا کرتے تھے۔ اور فتویٰ پر بھی دستخط اسی وقت ہوتے، جو پہلے لکھے ہوئے بعض شاگردوں یا مفتی مقررہ یا صاجزادگان لاتے۔ اگر کسی مسئلہ کے متعلق تردود ہوتا تو آپ کتب متعلقہ کی بابت حکم فرماتے کہ رات کو ہمارے بستر کے پاس رکھ دینا۔ آپ رات کو ہمیشہ کتب ضرورت کا مطالعہ فرماتے۔ دن کو بہت کم۔ قرآن حکیم کے ساتھ تفسیر کی کتاب کا مطالعہ نہ فرماتے۔ ساڑھے گیارہ بجے کے بعد

بالاخانہ پر تشریف لے جاتے۔ خادم کھانا ایک سرپوش لکڑی میں گھر سے لاتا اور چارپائی یا مصلی پر رکھ دیتا۔ کھانے کے وقت بیلوں کا آپ کے پاس آنا معمول تھا کہ آجایا کرتی تھیں۔ آپ اپنے کھانے سے گاہ گاہ لقے ذاتے جاتے اور خود بھی تناول فرماتے رہتے۔ کھانے سے فراغت کے بعد بالاخانہ سے نیچے اتر آتے اور اپنی مند پر فروکش ہو جاتے۔ آپؐ کا سر مبارک دیوار مسجد سے تکیر لگائے ہوتا اور پاؤں مبارک شال کی جانب ہوتے، اور خادم قدم مبارک کی تلیاں آہستہ آہستہ گھمی سے مtarہتا تاکہ آپ سو جائیں۔

قیلولہ کچھ زیادہ نہ ہوتا تھا بلکہ نصف یا پون گھنٹہ ہوا کرتا جوں ہی آپ کی آنکھ کھلتی۔ آپ کے یہ الفاظ سنائی دیتے: اللهم اغفر لی ذنبوبی بحرمة اسمک و اسم حبیک

دیکھئے یہ بزرگوار ہیں کہ سونے کو بھی گناہ خیال کرتے تھے اور غفلت کو بھی اور کتنا بلند عقیدہ ہے کہ بحرمة اسمک و اسم حبیک یہاں نام کے واسطے سے بخشش مانگی جاتی ہے۔ لیکن علم والے ذات کے صدقہ بھی بخشش مانگنے کو پسند نہیں کرتے، بہر صورت بیداری پر آپ کچھ نہ کچھ پڑھتے رہتے اور مریوں میں تو غسل فرماتے اور نفل فی الزوال بھی دوچار رکعت ادا فرماتے۔ بعد میں اپنے وظیفہ یا حسی یا قیوم برابر تسبیح پر رکھتے رہتے تھے یہاں تک کہ اذ ان ہو جاتی۔

وقات کا بہت بڑا تنظام تھا۔ مولوی شاہ عامِ صاحب جو شش تینی ہیں وہ ناظم الاقات تھے۔ جو گھری پیش کش حضرت نور الدین مرقدہؓ کے ہوتی۔ آپ ان کے حوالے کر دیتے ان کا حجرہ ہر وقت گھریوں سے بھرا رہتا تھا۔ تقریباً دہ عدد

گھریاں چالو رہتی تھیں۔ اذان کا اہتمام ان کے ذمہ تھا۔ کتب فقرہ کا مطالعہ جواب استفتاء کے لئے بھی ان کے ذمہ تھا۔ مرحوم شاہ عالم صاحب تیز نویس نہ تھے۔ کتب پر نشان لگادیتے اور حضرت قبلہ کے پیش کر دیتے۔ بلکہ بیربل میں بھی ان کا ہی فتویٰ ہوتا تھا۔ بہر صورت آپ کے وقت اذان اور جماعت کا انتظام ایسا تھا کہ نہ کوئی اسے سوریے کا الزام لگاتا تھا۔ اور نہ دیری کا الزام لگاتا۔ گرمیوں میں کوئی گرم نہیں کہتا تھا اور سردیوں میں کوئی سرد نہیں کہتا تھا اور یہی حال تھا ہر نماز کا۔

ایک بار مولوی قمر الدین صاحب خلیفہ حضرت مرحوم و مغفور کوٹ پہلوان گئے وہاں کے سردار جو غیر مقلد تھے مولوی صاحب سے کہنے لگے ویسے تو میاں صاحب بیربل والے بہت ہی متقدی ہیں بزرگ ہیں لیکن نمازستی سے پڑھتے ہیں۔ مرحوم مولوی صاحب حضرت صاحب کی خدمت میں جب حاضر ہوئے تو عرض کر دیا کہ فلاں کس یہ کہتے ہیں۔ آپ نے جواب فرمایا کہ گھر یا رچھوڑ کر مسجد کے کونے میں ڈریا میں نے نماز کے لئے لگایا اور پھر سستی بھی کروں تو اس کے کیا معنے۔ بلکہ ہمارے نزد یہی وقت مستحب ہے۔ جس پر ہم نماز ادا کرتے ہیں۔ تمام اوقات میں ایک منٹ بھی ایسا نہیں تھا کہ کوئی سوریے پڑھی جائے اور کوئی دیری سے۔ برابر متوال ایک وسطی وقت نہیں ادا ہوتی تھیں۔ اور یہ اعتدال بہت کم کسی عالم دین یا عارف کو نصیب ہوا۔

حسب روشن و عادت آپ اذان سنتے ہی اپنے پاؤں پھیلے ہوئے سیکڑ نے شروع کر دیتے اور آذان کا جواب سنائی دیتا تھا۔ ایک طرف اذان ختم ہوتی تو دعاۓ اذان (اللهم رب هذه الدعوة التامة والصلوة القائمة



ات محمد، الوسیلہ والفضیلہ والدرجۃ الرفیعۃ وابعثه مقاما
محمود، الذی وعدته وارزقنا شفاعتہ یوم القيامۃ انک لا تخلف
المعیاد) پڑھا کرتے۔ سبحان اللہ کیا ایمان پروردعا ہے۔ کیسے مخلصانہ الفاظ ہیں
اور پھر جس شوق و محبت سے آپ ادا فرماتے وہی جان اور روح دعا تھا۔ سننے
والے پر بھی اثر ہوتا تھا۔

یہ دعا پڑھتے جاتے تھے اور انھتے جاتے تھے اور پیشاب واستخجاء سے
فارغ ہو کر چوکی پروضوفرمائے لگتے اور اس ترتیب سے آہستہ آہستہ وضوفرماتے
تھے کہ ہر عضو کے دھونے میں کامل ترتیب اور کامل اتباع سنت کا خیال ہوتا تھا۔
دائری مبارک اچھی تھی۔ باوجود پوری کوشش سے پانی پہنچانے کے لئے پھر بھی
خلال فرماتے تھے۔ مسح سر کا اتنے خوبصورت اور اتنے اچھے طریقہ سے فرماتے
تھے کہ ٹوپی مبارک زانو کو پہنادیتے تھے۔ اور مسح میں کوئی بال خشک نہ رہ جاتا تھا
پاؤں کی انگلیوں کا بھی خلال فرماتے تھے۔ حالانکہ آپ کی انگلیاں کشادہ تھیں۔
پاؤں کا انگوٹھا مبارک نہایت نازک اور خوشنما تھا۔ ذرالمباوگول۔

وضو سے فارغ ہوتے ہی مصلی پر چار رکعت ادا فرماتے تھے، جس میں
تعبدیل ارکان قابل غور ہے اور ہمیشہ یکساں، سفن سے فارغ ہوتے ہی حسب
دستور جب نکلتے تھے صافیں تیار ہوتی تھیں۔ وہ بھی یکساں۔ آگے پیچھے کسی کا قدم نہ
ہوتا تھا۔ آپ کو دیکھتے ہی اقامت شروع ہو جاتی تھی۔

نماز ظہر بھی وسطی ہوتی تھی۔ اور غالباً الطارق سورۃ کے برابر سورتیں
پڑھی جاتی تھیں۔ اور عصر کا قیام ظہر سے کم ہوتا تھا اور مغرب کا سب سے کم، عشاء،

پھر عصر و ظہر کے برابر قیام فرماتے تھے۔ رکوع و بجود میں تسبیحات تین بارا دافرماتے تھے لیکن کوئی نماز بھی بھاری نہ ہوتی تھی، بلکہ ہلکی چھلکی اور مقتدیوں کی راحت، فریضہ کے بعد سنتیں اور نفل مصلی پڑھی ادا فرماتے تھے، تسبیحات اور آیۃ الکری کے بعد مختصر دعا خاموشی کے الفاظ میں فرماتے۔ ایک طرف دعائے خیر ہوتی، دوسری طرف خادم قرآن شریف بمعہ تفسیر و جلدوں میں الگ غلافوں میں لاتا اور حل بچھا کر دونوں جلدیں رکھ دیتا۔ آپ پہلے قرآن حکیم تلاوت سوا پارہ فرماتے۔ قرآن شریف مترجم بہ ترجمہ شاہ رفع الدین صاحب فارسی و شاہ عبدالقادر صاحب دو توں والا تھا اور حنا شدہ تھا۔ چولی ریشمی نہایت خوبصورت تھی۔ پھر اس پر ایک اور غلاف نہایت قیمتی، خوش رنگ چھینٹ کا لپٹا ہوتا تھا اور سلا ہوا غلاف اس کے اوپر ہوتا۔ یعنی قرآن حکیم تین کپڑوں میں لمبوس ہوتا۔ خود غلافوں کو پسند فرماتے تھے۔ پھر تفسیر کھونے اور مطالعہ فرماتے۔ روح البیان، روح المعانی، عرائس البیان، غرضیکہ مختلف تقاسیر کا مطالعہ ہوا کرتا تھا۔ اکثر فرمایا کرتے تھے۔ کسی آیت کی جب تفسیر دیکھ لی جاتی ہے تو پھر ساری رات اور دن مستی میں گزرتا ہے۔ میرا مطلب لکھنے کا نیہ ہے کہ آپ صاحب ذوق تھے۔ صرف پڑھنا ہی نہیں جانتے تھے بلکہ اندر ورنی تپش کے لطف بھی اٹھتے بیٹھتے لیتے تھے۔ اس مطالعہ قرآن میں کوئی گھنٹہ سوا گھنٹہ صرف ہوتا تھا اور جب آپ فارغ ہوتے تو خادم آکر قرآن شریف اور تفسیروں کو خود غلافوں میں ڈالتا اور تسلی سے بند کرتا اور حل سمیت اٹھا کر جھرہ میں لے جاتا۔

خادم قرآن و تفسیر لے کر آگے آگے ہوتا اور آپ پیچھے ہوتے، گرمیوں

میں دستار اپنے ہاتھ مبارک میں ہوتی اور سردیوں میں عمامہ سر پر ہوتا۔
گرمیوں میں نمازِ صحنِ مسجد میں ہوتی اور درخت شریں کا سایہ اکثر حصہ
صحن میں اس وقت چھایا ہوتا۔ اور سردیوں میں نمازِ والانِ مسجد میں ہوتی، جو
مسقت تھا۔ صرف صبح و عشاء آخری خانہ مسجد میں ہوا کرتی۔

تلاوت سے فراغت کے بعد جب آپ مند پر تشریف لے جاتے تو
اس وقت صاحب حاجت اکاد کا ہو کر حاضر ہوتے آپ حسب عادت خود کچھ زیادہ
باتیں نہ فرماتے بلکہ عام خاموشی ہی رہتی۔ سوال اتنا ہی پہلے فرماتے۔ کیوں میاں
حاضر عرض کر دیتا کہ یکار ہوں۔ یا مقدمہ ہے یا کچھ اور لیکن مختصر۔ آپ تعویذ
دینے کے سوا کچھ نہ فرماتے گاہ فرمادیتے، اللہ فضل فرمادے۔

لیکن ہبہت کا کیا کہنا، ایک شیر تھے۔ جس کے سامنے ہونا بڑا مشکل کام
تھا۔ دوسری طرف نماز سے فراغت کے بعد طلباء اور استاد اپنے اس باق میں شروع
ہو جاتے اور الگ الگ جماعتوں میں اپنے اس باق پڑھتے۔ گاہ گاہ اس وقت میں
آپ ایک آدھ سبق بھی سن لیتے اور طلباء سے کچھ پوچھ بھی لیتے۔

غرض گرمیوں میں تقریباً ساز ہے تمن گھنٹے اور سردیوں میں سواد و گھنٹہ کا
وقت ہوتا۔ پھر آذانِ عصر ہوتی اور بدستور آپ وضو فرماتے۔ چار رکعت سنت ادا
فرماتے اور مصلی امامت پر تشریف لے جاتے اور حسب دستور سابق آجیہ اندھے
اور تمیل و تسبیح کے بعد دعا فرماتے۔ تمام نمازی، طلباء، صاحبوں، اگان بھائیوں پر جاتے
اور مسجد میں ایک تنفس بھی نہ ہوتا، کیونکہ عصر کے بعد مدرسی چھٹی ہو جاتی۔

اس وقت مسجد اور حضرت کی حالت دیکھنے کے قابل ہوتی۔ تمام مسجد



ایک حیرت کدہ میں تبدیل ہو جاتی۔ آپ کے ساتھ آپ کے چھوٹے چھوٹے دو تین پوتے آپ کے ایک طرف بیٹھے حدیثیں یاد کر رہے ہوتے۔ آپ ایک کتاب نہمه الناظرین، جس میں ایک خلاصہ احادیث کا تھا، پڑھا کرتے تھے۔ آخری وقت یہ عاجز بھی کئی سال آپ کے اس درس کا شرف حاصل کرتا رہا۔ دستور تھا، جب سبق یاد کر کے سناتے تھے، تو پھر فرمایا کرتے ابھی پڑھو غرض یہ وقت لمبا کیا جاتا تھا کہ ہم آوارگی نہ کر سکیں اور رخصت کے بعد صرف ضروری حاجت روائی کے بعد پھر نماز کے لئے مسجد میں حاضر ہو جاویں۔

اس وقت تو میرے علم میں نہ تھا کہ کیا حکمت ہمارے اس عجک کرنے کی تھی۔ لیکن اب تو یہ حقیقت عیاں ہو چکی ہے کہ یہ بداخلانی سے بچانے کے لئے ہمیں اپنے ضبط میں رکھا جاتا تھا۔ کیونکہ عام تو چھٹی ہو چکی ہوتی۔ ایسی صورت میں بچوں کو ضبط رکھنا کوئی آسان کام نہ تھا۔ اس کے علاوہ کسی کی اتنی باریک نظر بھی نہ تھی، جو اتنے گہرے نفیات کے مطالعہ کا مالک ہو۔

حیرت و مستی کے عالم میں آپ کی نظر مبارک اکثر آسان پر رہتی۔ اور حیرت کا یہ عالم ہوتا کہ کچھ آپ کے سامنے ذات اقدس اور اس کے عجوبات کے سوانہ ہوتا۔ انوار الہیہ آپ کے چہرہ مبارک اور پیشانی پر آتے جاتے۔ اور مظہر ذاتِ جلال نظر آتے کسی کی مجال نہ تھی کہ مسجد کے اندر کوئی داخل ہو سکے۔ تا ایں کہ غروب شروع ہوا آپ وضومغرب کے لئے اٹھ کھڑے ہوتے اور اپنی مند کی طرف تشریف لے جاتے۔

پھر حسب دستور بات تیب و ضوفرماتے۔ پاؤں مبارک دھو ہی رہے



ہوتے کہ آذان شروع ہو جاتی۔ آپ اپنی مند پر پہنچ کر دستار شریف
باندھتے۔ معمول تھا کہ دستار مبارک ۱۵۔ ۱۶۔ ۱۷ گز سے زیادہ ہوتی۔ بعض وقت ممل کا
تھاں ہی سر پر لپیٹ دیتے تھے۔ دستار بندی میں کوئی خاص طرز نہ تھا، صرف لپیٹنا
مقصود ہوتا تھا۔ اور جس طرح بل آتے جاتے، دیتے جاتے تھے۔ بعض دفعہ خادم
گپڑی کو کھولتا جاتا تھا اور پھر صاف کر کے دیتا جاتا تھا۔

مغرب کی نماز کی قرأت قصار مفصل سے ہوتی۔ عام طور پر الحکاشر،
القارعہ، العصر، اور آخری دس سورتیں ہوا کرتیں اوجوڑا جوڑا، مثلاً الْفَیل والقریش،
اور کافرون و نصر و سورۃ لہب، الغرض تمام فرائض سے شام کے فریضہ کی مختصر
سورتیں اور قرأت ہوا کرتی تھی۔

نماز کی فراغت کے بعد ختم خواجہ کان، الحمد شریف یک بار، درود شریف
یک صد بار، قل شریف ایک ہزار بار، الحمد شریف یک بار۔ درود شریف یک صد بار،
وہی جو عام معمول خاندان کا ہے۔ ختم کی فراغت کے بعد توجہ فرماتے۔ پھر
قدرے نصائح و اذکار فرمایا کر کھانے کے لئے تشریف لے جاتے اور قریباً ایک
گھنٹہ اس میں گزر جاتا۔

کھانے کے لئے اوپر باہر بنگلہ کے سامنے چار پائی بچھی ہوتی۔ اس پر
کھانا تادل فرماتے۔ غذا بہت قلیل کھاتے اور ایک سالن ہوتا۔ اگرچہ آپ کی
ہندیا الگ پکتی، لیکن سادہ ہوتی، نہ گھمی کی زیادتی ہوتی، نہ مرچ مصالحی کی کوئی خاص
توجہ ہوتی۔ اکثر آملہ کا شور با استعمال فرماتے۔ گاہ گاہ گوشت بھی ہوتا۔ لیکن خاص
اهتمام گوشت کے لئے کبھی نہیں ہوا تھا۔ گھمی زیادہ نہ ہوتا۔ روٹی زیادہ تر توے کی

ہوتی۔ یعنی چپاتی پانی درمیان میں پیا کرتے اور اکثر بہاولپوری کٹورے میں پیا جاتا، جو اکثر بطور نذر پیش ہوتے تھے۔

کھانے کے بعد چارپائی پر آپ دراز ہو جاتے۔ میاں چراغ دین وغیرہ..... اس کے ساتھی..... تلیاں ملنے لگ جاتے تھے۔ اتنے میں آذان ہوتی۔ جب کہ لنگر سے میاں احمد بخش لانگری فارغ ہو جاتے۔ آپ حب دستور سابق دعا کے بعد کھڑے ہو جاتے اور وضو کوشروع ہو جاتے اور چار رکعت سنت ادا کرنے کے بعد امامت کے لئے تشریف لے جاتے تھے۔ بعد فراغت نمازو دعا آپ گاہ گاہ تمام طبلاء اور صاحبزادگان اور ان کے لاکوں کی حاضری چیک فرماتے کہ کون کون جماعت کے ساتھ شامل نہیں ہوا۔ اور الگ ایک جرمانہ بھی ثنا اور اس کے لئے ایک وقت کا کھانا بند۔ صاحبزادگان کا جرمانہ چار آنے جو اس وقت کے لئے بہت بھاری تھا۔ آپ کے پتوں کا جرمانہ چار جھاؤ پچھی کے مقرر تھے۔ آپ کی طبیعت بڑی چونکی تھی اور ہر چیز پر نظر رہا کرتی تھی۔ آٹھ پہر میں کوئی وقت ایسا نہ ہوتا جس کے اندر آپ کی توجہ کی فکر کسی کو نہ ہو۔ بلکہ ہر آدمی خیال کرتا تھا کہ آپ میرے سر پر کھڑے ہیں۔

مغرب وعشاء کی نماز کے بعد آپ درود شریف بالفاظ ذیل پڑھا کرتے تھے: اللهم صل علی سیدنا محمد و عترته بعدد کل معلوم لک اور ساتھ ہی خادم سرپنجی سے سرمہ لگا کر پیش کرتا رہتا۔ حساب نہ تھا۔ جب خیال آیا، بند کر دیا اور ساتھ ہی بعض احوال بزرگان آپ بیان فرماتے رہتے تھے اور مخصوص خدام سن رہے ہوتے۔ درود شریف تین صد بار پڑھنا معمول تھا



اور زیتون کی تسبیح یک صددانہ والی پر پڑھتے تھے۔ فراغت کے بعد گرمی میں بالاخانہ پر تشریف لے جاتے۔ جہاں استراحت کے لئے چارپائی پر بستر بچھا ہوتا۔ اور سردیوں میں مسجد کے ساتھ ملحقة کمرے میں بستر شریف کبھی چارپائی اور کبھی زمین پر ہوتا۔ چراغِ مٹی کا ہوتا جو ملک میں عام رواج ہے اور اس کے اندر تارامیرا کا تیل جلتا ہے مٹی کے تیل جلانے کا معمول نہ تھا اس لئے کہ بُودار ہے۔ البتہ درس میں مٹی کے تیل جلانے کا معمول تھا کیونکہ اس وقت بہت ستا۔ دور و پی فنستِ قیمت تھی۔

بعض اوقات مسائل ضروریہ جن کا حل فیصلہ درس سے نہ ہوتا، یا اختلاف مسائل کو دیکھنا ہوتا تو مفتی شاہ عالم صاحب کو ارشاد ہوتا تھا کہ وہ اس سے متعلق کتابیں سرہانے رکھ جائیں اور چراغ بھی تیل سے بھر کر رکھ جائیں۔ آپ رات کو مطالعہ فرمانے کے بعد جواب بعض وقت لکھ دیتے اور بعض وقت صبح لکھوائے جاتے۔

باب چہارم

وَسِنُّ اللَّهِ

توحیدی ختم سے رسالت کی شاخ پھوٹی ہے تو شجر توحید سے انى انا الله کی آواز پہاپتا سے نکلی شروع ہوتی ہے۔ اس آواز خداوندی سے دنیائے عالم کے سعادت مندازی متأثر ہوتے ہیں اور یہ تاثر آخر کار عقیدت کی شکل اختیار کر کے ایک مکمل عقیدہ ہو جاتا ہے۔

اور پھر جب عقائد پختہ ہو جاتے ہیں تو افکار و اعمال اس معنی ڈھلنا شروع ہو جاتے ہیں۔ یہاں تک کہ ایک ایک فعل، ایک ایک خیال اس عقیدہ توحید کے اندر چلا جاتا ہے، اور تمام انفرادیت ختم ہو کر ایک اجتماعیت پیدا ہو جاتی ہے جس کے سر پر صرف ایک گرد لا الہ الا الله کی ہوتی ہے اور تمام معتقدات اور فروعات معاشرہ اس کے زیر چلنے شروع ہو جاتے ہیں اور یہ وحدت اجتماعیہ ایک امت کہلاتی ہے اسے لفظ دین سے تعبیر کیا جاتا ہے اور خالق ارض وسماء نے اس وحدت اجتماعیہ کو اسلام فرمایا۔

قرآن حکیم میں آتا ہے هو الذی ارسل رسولہ بالهدی و دین
الحق اللہ تعالیٰ کی ذات بابرکات نے اپنے رسول کو ہدایت اور دین دے کر بھیجا۔

عوام میں غلطی ہے کہ ہدایت اور دین کو ایک سمجھتے ہیں، حالانکہ یہ دو چیزیں الگ



الگ ہیں۔

ہدایت وہ ہے جو ابتدائے رسالت سے انوار کی شکل میں ظہور پذیر ہوتی ہے جس سے دل متاثر ہوتے ہیں۔ اور اسلام میں داخل ہوتے ہیں یعنی ”اقرارِ رسالت و توحید“ کرتے ہیں اور دین وہ ہے کہ جب ایک انسان اس روشنی ہدایت سے متاثر ہو کر حلقہ امت میں داخل ہو جاتا ہے تو امت کے اجتماعیہ اور انفرادیہ اعمال و افکار پر چنان شروع کر دیتا ہے اور دین الہی کے ہر حصہ کا احترام اس کے دل میں رج جاتا ہے اور دین کے ہر حکم کو دل و جان سے ادا کرنا انسانیت خیال کرتا ہے۔ اکثر فقراء نے پہلا حصہ اختیار کیا اور اسی پر زور عمر بھر رہا اور یہی خاص توجہ کا مرکز رہا۔ یعنی خصوصی توجہ اس پر رہی ورنہ عام توجہ تو تمام دین پر ہروی اللہ کی ہوتی ہے۔

ایسے ہی دوسرے حصہ دین الحق پر علمائے کرام کی خاص توجہ رہی۔ گو عام توجہ پہلے حصہ پر بھی ہوتی ہے۔ مساوی امتزاج بہت کم دیکھنے میں آیا۔ لیکن ہمارے حضرت ایک طرف طریقت کے سرستاج تھے تو دوسری طرف علوم عقلیہ و نقلیہ کے فاضل کل واجل تھے۔ ایک طرف طریقت اپنے پورے جو بن پڑھی اور دوسری طرف علوم عقلیہ و نقلیہ کے لئے درس و تدریس کا سلسلہ آپ نے اعلیٰ و بلند معیار پر قائم کر رکھا تھا۔ اور احترام دین اور اشاعت دین حقہ اور ترویج علوم دینیہ پر کامل توجہ تھی، جس کی تفصیل اجمالی دی جاتی ہے۔



درس و تدریس: جب آپ فارغ التحصیل ہو کر یہ مل شریف تشریف لائے تو پہلے پہل خود درس فرمایا کرتے تھے۔ رفتہ رفتہ اپنے تلامذہ اچھے اچھے ماہر علوم ہونے لگے۔ اور آپ نے ابتدائی کتب پڑھانے پر مامور فرمایا۔ پھر جب آپ کے بڑے صاحبزادے میرے والد بزرگوار حضرت احمد سعید صاحب رحمۃ اللہ علیہ دستار فضیلت سے مشرف ہوئے تو آپ نے صدارت درس ان کے پر دفرمائی۔ اور آپ فارغ ہو کر یکسو ہو گئے۔ لیکن انتظامیہ آپ کی زینگرانی تھا۔ ہر طالب علم پر آپ کی نظر ہوتی اور ہر طالب علم کے اس باق و اخلاق پر توجہ رہتی۔ جب کوئی نقص نظر آتا، تو اس کی اصلاح فرماتے۔ طلباء کی دلجمی اور شکایت پر نظر رہا کرتی تھی اور زجر و توجیہ اموراتِ ناراضیہ پر خود فرماتے تھے۔

قدیم زمانے کی طرح نصاب و عرس نظامی کا تھا اور بہت بڑے بڑے فضلاء اور عالم ہو کر اس درس سے نکلتے تھے۔ جب میری آنکھ کھلی تو اس وقت درس رو بہ انحطاط تھا کیونکہ آپ اکثر علیل رہتے تھے۔ تاہم نفری طلباء سائٹھ کے قریب تھی۔

درس کیا تھا؟ ایک اقامتی یونیورسٹی (دارالعلوم) تھی، جس کے تمام طلباء تمام اساتذہ، رات دن مسجد کے اندر مقیم تھے۔ وہی درس گاہ تھی وہی دارالاقامت گھر سے کھانا پک کر آتا تھا۔ اور وہی مسجد ڈائمنگ ہال (دسترخوان) تھا۔ جس سادگی سے لنگر تقسیم ہوتا تھا۔ وہ بھی اپنی مثال آپ ہے ایک صندوقچہ میں برتن ہوتے تھے۔ لانگری میاں احمد بنخش مرحوم ایک کو کھانا یاداں روٹی دیتا تھا۔ اپنا



اپنا برتن لے جاتے اور دال سالن لاتے۔ اسی مسجد میں اپنی اپنی ٹولی سے کھاتے۔
اپنے ہاتھوں پانی لیا اور پیا۔

مسجد کا شریفہ کا درخت بہت بڑا تھا، جس کے تنے سے پیشہ مبارک
شیکے آپ مند نشین ہوتے تھے۔ کیڑے مکوڑے رات دن نکلتے تھے اور آپ
خاموش مصلٹے پر بیٹھئے تمام درس کا دھیان رکھتے تھے۔ کسی کی کیا مجال کہ ایک آواز
بھی اوپنچی ہو۔ کئی استاد اپنے اپنے حلقات میں درس دے رہے ہوتے تھے۔ ہر حلقة
اپنا امتیازی درجہ رکھتا تھا۔ لیکن یہ تمام حلقات سایہ شریفہ کے نیچے ایک دارالعلوم کا
نمونہ تھے۔ صبح کے اس باق اکثر میرے والد صاحب مرحوم حکم سرکار والاتبار خانقاہ
معلیٰ یا گورستان کی عیدگاہ پر پڑھاتے تھے۔ تاکہ اس باق میں خلل واقع نہ ہو۔ اور
دس بجے کے قریب پھر مسجد میں تشریف لا کر نچلے درجے کے اس باق پڑھایا کرتے
تھے۔

میرے بھائی مرحوم علامہ محمد معصوم صاحبؒ نے میرزا ہد، ملا جلال،
مطہول اور شرح جامی تک اپنے گھر ہی اپنے والد بزرگوار سے تعلیم پائی تھی۔
اور حضرت اعلیٰ کی وفات کے بعد جب اپنے والد رحمۃ اللہ علیہ مندار شاد پر گئے تو
نعمانیہ (لاہور) میں معقول کی تکمیل کی جو اس وقت پنجاب میں ہی نہیں بلکہ
ہندوستان بھر میں اپنی مثال آپ تھا اور اس وقت مولانا محمد اسحاق صاحب مرحوم
صدر مدرس تھے۔ جن کے معقول کی دھاک ملک بھر میں بیٹھی ہوئی تھی۔
اور حدیث کی تکمیل حضرت مفتی محمد کفایت اللہ صاحبؒ سے کی جو جوانی میں مسند
درس پر ایک دو سال سے مدرسہ امینیہ میں پڑھاتے تھے۔ اور طب کی کتب

نھورے خان اور دیگر اکابر سے مدرسہ طبیہ دہلی میں پڑھیں۔

یہ عزیز بزرگ جب فارغ ہو کر گھر آئے۔ پنجاب میں اپنی مثال آپ تھے۔ لیکن زمانہ کی نظر بد اڑ کر گئی۔ اور جوانی کے عالم میں دق کے مرض سے سال بھر بیماری کے بعد وفات پا گئے۔ اس حادثہ نے یہ بنی شریف کے علمی درس کو بڑا نقصان پہنچایا کہ کوئی دوسرا اس مند درس کے قابل پھر ہمارے خاندان میں پیدا نہ ہوا۔ یہ سپوت اپنے جدا مجدد کی طرح اپنے حافظہ اپنے علم میں یکتا نے روز گارتھے اور بہت سی امیدیں ان سے وابستہ تھیں۔ 1331ھ میں بھر ۲۸ سال وفات پائی۔ اللهم ارحمنه واغفره۔

چار پائیاں: طلباء کے لئے چند منجع (چار پائیاں) تھے جن پر بعض طلباء سوتے تھے اور وہ بھی رات کو۔ عام طلباء کا بستر فرش یا زمین ہوتا تھا اور سردیوں میں دو بہت بڑی دریاں تھیں اور دو لحاف بہت لمبے چوڑے۔ جن میں تقریباً دس پندرہ آدمی بیک وقت سو سکتے تھے۔ مسجد کے درمیان میں بچھائے جاتے تھے۔ درویش جن کے الگ بستر نہ ہوتے تھے اس کے اندر سو جاتے تھے۔

کتب خانہ: درس کے لئے کتب خانہ کی بڑی ضرورت ہوتی ہے۔ اور مطالعہ کے لئے بھی کتب متداولہ سے الگ ایک ضخیم کتب خانہ کی ضرورت ہوتی ہے لیکن حضرت اقدس کا جو پیغمبر ﷺ سے بچاوہ سیدھا لا ہور اور بمبئی کتب کی خریداری کے لئے پہنچتا تھا حضرت کے نمائندے ہر دو شہر میں متولیین سے رہا کرتے تھے۔ جو ہر کتاب شائع کی اطلاع دیا کرتے تھے اور آپ بذریعہ ریل، اگر پلندہ زیادہ



ہوتا، ورنہ ڈاک کے ذریعہ منگوایا کرتے۔ بسا اوقات خود بھی سرہند شریف آتے جاتے۔ لاہور میں تین تین دن قیام فرمایا کرتے۔ اور کتب خانہ تجارتی شیخ جلال الدین وغیرہ وغیرہ سے کتب منگوا کر شاہی مسجد میں دیکھتے رہتے تھے۔ تاکہ پسندیدہ خرید کی جاویں، بسا اوقات یکدم تین تین سو کی خریداری ہو جاتی تھی اور خپر پر کتابیں گھر پہنچتی تھیں۔ غرض جو کچھ ملتا تھا کتب کی نذر ہو جاتا تھا۔ یہ نہیں کہ صرف دینی کتب خرید کی جاویں۔ معقول کی کتب بھی خرید فرماتے۔ اور طب وغیرہ کی بھی۔ صرف مشنوی کے نسخ کتب خانہ میں پندرہ سولہ کے لگ بھگ الگ الگ مطبوعہ تھے۔ ایک ترجمہ عربی بھی موجود ہے۔

تفسیر کا ایک انبار تھا۔ ہر تفسیر جو ملک میں موجود تھی، منگوائی اور مطالعہ کی اور مطالعہ کے بعد اکثر کتب پر یہ شعر لکھ دیا کرتے تھے۔
 جمادے چند دادیم، جاں خریدیم
 بحمد اللہ عجب ارزان خریدیم

طلباء درس کا امتیازی درجہ: شب و روز کی نگرانی اور آپ کی نظر شفقت سے جو طلاء یہاں تعلیم چند برس تک حاصل کرتے ان کے اخلاق و کردار کی ضمانت ہو جاتی اور عوام و خواص میں ثقہ خیال کئے جاتے۔ آپ کے طلاء فارغ ہونے کے بعد جہاں کہیں بھی جا کر مقیم ہوئے۔ عزت علم و حلم پائی اور استقلال کے ایک کوہ پیکر رہے۔

کیونکہ خدمتِ خلق کا سبق روزاول سے دیا جاتا تھا۔ موجودہ زمانے کی

طرح نہ تھا کہ ڈاکٹر ہو کر دنیا لوٹی جاوے گی وکیل ہو کر ساری دنیا میرے پاس آجائے گی۔ پولیس میں جا کر ہاتھ رنگ لوں گا۔ غرض یہ کسی کے ذہن میں بھی نہ آتا تھا کہ دنیا کے لئے میں پڑھ رہا ہوں۔ بلکہ دینی خدمت کا جذبہ ہوتا تھا۔ اور زندگی بھر معمولی گزران پروہ بلوگ مطمئن رہے اور کسی سے ملازمت کا ایک لفظ سننے نہ پایا۔ تعلیم سے بڑھ کر تربیت دینی کا خیال یہاں ہوتا تھا۔ بعض طلباء جو خود بخود حضرتؐ کے لنگر کی خدمت کی طرف متوجہ ہو گئے آٹا پسوانا، چارہ لانا وغیرہ اپنے فرائض میں داخل کر لیا اگرچہ وہ کچھ زیادہ نہ پڑھ سکے کیونکہ ان کی توجہ فطرت پر اس طرف نہ تھی لیکن جب گھر کے لئے رخصت ہوئے تو وہ بھی دوسرے افضل کی طرح مولوی کہلائے۔

ایک مثال: مولوی خوشی محمد سخنہ ہٹھٹی میکن، تحصیل پھالیہ نہایت خوبصورت، خوش مذاق جوان تھے اور لنگر کے مال مویشی کی خدمت میں چلے گئے۔ اکثر لنگر کا آٹا پسوانے کی خدمت میں مصروف رہا کرتے تھے۔ ابتدا ایام میں اپنے بھینے سے خراس کے لئے نہ تھے۔ وہ بھینے لے کر ہفتہ میں دوبار آٹا پسوانا کرتے تھے۔ اس وقت آٹا پیمنے کی مشین کا خیال بھی ذہن میں نہ آتا تھا۔

ایک دن کا واقعہ ہے کہ جوڑی خراس کے لئے نہ ملی۔ وہ اللہ کا بندہ ایک گھر جس میں چکی لگی ہوئی تھی۔ کئی ٹوکروں میں دانے بھر کر رکھ آیا۔ گھر والے کو کہا کنڈی نہ لگانا۔ میں رات کو کسی وقت خراس پر یہ دانے لے جاؤں گا اور خود عشاء کی نماز ادا کرنے کے بعد خاموش چکی پر چلے گئے۔ اور رات بھر چکی چلاتے رہے



اور صحیح ہونے سے پہلے گھر چلے گئے جب صحیح ہوئی تو گھروالی نے آٹا دیکھا تو حیران رہ گئی کہ خوشی محمد کس وقت گھر سے خراس پر لے گیا اور کس وقت واپس اسی جگہ رکھ گیا لیکن مولوی خوشی محمد صاحب سے جب پوچھا گیا تو کہا، جوڑی تو نہ مل تھی اور گھر میں آٹا نہ تھا۔ اس لئے میں نے خود ہی آٹا پیس دیا۔

ہاں! جب کئی سال گزر گئے اور ساتھی دستار بندی سے واپس گھر جانے لگے اور خوشی محمد کا مطالبہ بھی گھر جانے کا ہوا۔ تو خوشی محمد نے عرض کیا حضور! وہ دوست علم لے کر گھر گئے اور میں گھر جا کر کیا منہ دکھاؤں کہ کیا کرتا رہا۔

آپ کو جوش آگیا اور ایک دستار منگائی اور سر پر باندھ کر فرمایا۔ جوان کو مولوی کہے گا۔ وہ تم کو بھی مولوی کہے گا جیسے وہ مولوی و یہے تم بھی مولوی فضل خدا آپ نے نہ تو امامت کرائی اور نہ ہی شغل علم رکھا۔ اپنی زمینداری میں عمر بسر کی۔ لیکن ان کو خوشی محمد کسی نے نہ کہا۔ دوست دشمن مولوی خوشی محمد کہتے تھے۔ بڑے ہی تھے۔ و یہے بھی عام آدمی ان کو مولوی ہی خیال کرتے تھے اور مسائل پوچھنے پر فی الفور بتا دیا کرتے۔

غرض جیسے اب مشہور یونیورسٹیوں کے طلباء کو دہلی یونیورسٹی، آکسفورد، ہلکتہ، مدراس اور پنجاب کا فخر ہے ایسے ہی اس زمانے میں بیرمل شریف کے درس کا ایک امتیاز خاص تھا۔ خصوصاً تربیت دین کا پختہ کار خیال کئے جاتے تھے۔ اقبال مرحوم کے شعر کا مصدقہ وہ لوگ تھے۔

یہ فیضان نظر تھا یا کہ مکتب کی کرامت تھی
سکھائے کس نے اسہا عمل کو آداب فرزندی

تمام طلباء پر فیض نظر کی ایک لہر نظر آتی تھی اور شکل و صورت ایتازی ہوتی تھی۔ اعمال و اذکار، اخلاق و عقائد میں پختہ کاری تھی جو آج کسی جگہ کے مکتب میں نظر نہیں آتی۔

دوسری مثال: میاں کرم دین صاحب بچپن میں آئے اور آپ کی خدمت خاصہ میں ہو گئے۔ عمر بہت چھوٹی تھی کہ ان کا ختنہ بھی یہاں ہوا۔ چند سالوں کے بعد جب گھر گئے تو باپ نے کہا کچھ سناؤ سنا تے کیا۔ پڑھاتو کچھ سنہ تھا۔ واپس آئے اور حضرت کی خدمت میں تمام قصہ سنایا اور اپنی شرمندگی عرض کی۔ فرمایا! ہاں۔ یعنی حیرت میں آپ آگئے۔

دوسرے دن آپ نے فرمایا سورہ دھر یاد کرو۔ چنانچہ چند دن کے بعد یاد کر کے آئے اور بنائی۔ آپ نے اپنی دستاران کے سر پر رکھی اور فرمایا۔ جاؤ۔ چنانچہ وہ واپس گئے تو عام مولوی سے بڑھ کر قدر پا گئے۔ ہر موقع پر ان کی حاضری کی طلب عوام و خواص میں پیدا ہو گئی اور اب لکھی پڑھی دنیا میں شمار ہوتے ہیں۔ صحابہ کرام کا یہی حال تھا۔ کیا پڑھا تھا؟ کیا لکھا تھا؟ رسالت نامہ کی نظر نے تمام علوم ان کے سینہ میں بھر دیئے اور جهانداری اور جہانبانی کے اصول و فروع تک پڑھاوی ہو گئے اور اس کے سرچشمہ ہو گئے۔

غرض جو بھی چند دن آپ کے درس تدریس میں رہا۔ وہ ایک خاص صورت ثقاۃ لے کر واپس ہوا۔ اور خاص ذوق علم و محبت ساتھ لے گیا اور عمر بھر صراط مستقیم پر چلتا رہا۔



احترامِ دین: ترویج علوم اسلامیہ کے بعد تحریمِ دین پر نظر اٹھائی جاوے۔ عالم علم پڑھاتے ہیں اور علم میں ہمہ تن محو ہو جاتے ہیں۔ یعنی بذلتہ علم ہو جاتے ہیں۔ لیکن اکثر دیکھا ہے کہ تحریم (عزت) دین کی پرواہ نہیں ہوتی۔ کوئی کچھ کہے۔ پرواہ نہیں۔ جہاں ہمارے حضرت اقدسؐ کے پاس دین کا جذبہ بہت بلند تھا۔ کبھی بھی دین کے استخفاف پر ایک لفظ بھی سننا نہیں چاہتے تھے۔ اگر کسی کے منہ سے بے شکے الفاظ بھی اس بارے نکل جاتے تو موافقہ ہوتا تھا۔

مولوی شاہ عالم صاحبؒ جن کا ذکر کیا گیا، وہ اس بارے میں اور بھی سخت تھے اور محاسب درگاہ بھی تھے ایک بار جمعہ ادا ہو رہا تھا اور التحیات پر جماعت تھی۔ جہلاء سے ایک کمہار آیا، مسجد میں جماعت جب التحیات پر بیٹھی دیکھی تو بے اختیار اس کے منہ سے نکل گیا۔ شاید نگ (پوچھلی) یعنی ناگ یاد مل جائے۔ چونکہ ذرا بلند آواز سے کہا تھا فوراً میاں صاحب کے احتساب میں آگیا۔ نماز کے فوراً بعد بھانڈا (برتن) الگ یعنی عدم تعاون کا حکم ہو گیا۔ بیچارے کو جب معلوم ہوا تو توبہ پر آیا اور ڈنڈ (جرمانہ) ادا کیا۔ از سرنو با قاعدہ کلمات دخول اسلام پڑھائے گئے۔

شی کہ میلے پر بھی گرفت ہوتی تھی۔ شاہ پور کا میلہ شاہ شمس، علاقہ بھر میں مشہور تھا۔ دیہاتیوں کا یہ میلہ خرافات کا مجموعہ ہوتا ہے اور ہر علاقہ کا آدمی، بوڑھا ہو کہ جوان شی کے بچے تک جاتے ہیں۔ سال بھر اس میلہ کا اشتیاق رہتا ہے۔ اس زمانہ جہالت میں اس کی بڑی دھوم ہوتی تھی، شہر کم تھے۔ تماشوں کا

سلسلہ نہ تھا۔ صرف میلہ ہی میلہ تھا۔ لیکن جب کبھی میلا پر کوئی گیا۔ ہمیشہ جرمانہ ہوتا تھا۔ اور ادا یگی کے بعد کلمات پڑھائے جاتے تھے۔ غرض دین کا ایک خوف سر پر ہوتا کہ دین الہی کے برخلاف ہونے پر سلوک ناروا ہو گا۔ اسی طرح بعض اوقات عوام کی جیسے عادت تھی دین کی بیکی کے لئے کچھ نہ کچھ بُک دیتے ہیں۔ لیکن یہاں اول تو ہر ایک کے ذہن پر احتساب کا خوف ہوتا تھا۔ لیکن اگر کسی کے منہ سے کچھ لکھتا تو میاں صاحب کے احتساب میں آ جاتا اور توبہ کے بغیر کبھی چھٹکارانہ ہوتا۔

ترویجِ درس اور تبلیغ: عام معمول تھا کہ جمعرات کو مسجد کی چھت پر قبل عشاء عورتیں اکثر جمع ہو جاتیں اور حضرت مسجد کے مشرقی جانب سے ایک دریپہ کے ذریعے مصلی پر تشریف نہیں جاتے اور بعد توجہ جو معمول حضرات نقشبندیہ ہے، چند کلمات وعظ بھی فرماتے تھے اور پھر ان لئے پاؤں حضرت مسجد کی طرف اتراتے اور عورتیں پس پشت مسجد سے اپنے گھروں میں چلی جاتیں۔

حضرت اقدس کا گھر مسجد کے پشت کے ساتھ متصل تھا۔ یعنی مسجد کا محراب آپ کے گھر کے دالان میں تھا۔

پھر جمعہ کو بعد نماز جمعہ آپ تخت پوش پر تشریف فرمایا کر دھیمی آواز سے وعظ مودہ بانہ طریقہ پر کتاب سامنے رکھ کر فرمایا کرتے تھے۔ لیکن آواز نہایت صاف تھی۔ عام جمع تک پہنچ جاتی۔

جمعہ بیرون شریف کا ابتداء سے لے کر آج تک مشہور ہے۔ اور اکثر



صلحائے امت سے یہاں اہتمام زیادہ تھا اور عام مسلمان آتے تھے۔ اور مجع اچھا خاصا ہو جاتا تھا۔ حضرت میاں صاحب رحمۃ اللہ علیہ کے سوا میں نے کسی بزرگ کے جمعہ کا یہ اہتمام نہیں دیکھا۔ ۱۵۔ ۱۶۔ اکوس سے جمعہ کی اقتداء کے لئے عوام و خواص آتے تھے۔ ایک کمہار ماڑی لک جو ۱۳۔ ۱۴ میل پر ہے، سے متواتر چودہ سال بیرمل شریف جمعہ ادا کرتا رہا۔

اس زمانے میں اچھے لوگوں میں عام عادت تھی کہ جمعہ کی اقتداء یا نماز کسی بزرگ یا عالم دین کی اقتداء میں پڑھی جائے۔ میاں کرم دین صاحب کے والد پنڈی لالہ تحصیل پھالیہ سے چل کر میانی تحصیل بھیرہ میں مفتی صاحب کے پچھے عمر بھر پڑھتے رہے، جو تقریباً ۱۶۔ ۷۔ اکوس سے زیادہ فاصلہ تھا۔ جمعرات بعد نماز عصر گھر سے چلتے تھے۔ رات راستے میں گزار کر چاشت کو میانی پہنچتے تھے۔ پھر جمعہ کے بعد روانہ ہو کر رات راستے میں گزار کر صبح آنٹھ نوبجے گھر کام پر پہنچ جاتے تھے۔

ایسے ہی قطب دین صاحب کے والد پانڈ ووال سے چل کر میانی ۱۲ کوس کا فاصلہ پر جمعہ ادا کرتے۔

میرے چچا حضرت محمد سعید صاحب ”جونہایت موزوں ترقد و قامت“ کے مالک اور نہایت خوش آواز بھی خطبہ جمعہ دیا کرتے تھے۔ عام معمول حضرت قصوری ” کے خطبات پڑھنے کا تھا۔ اور بعدہ اردو غزل، موزوں روائی سے پڑھی جاتی۔ ان کے بعد آج تک کسی سے اس وجہت کا خطبہ میں نہ نہیں سن۔

وعظ: حضرت اقدس عہدہ ہر ماہ کے فضائل اور ہر ماہ کے متعلق عبادات وغیرہ کی تعلیمات سے وعظ فرماتے اور ساتھ ہی تقویٰ و اتباع سنت کی طرف رغبت دلائی جاتی تھی اور کبائر سے بچنے اور صغائر سے روکنے کے لئے موثر الفاظ میں وعظ فرمایا جاتا تھا۔

لیکن آج کی طرز نہیں تھی۔ نہایت سادہ، پاکیزہ اور متانت سے پروعظ ہوتا تھا۔ مجمع سرڈا لے سن رہا ہوتا تھا کسی کی کیا مجال کہ سراٹھائے اور ادھر ادھر دیکھئے۔ افسوس کہ اس وقت کا کوئی کلمہ مجھے یاد نہیں، یاد کیا ہوتا، اس عمر نادان میں جمعہ ادا کرنے کے بعد بچوں کی طرح بھاگ جاتا تھا۔

پڑتاں: گاہ گاہ آپ عشاء کی نماز کے بعد پڑتاں طلباء بھی فرماتے تھے، کہ جماعت میں کون شریک نہیں ہوا اور دریافت پر جب معلوم ہوتا کہ فلاں درویش یا صاحبزادہ شریک جماعت نہیں ہو سکا تو درویش کا کھانا بند ہو جاتا تھا اور صاحبزادے پر چار آنے جرمانہ فی جماعت اور ہم بچوں کو جاروب (بوکر) سے سزا ملتی تھی۔

ایسے ہی رمضان شریف میں بے روزوں کی تلاش ہوتی تھی۔ اگر معلوم ہوتا کہ فلاں بے روزہ ہے تو گدھے پر سوار کر کے اسے ذلیل کیا جاتا تھا۔ عورتیں رمضان شریف میں پوشیدہ روٹی یا لسی (چھاچھ) لے جاتی معلوم ہوتیں تو درویش جا کر برتن توڑ دیتے اور روٹیاں کتوں کے سامنے ڈال دی جاتی تھیں۔ درویش ایک قاہرہ فوج آپ کی تھی۔ جس طرف حکم ہوتا تھا تو لا پرواہ دوڑ جاتے تھے۔ بعض



وقت جہاں بعض مکبر سے بھی واسطہ پڑ جاتا تھا۔ جو مقابلہ کے لئے اپنی چوبڑاہٹ اور اپنی زمینداری کے نشے میں ہوتے۔ سامنے آ جاتے تھے۔ لیکن حضرت کا فرمان تھا۔ خوف مت کھاؤ ان کو مارو۔ اسی میں ان کی بھلائی ہے۔ اگر مار کھا کر آؤ گے تو ان کا نقصان ہے کیونکہ ناراضگی دین ان کو بر باد کر دیگی۔

قلندریت: جذبہ قلندریت کی نظرِ عتاب ہر وقت بے دینوں کے سر پر تنی بڑاں کی طرح چمکتی نظر آتی تھی اور ”یہ نگاہ کی تعیغ بازی۔ وہ سپاہ کی تعیغ بازی“، کے دونوں نمونے اکھٹے نظر آ جاتے تھے۔

نسبت ممزوجہ قلندریت: سبحان اللہ یہ کیا نسبت بلند تھی جس کے بارے میں آپ ارشاد فرمایا کرتے تھے کہ ”نسبت این فقیر ممزوجہ ہے قلندر یہ است“۔ ایک طرف سالکانہ شریعت اور دین کی پاسداری ہے اور دوسری طرف یہ قلندری اس کی محافظ ایسا امتزاج کس فقیر کو نصیب ہوا؟ ہوں گے، لیکن بہت کم۔

ہمارے قبلہ حضرت میاں صاحبؒ بھی پاسداری شریعتِ حشہ میں بے مشد بے مثال تھے۔ فرق یہ تھا کہ یہاں جو حاضر ہوتا تھا اس کی درستی مطلوب تھی۔ عام پروافہ نہ تھی اور وہاں حاضری والے سے عام چھیڑ چھاڑ نہ تھی۔ بلکہ ایک حرف بھی منہ سے نہ نکالا جاتا تھا۔ جو کچھ اثر ہوتا تھا، خاموشی اور صورت سے ہوتا۔ لیکن عام امور پر پوری نظر تھی۔

گاؤں میں شادیوں پر عورتوں کا گانا اس علاقہ میں عام تھا۔ ویسے بھی جوان بچیاں چاندنی میں باہر نکل کر گایا کرتی تھیں۔ لیکن حضرت اقدسؐ کے کان

میں جب کبھی بھی آواز پہنچی فوراً حکم ہوتا جاؤ منع کرو۔ حکیم فیض احمد صاحب اور محمد عظیم صاحب حجام خصوصی اس خدمت کے لئے جایا کرتے۔ اور لڑکیاں ان کو دیکھتے ہی بھاگ جاتی تھیں۔

ایک خط: ایک بار حضرت محمد دین صاحب سجادہ نشین سیال شریف ب موقع عرس حضرت فضل دین صاحب چاچہ میں تشریف لائے۔ حسب معمول سازوں پر آپ نے قوالی کرائی، حضرت اقدس گوس کی خبر ہوئی تو آپ نے خط لکھا کہ علاقہ فقیر کا ہے۔ اس علاقہ میں تو اعلانیہ یہ ناجائز ساز نہ بجائے جائیں۔ آپ اپنے علاقہ میں جو چاہیں کریں۔

سبحان الله وہ لوگ کتنی شریعت الہیہ کی پاسداری کیا کرتے تھے۔
حضرت سجادہ نشین صاحب نے خط پڑھ کر جیب میں رکھ لیا۔ کسی نے عرض کیا کہ کیا لکھا ہے؟ فرمایا میاں بزرگ ہیں، احترام شریعت چاہتے ہیں۔

بے نفسی فقراء: مرض الموت میں جب آپ پر فان گرا تو حضرت سجادہ نشین سیال شریف حضرت محمد دین صاحب عیادت کے لئے بیربل شریف تشریف لائے اور ملاقات مسجد نکے دالان میں جنوبی حصہ میں ہوئی۔ دونوں بزرگ آمنے سامنے ایک فاصلہ پر تھے۔ اور مخلوق خدا کا حلقة وسیع ان کو گھیرے ہوئے، گوش برآواز تھا، پرانی صورتیں، پرانی سیرتیں، کتنی دل نشین اور کتنی دل کش تھیں۔ دل میں کھب جاتی تھیں۔ وہ نقشہ آج بھی یاد ہے۔ ایسا معلوم ہوتا تھا کہ رحمت الہیہ اور انوار الہیہ کی بارش ہو رہی ہے۔ ورنہ نفس والوں کا اکٹھا ہونا کیسے ہو سکتا تھا۔



جبکہ آپ نے ان کو امر منوع یا مشتبہ میں ٹوکا بھی تھا۔

غرض آپ نے ایک ایسا مزاج صالح پایا تھا، خدا و رسول میں کوئی فرق نظر نہ آتا تھا۔ بعض بزرگ فتاویٰ اللہ ایسے ہوتے ہیں کہ رسالت کے آداب کی پرواہ نہیں ہوتی اور بعض رسالت میں ایسے مدھوش ہوتے ہیں کہ آداب خداوندی کا خیال تک نہیں رہتا۔ بلکہ فرائض الہیہ کو بھی تزک کر بیٹھتے ہیں۔ لیکن رسالت میں وہ چمکتے ہیں اور ان میں رسالت چمکتی ہے۔ کلام اللہ کے پڑھنے پڑھانے میں صاحب کلام بھی بولتا ہوا نظر آتا ہے۔ اور دین اور اس کی شریعت میں وہ تمام کچھ رہتا ہے جس کے دم سے یہ دین اور شریعت ہے۔

ورنہ آج سب کچھ ہورہا ہے۔ لیکن وہ ایک نہیں۔ باقی سب کچھ ہے۔
کسی عزیز نے ایک دینی رسالت مجھے بھیجا۔ خدا معلوم دیکھنے کے بعد میں نے یہ لکھ دیا۔

آئینے کو دیکھ کر ششدرا ہوں اللہ غنی
غیر حیرانی سکندر کا نشان کچھ بھی نہیں
عزیز کچھ گئے اور منہ سے کچھ نہ کہا۔

باب پنجم

مسجد اللہ

تیر انہر مساجد کا کلام اللہ اور دین اللہ کے بعد ہے۔ مساجد کیا ہیں؟ کعبۃ اللہ کی نیابت گاہ اور کعبہ کیا ہے؟ وہی جسے خانہ خدا کہا کرتے ہیں۔ امت مسلمہ کی وحدت کا پہلا رشتہ لا الہ الا اللہ کا ہے اور دوسرا تعلق محمد رسول اللہ کا ہے۔ یہ ہے اعتقادی اور معنوی رشتہ اس رشتہ باطنی کے لئے ظاہری رشتہ کی بھی ضرورت ہوتی ہے۔ اجتماعیت اپنا مرکز ظاہری چاہتی ہے۔ اور اس مرکز ظاہری کے سوا اجتماعیت ناممکن ہے۔ اس لئے مذہب، جو عقیدہ کی لڑی میں فسک ہوتا ہے اور اس وحدت کے ساتھ اجتماعیت کے افکار و اعمال وابستہ ہوتے ہیں۔ اس لئے اجتماعیت کے لئے ایک ظاہری مرکز کی ضرورت ہوتی ہے۔

اس عقیدہ خداویت اور رسالت کے لئے کعبۃ اللہ کو چُن لیا گیا۔ مرکز خداویت خداوند حکم الحاکمین کے تمام احکامات کی ادائیگی کا مرکز ہوتا ہے۔ سب سے پہلا تعلق الہیہ کو بذرخانے کے لئے عبادت ہوتی ہے۔ اور اس کے بعد امت مسلمہ کا واحد سجدہ گاہ خصوصی ہے۔ جس کے سامنے تمام امت ہمیشہ سر بخود رہتی ہے۔ مشرق و مغرب کی تمیز نہیں۔ حدود سے بالا ہو کر اس کی مرکزیت امت مسلمہ کے لئے ہے۔

اس کے بعد معاشرت، تمدن اور مساوات کے لئے اپنا نمونہ آپ ہوتا

ہے۔ تمام افراد ایک لباس، اور ایک حال میں ہو کر پیش ہوتے ہیں۔ شاہ و گدا کی تمیز نہیں۔ خلق خدا اپنے خدا کے سامنے ایک صورت ہو کر سر بحود ہوتی ہے۔ کسی کو کسی سے امتیاز حاصل نہیں۔

خود حاضر ہونے والے کے دل میں یہ احساس ہوتا ہے کہ ہم ایک جیسے بندے ایک اپنے خدا کے سامنے حاضر ہو رہے ہیں۔ اور ہر دیکھنے والا بھی یہ خیال کرتا ہے کہ یہ تمام افراد ایک رشتہ خدائی میں یکساں، حضور رب العالمین کھڑے ہیں۔

امت کے افکار و کردار اور اجتماعیت کا گھوارہ ہے اور تربیت و تعلیم کا مرکز ہے۔ عدالت و احکام کا ایک مستحکم قلعہ ہے۔ غرض امت کے تمام فکری، معاشی اور ثقافتی ادب کا خزینہ ہے۔ جہاں کتاب اللہ، فطرتی قانون و اخلاق اور تمدن کی معلم اول ہے، یہ کعبہ اسی تعلیم کا مدرسہ ہے، جہاں پہلی تعلیم امت خود جناب رسالت مآب صلی اللہ علیہ وآلہ وسلم نے فرمائی۔ اور قرین اول کے شاگرد پیدا فرما کر دنیا کی رہبری کے لئے تیار فرمائے۔ پھر صرف مدرسہ نہیں بلکہ پاسبان امت ہے۔

ہمنی جانے والی صبح کی پہلی شام: مغرب کی نماز پر احاطہ خاتمة خدا بھرا ہوا میری نظر آیا۔ اور ہم تمام نماز کے لئے کھڑے ہوئے، تو اتنا جم غیر تھا، کہ نظر نہ پہنچت تھی۔ اس اجتماعیت کو دیکھ کر بے اختیار میرے منہ سے یہ شعر اقبال کا نکلا۔
ہم اس کے پاس باں ہیں وہ پاس باں ہمارا

اگرچہ کئی بار یہ شعر نا تھا۔ لیکن حقیقت معلوم نہ تھی۔ ہم اس کے پاس باں کیسے؟ اور وہ ہمارا پاس باں کیسا؟ اپنی پاس باñی بھی نظر آگئی۔ جو کچھ ہے یہ ہے۔ اور ہم بھی اس کی پاس باñی کر رہے ہیں کہ ہزاروں سال گزر رہے ہیں کہ ہم اس کے محافظ و سر پرست ہیں۔ اور اس کی پاس باñی بھی نظر آگئی۔ اگر یہ خانہ خدا نہ ہوتا تو ہم کیسے ایک رشتہ میں قائم رہ سکتے۔ یہ اسی کی برکت اور حافظت ہے کہ ساری امت و قوم کا رشتہ یکساں اتحاد پر قائم ہے۔ دیکھئے، دین اسلام میں کتنے فرقے ہیں، کتنے مذہب ہیں اور کتنے مسلک ہیں۔ لیکن صرف ایک زاویہ پر سرجھ کائے ہوئے ہیں۔ روی، ترکی، ہندی، روی کا امتیاز نہیں۔ سب مسلمان ہو اور خدائے قدوس کے بندے اور کعبۃ اللہ کے زائر ہی حال ہمارے معنوی مرکز قرآن کا ہے۔ کتنے فرقے ہوئے۔ کتنے مذہب پیدا ہو گئے۔ لیکن قرآن حکیم کو تمام تسلیم کرتے ہیں اور تمام ہی اس کے احکام کے سامنے سر بخود ہیں۔ اور ہر ایک کا مأخذ دین وہی ہے۔

قرآن حکیم اور کعبۃ اللہ، باوجود ہزاروں اختلاف کے ایک رکھے ہوئے ہیں۔ یہی وجہ ہے کہ مسلمان ان کے احترام پر جان قربان کر دیتا ہے۔ اور جان سے اسے عزیز خیال کرتا ہے۔ انفرادیت ختم ہوتی ہے اور اجتماعیت قائم ہوتی ہے۔

نائب مناب: نہ تو عام امت کعبۃ اللہ میں حاضر ہو سکتی ہے۔ اور نہ کعبۃ اللہ ہر اجتماعیت میں پہنچ سکتا ہے۔ اس لئے اللہ تعالیٰ کے حکم سے ہر اجتماعیت کے لئے



مسجد کو کعبۃ اللہ کی ظاہری اور معنوی حیثیت دے دی گئی۔ اور یہ مسجد اپنے متعلقین کے لئے کعبۃ اللہ کے قائم مقام تھہرائی گئی۔ سجدہ گاہ کے علاوہ تمام ضروریات کا محور قرار دی گئی۔ یہ ہی مدرسہ ہے یہی تربیت گاہ ہے۔ یہی عدالت ہے۔ یہی احکام خدائی کے جاری کرنے کا صدر مقام ہے۔ یہی کونسل کے مشورہ کے لئے کونسل خانہ ہے۔ غرض ہر امر اور ضرورت امت کے افراد متعلقہ کے لئے ایک خزینہ ہے۔ قرون اولیٰ کی طرح اگر مسلمان اس کی طرف متوجہ ہو جاویں، تو ہمیں کسی عمارتِ قومیت کی ضرورت نہیں۔ یہی تعمیر گاہ انسایت ہو سکتی ہے۔ اور پھر اس کے لئے کسی خرچ و اخراجات کی ضرورت نہیں۔ پڑھنے پڑھانے والے، سکھنے سکھانے والے، راعی مرعی بیجا بلا اجرت خدمت کے لئے حاضر ہوتے اور ایک وحدت میں مسلک رہتے ہوئے، ملتِ اسلامیہ کے لئے باعث فخر ہوتے۔

تفاوت: لیکن جیسے ملت نے مرکزیتِ عوام، کعبہ سے لاپرواہ ہو کر اپنی ضروریاتِ اجتماعیہ کے لئے دوسرے مرکز قائم کئے ہیں۔ اور دوسرے مرکز کو درجہ اولیہ دیا گیا۔ اور کعبۃ اللہ کو صرف سجدہ گاہ تک محدود کر دیا گیا۔ یعنیہ یہی حال مساجد کا ہو گیا ہے کہ اپنے اصل کی طرح مساجد کو بھی نماز ادا کرنے کے لئے مخصوص کر دیا گیا۔ اور صرف یہی رشتہِ اخوت باقی رہ گیا۔ باقی رشتوں کے لئے مدرسہ، عدالتیں وغیرہ تربیت گاہوں کو قبلہ گاہ بنادیا گیا۔ جس کی وجہ سے تمام اخوتِ اسلامیہ انھیں اور یکسانیتِ افکار بھی جاتی رہی۔ تمدن و تہذیب کے رسم و رسم بدل گئے۔ ہر ملک نہیں بلکہ ہر گاؤں اور ہر محلہ میں اختلاف پیدا ہوتے



گئے۔ اختلاف غالب ہو گیا اور وحدت کمزور ہو گئی۔ اور دین فعالی حیثیت سے گر گیا۔

ہمارے حضرت اقدسؐ: لیکن ہمارے حضرت اقدس نور اللہ مرقدہؐ نے اپنی مسجد پوری طرح کعبۃ اللہ کی نیابت گاہ بنارکھی تھی۔ تربیت تہذیب کا خالص گھر تھی۔ مدرسہ کی حیثیت سے تعلیم و تعلم وہاں ہوتا تھا۔ طریقت کے لئے خانقاہ کا کام دیتی تھی۔ فتوؤں اور فیصلوں کے لئے عدالت متصور ہوتی تھی اور احکام و فرائیں جاری کرنے کے لئے ایک سلطنت کا صدر مقام تھی۔ غرض اس مسجد میں وہ تمام کام ہوتے تھے جو رسول خدا ﷺ نے مسجد الرسول میں کئے تھے۔

آپ کی مسجد: آپ کی مسجد کیا تھی۔ ایک بقعہ نور تھی۔ ہر داخل ہونے والا محسوس کرتا تھا کہ میں کسی مقام مقدس میں داخل ہو گیا ہوں۔ ہر طرف ایک سنایا ہوتا اور ہر انسان اپنے شغل میں مصروف ہوتا، کسی کو فرصت نہ تھی کہ پھر نے والے پر نظر ڈالے۔ اپنے مطالعہ میں غرق، اپنی مدرسیں میں غرق، اپنی تسبیح و تہلیل میں مصروف۔ اور فکر و ذکر میں مشغول اور مصروف۔ اور ہر حلقة اپنے حلقة کا ذمہ دار۔ ہر استاد اپنے شاگردوں پر نظر انداز۔ اور ہر شاگرد اپنے معلم کے سامنے حیاء سے پڑ۔

غرض مکین و مکاں اپنی سادگی صورت کے باوجود دُورانیت سے پڑتا اور کعبہ کے انوار معلوم ہوتے تھے کہ براہ راست برس رہے ہیں اور یہ مسجد عین کعبۃ اللہ کی نیابت ادا کر رہی ہے اور قوم و ملت کی مرکزاً اور حقیقی محورِ زندگی و حیات ہے۔

مدرسہ تھا، خانقاہ تھی، کتب خانہ تھا، قیام گاہ تھی، غرض علم و عرفان کی واحد تربیت گاہ تھی، جہاں یہ امتزاج علمی و عملی اور روحانی کم دیکھنے میں آیا۔ علم و عمل یکساں جاری و ساری، طریقت و علمیت کا واحد رشتہ اور مرکز۔ اس محسن امتزاج کی نظیر آج بہت کم ملتی ہے۔ لیکن اس زمانے میں اکثر مدرسے اور خانقاہیں ایک ہوتی تھیں۔ ایک طرف طلباء اپنے علم کے مطالعوں میں غرق ہوتے تھے، تو دوسری طرف سالکین را ہدایت استغراق و محیت میں عالم بالا کی سیر کر رہے ہوتے تھے۔

غرض ایک مسجد خانہ خدا تھی اور امتِ محمدیہ کی اجتماعیت کی تمام ضرورتوں کی کفیل تھی۔ اور دینی ضرورت کے مہیا کرنے کی ذمہ دار۔ اختلاف کا نام و نشان نہ تھا۔ سب ایک خدائے قدوس کے بندے نظر آتے تھے۔ اور ایک رسول کی امت کہلانے کو فخر خیال کرتے تھے۔ عین مظہر کعبۃ اللہ تھی اور صحیح معنوں میں

۔ ”ہم پاس باں ہیں اس کے، وہ پاس باں ہمارا“

صادق آتا تھا۔ ذرا سوچئے، یہ پاسبانی کون سی ہے۔ تکوار و بندوق لے کر پھرہ دینے کا نام ہے، یا کچھ اجتماعیت کے سہارے کا نام پاسبانی ہے۔ اور اسے حقیقتاً مسجد اور کعبہ کی پاسبانی کہنا چاہئے۔ ہماری اجتماعیت امتِ مسلمہ کو قائم رکھنا اور ایک ایک فعل و حرکت کا نگہبان ہونا۔ کوئی ہر خلاف شرع واقع نہ ہو جائے۔ کوئی روشن ہمارے اسلاف کی، ہاتھ سے نہ چھوٹے۔ ہم تقویٰ و اخلاص کے اعلیٰ نمونہ پر قائم رہیں۔ ہمارے اندر اُسوہ حسنة کی جھلک چمکتی رکھتی رہے۔ ہماری روشن اسلامی ہو، خدائی ہو۔ رسولی ہو۔ غرض ہر ایک امر اسلامی اور ہر ایک تاثر دین سے لبریز ہو۔

کہنے سے پہلے ہمارے حال سے وہ کچھ عیاں ہو جو ہم کہنا چاہتے ہوں۔
 مسجد شاہی لا ہور میں جب کبھی حاضر ہوتا ہوں۔ اس کی وسعت بیکار اس
 اور اس کے مجرے گنتی سے باہر اور صحن فراخ اور اس کی ویرانی کو دیکھتا ہوں تو اس
 کی عظمت کا زمانہ سامنے آ جاتا ہے۔ جبکہ وہ اپنی عظمت کے ساتھ اپنی دینی
 اجتماعیت کی مالک ہوگی۔ جب شاہ نماز کے لئے اندر داخل ہوتے ہوں گے تو تعل
 دھرنے کی جگہ نہ ہوتی ہوگی۔ لیکن اب صحرانظر آتی ہے۔ صرف عمارت کی زیارت
 کیلئے جاتے ہیں۔ کسی بلند مقصدِ حیات کے لئے کوئی داخل نہیں ہوتا۔ ایک زمانہ
 تھامن دخل کان امنا کا پورا عکس تھی۔

اب کتنا روپیہ لگایا گیا، کتنی مرمت ہوئی۔ یعنی اصل صورت پیش کرنے
 کا حکومت ارادہ رکھتی ہے۔ لیکن کوئی یہ بھی تجویز پیش کرو دیتا یا کسی بلند خیال
 مسلمان کے ذہن میں یہ بھی آ جاتا کہ اس کی معنوی صورت پر توجہ دی جائے اور
 اس کو صوبہ بھر کی روح اسلام کا اصل مرکز بنانے کی کوشش کی جائے۔ اب تو صرف
 جمعہ کے دن بھی یہ بھر پور نہیں ہوتی۔ تا ہم الحمد للہ پہلے کی نسبت مسلمانوں کی توجہ
 زیادہ ہے۔ ایک وہ بھی وقت تھا جب مسجد میں عام و نجگانہ نماز میں دو چار آدمیوں
 کے سوا کوئی نہیں ہوتا تھا۔ اور جمعہ کو ایک دو صفیں ناتمام ہوتی تھیں اور نہیں تو عید پر
 بھر پور ہو جاتی۔ اور خدا نے قدوس کی جلوہ آرائی کا مہبط نظر آتی۔ عدالتوں میں
 جائیے، کالجوں میں جائیے۔ جلسہ گاہوں کو دیکھئے حتیٰ کہ سینما گھروں کو ملاحظہ
 کیجئے۔ سب بھر پور ہیں اور اجتماعیت اپنی بے دین رونق سے بھر پور ہے۔ لیکن
 بے رونق تو خانہ خدا ہیں جو حقیقتاً اجتماعیت کے فطرتی گھرتے۔ اب بھی مسلمان



توجه کریں۔ اسے قرآن، تفسیر، فقہ اور تاریخ اسلام کا گھر بنائیں۔ ملک کے نامور اور چیزیدہ علماء کرام کو اس کے لئے منتخب کر کے اسلامیات کے مختلف موضوعات کے لئے درس دلانے کی تجویز کی جائے اور صوبہ بھر کا دیندار علمی طبقہ ایسے درس و تدریس سے بطور لیکچر ارفائدہ اٹھائے۔ رات کو عبادت گزار اپنی سجدہ ریزی سے اسے زندہ شب بنائیں۔

غرض ایسی صورت میں عام و خاص مسلمانوں کو معلوم ہو جائے گا کہ مسجد دین و تہذیب اسلامی کا مرکز ہے اور قابل ترین علمائے کرام سے تبادلہ خیالات کا موقع میسر ہونے کی صورت میں علوم اسلامیہ کے وہ جو ہر کھلیں گے، جن کا کسی دوسری جگہ سے ملا مشکل اور ناممکن ہے۔ میں نے اپنا یہ خیال کئی دوستوں سے ذکر کیا۔ لیکن آج سب نظریں اس حقیقت کو کیسے دیکھ سکتی ہیں۔

یہاں پر جس مسجد کا ذکر شروع ہے، اس مسجد کے گوشہ نشین کو دیکھنے کیلئے نہیں بلکہ زیارت کے لئے مختلف اضلاع کے عوام و خواص آتے تھے۔ اور ان کی اقداء میں نماز ادا کرنے کو اتنا باعث برکت خیال کرتے تھے جیسے کعبۃ اللہ میں نماز ادا کرنے کی برکت خیال کی جاتی ہے۔ دینی مقتندر ہستیوں کا دیکھنا ہی دین پیدا کر دیتا ہے اور ان کے چہرے بشرے تمام خط و خال دین پیش کر دیتے ہیں اور ہم لوگ ہوئے نشان سامنے آ جاتے ہیں اور اشتیاق و محبت دینی پیدا ہو جاتی ہے اور بقول حضرت سلطان بابوؒ:

بن پڑھے ہی پیا پڑھیو سے ہو

یعنی پڑھنے کے بغیر ہی پڑھا جا رہا ہے۔ یعنی وہ سب کچھ حاضر ہو جاتا ہے جس کو حاضر کرنے کے لئے محنت و مشقت درکار تھی۔

بہر صورت ہماری وہ مسجد جس کا ہم نے نقشہ پیش کیا، جو ہزاروں لاکھوں انسانوں کے لئے باعثِ بدایت رہی اور فیوضاتِ ظاہریہ و باطنیہ سے عوام و خواص کی تشکیل بجھاتی رہی، اس کا کل رقبہ تقریباً ۵۲-۶۳ مرلے فٹ، شمالاً جنوباً ۵۲ فٹ تھی اور شرقاً غرباً ۶۲، ۶۳ فٹ تھی۔ جس کے اندر مسجد کا اندر وون خانہ اور بیرون برآمدہ ۳۰ فٹ طول، ۱۳ فٹ عرض، ہر ایک کا تھا اور پانچ حجرے اور تین برآمدے مختصر تھے۔ جس میں شمالی حجروں میں حضرت اعلیٰ کا خود قیام تھا اور برآمدہ میں آپ کی مند تھی جو صرف ایک مصلیٰ پر بچھا رہا کرتی تھی۔ عام طور پر قالین سوتی ہوتی تھی اور ایک بڑے تکیہ پر آپ تکیہ زن ہوتے۔ زخم مبارک شمال کو ہوتا تھا۔ اور پشت مبارک مسجد کی شمالی دیوار کے ساتھ۔ اکثر پاؤں پھیلا رکھا کرتے، کیونکہ آپ کو بواسیر کا مرض لاحق تھا۔ مسجد کے اندر وضو کی جگہ بھی تھی۔ اور زائرین کے لئے پانچ افراد کی گنجائش تھی۔ درمیاں میں سلطان لاثمار (شریفہ بہت بڑا) اصلہا ثابت و فرعہافی السماء کے مطابق ساری مسجد پر پھیلا ہوا تھا۔ مند کے شمالی رخ تمن اور مشرقی جانب دو آدمی کے بیٹھنے کی جگہ تھی۔ اور قریباً ایک سو سے زائد طلبہ پڑھتے تھے۔ سانحہ کے قریب درس نظامیہ میں شامل ہوتے اور باقی قرآن خوانی، ناظرہ بھی پڑھا جاتا تھا اور حفظ بھی، اور اپنی اولاد کو حضرت اعلیٰ نور اللہ مرقدہ حفظ ہی کرایا کرتے تھے۔ خواہ کوئی کتنا ہی غبی ہو۔

میرے والد صاحب رحمۃ اللہ علیہ کے استاد ایک حافظ پر اقوم، جن

کے پاؤں نہیں تھے۔ اور ہاتھوں میں بڑا زور تھا۔ جیسے کہ فطرتِ خدائی کا یہ راز ہے۔ اور پڑھانے میں زیر، زبر کے فرق پر اتنا بے تحاشا مارا کرتے تھے۔ ہمارے حضرت (والد صاحب) کے ایک ہم سبق، جو ذہین نہ تھے کو بہت مارا کرتے تھے۔ وہ سبق یاد نہیں کر سکتے تھے۔

ایک دن اس نے اپنے باپ سے شکایت کی، کہ مجھے بہت مارتے ہیں۔ اس کے باپ نے کہا، حفظ تو کرانا ہے، کیونکہ یہ بشارت ہے کہ حافظ کا باپ عرش کے سایہ میں قیامت کو ہوگا۔ تو اس بے چارے نے جھٹ سے کہا۔ بابا پھر میرے حفظِ قرآن کی وجہ سے تو سایہ میں نہیں بیٹھ سکتا۔ اس زمانے کی تعلیم کی بنیاد مارا اور صرف مار تھی۔ اس وقت کی تعلیم میں نمایاں خصوصیت یہ تھی کہ جو کچھ پڑھایا جاتا نقش برآب نہ ہوتا، بلکہ پھر کے نشانات کی طرح انہیں ہوتے تھے۔ جن جن حفاظ نے ان سے یاد کیا، پھر عمر بھر ان کو قرآن دیکھنے کی ضرورت نہیں بلکہ کلیتہ محفوظ، زیروز بر، واو کا فرق نہیں آیا۔

درمیان میں سرس کا درخت تھا۔ اگر اسے طوبی سے تعبیر کیا جاوے تو یہ مجاز صحیح ہوگا۔ آپ فرمایا کرتے تھے کہ جب کبھی اس پر نظر پڑتی ہے۔ وہ کچھ دیکھنے میں آتا جو نہ سننے میں آتا ہے اور نہ بیان کرنے میں (سراسر شہودی جلوے ہوتے ہیں)۔

باقی تین جمروں میں ایک میرے والد صاحب رحمۃ اللہ علیہ، دوسرے مشرق میں میاں شاہ عالم صاحب مفتی معلم قرآن و کتب، تیسرا شمال میں میرے چھوٹے پچھا علیہ الرحمۃ جواپنا درس قرآن رکھتے تھے۔ اور ان کا اور میاں صاحب کا درس

شرقیہ تردرے میں جودوں مجرموں کے درمیان ہوتا۔ یہ مختصر عمارت اقامتی یونیورسٹی کا نمونہ تھی۔ جس کے لئے اب لاکھوں کروڑوں کے اخراجات برداشت کئے جا رہے ہیں اور پنجاب کے اکثر اضلاع مغربی کے طلباء میں خرچ و مصارف پڑھا کرتے اور شقہ عالم ہو کر نکلتے تھے۔

یہ مسجد عام مسجد نہ تھی بلکہ وہ مسجد تھی، جس کی بنیاد حضرت محمد اسلم صاحب رحمۃ اللہ علیہ نے دینا تقبل منا انک انت السمعیع العلیم اے خدا! ہم سے یہ توبہ قبول فرمائیونکہ تو سنتا جانتا ہے، ماگ رکھی تھی اور یہی عکسی دعا میں تھیں۔ حضرت خلیل اللہ کی زبان مبارک سے کعبۃ اللہ کے بنانے کے وقت آپ کی زبان پر تھیں ربنا و ابعث فیهم رسولاً منہم یتلوا علیہم ایتہ ویز کیہم فرق اتنا تھا وہاں رسول کی طلب تھی اور یہاں ایک ولی اللہ کی طلب تھی۔

کیوں، اس لئے۔ جب آپ نے مسجد کے اندر طاچے بہت سے بنائے، جو تقریباً ۶۷ ہیں، تو کسی نے آپ سے کہا کہ آپ کیوں اتنے طاچے بنوارے ہیں۔ فرمایا۔ شاید کوئی عزیز آئے اور اس کے طلباء یہاں کتابیں رکھیں۔ آپ خود بھی عالم تھے۔ فقه میں اچھا خاصہ درک تھا۔ بعض مسائل پر فتوے دیکھئے گئے۔ البتہ آپ کے والد ماجدؒ اور حضرت اعلیؒ کے جدؒ امجد حضرت صدر الدین صاحب رحمۃ اللہ علیہ بہت بڑے عالم تھے۔ اور اپنا کتب خانہ بھی رکھتے تھے۔ غرض پاک نسل کے بزرگوں کی دعاؤں سے یہ مسجد مکمل نمونہ خدائے قدوس کے خانہ عظمت کا عکس کامل تھی۔ اور اجتماعیت اسلام کا واحد مرکز۔ اپنے علاقہ میں مشہور و معروف تھا۔ سالوں یہ مسجد خدمت اسلام بجالاتی رہی اور اپنے علاقہ متحقہ

کے لئے دین و ایمان کا ایک قلعہ رہی۔ جس کی ضیاء پاشی مغربی اضلاع پنجاب پر ایک عرصہ تک ہوتی رہی اور ہزاروں نے علمی و عملی فیوضات اٹھائے۔ اور ایک عالم کی طرح ان کے ستارے چمکتے دیکھتے رہے۔ اس وقت اگرچہ وہ ٹھانٹ تو نہیں، لیکن مسجد گاہ مومنین ضرور ہے اور اس کے اندر داخل ہونے سے ایک قلبی سکون اور روحانی سرور تو ضرور حاصل ہوتا ہے۔ البتہ علم کا چشمہ خشک ہو کر صرف ایک مسجد رہ گئی۔ اللہ تعالیٰ سے دُور نہیں کہ از سرِ نُوزندہ کرے اور کوئی خاندان مرتضوی کا چمکتا ستارہ پھر پیدا ہو جائے جو اپنے اسلاف کے نمونہ پر پھر سے از سرِ نُو حقیقی زندگی بخشنے اور وہی درس و طریقت کیجا کر کے اسلامِ حقیقی کا درس دے۔ مولا کریم سے یہ کچھ دو نہیں۔ حضرتؐ فرمایا کرتے تھے کہ حافظ صاحب کی دعا تھی کہ سات پشت تک ہماری اولاد بستارہ لکڑی نہیں اٹھائیں گے اگر وہ علم پڑھتے پڑھاتے رہے، ہم بھی چند پشت اور دھکیل دیں گے۔ یعنی ایک دو پشت تک ہماری دعا بھی قبول ہوگی اور آئندہ نسل علم و عمل سے سرفراز رہے گی۔ یہ رقم الحروف ساتویں پشت اس دعا کے نتیجہ پر ہے۔

ابتدائی ایام میں جبکہ خاندان میں تنزل آرہا تھا اور وقار گھٹ رہا تھا، تو مجھے خود کئی بار یہ خیال آتا تھا کہ دعا تو ہے لیکن دیکھنے ہم کیسے سہارا لے سکتے ہیں۔ بزرگ چلے گئے، دنیا بدل گئی۔ حالات الٹ گئے۔ خیالات تبدیل ہو گئے۔ اس صورت میں ہمیں کیسے سہارا اس دنیا میں ملے گا۔ کالجوں، سکولوں میں بھٹکتے پھرے۔ اور سالوں گزر گئے۔ مسجد پر ایک نیند طاری ہو گئی۔

عشاء کا وقت تھا۔ نمازِ عشاء ادا ہو چکی تھی۔ میرے قبلہ و کعبہ والد

صاحب رحمۃ اللہ علیہ مسجد کے محن میں بستر راحت پر لیٹے ہوئے تھے۔ میاں شاہ عالم صاحب جو حضرت کے مفتی تھے اور میں رخصتوں پر گھر آیا ہوا تھا، تو اچانک میاں صاحب نے حضرت ”کو مخاطب فرمایا۔ یہ نواب صاحب ملازم ہو گئے۔ چھوٹے بھی انگریزی پڑھنے لگا دیئے۔ فتوے کون لکھے گا۔ مسجد میں کون ہو گا۔ تو آپ ” نے بے اختیار بلند آواز سے فرمایا۔ یہ میرا بیٹا فتوے لکھے گا اور مسجد میں ہو گا۔

حضرت ” نے وصال فرمایا۔ میاں شاہ عالم صاحب رخصت ہو گئے۔ مسجد ایک ویران صورت میں اداں نظر آتی تھی کہ یہاں یک میرے خیالات بدلتے اور میں ترک ملازمت کر کے گھر آگیا۔ کسی زمانے کنز ہدایتہ پڑھا تھا۔ کچھ نشانات ذہن میں تھے۔ آخر میں ایک منسید فتحہ پر بیٹھا تھا۔ اور بیربل کا اعتماد قائم، اس لئے استفتاء برابر آتے تھے۔ میں شے مطالعہ شروع کیا۔ اور فتحہ کے ابواب پر نظر دوڑائی۔ ذوق سلیم تھا، فطرت صحیح تھی، اس لئے چند ہی دنوں میں اپنے کام پر حاوی ہو گیا۔ اور اسلاف کی طرح مجھے اعتماد حاصل ہو گیا اور جب تک میرے قوی سالم رہے۔ یہ خدمت اور تبلیغی خدمت ہر جمعہ کو بدستور سابق ادا کرتا رہا۔ اللہ تعالیٰ نے زبان و بیان میں برکت بخشی۔ جو میں کہتا تھا وہ دلوں میں بیٹھ جاتی تھی۔ اور ذہن قبول کرتے تھے۔ اور میں اپنے پیر و مرشد کی خدمت میں حاضر ہوا۔ ان حضرات کے طفیل ہی آج جو کچھ برکت میرے دل میں ہے ہے اور بفضلہ تعالیٰ دینی اقدار روشن نظر آتے ہیں۔ گویا وہ پہلی سی بات نہیں، بلکہ اس کے عشر عشیر بھی نہیں، تاہم مسجد ویرانہ بھی نہیں۔ ایک آباد مسجد ہے۔ قرآن حکیم کا درس ہے۔ اور



ایک دو عالم بھی مقیم ہیں۔ جو دینی صلاحیتوں کے مالک ہیں۔ فرق یہ ہے کہ طلباء نہیں، نہ حقیقی طلباء ملتے ہیں اور نہ ہی کامل اہتمام ان کے لئے کیا گیا ہے۔ اللہ تعالیٰ یہ کمی پوری کرے کہ مدرسہ و خانقاہ یک جا نظر آئے جو نقشبندیہ کا طرہ امتیاز ہے۔

بارگاہِ الہبیہ سے پوری امید ہے کہ اسلاف رحمۃ اللہ علیہم کے برکات اور خصوصاً حضرت محمد اسلم رحمۃ اللہ علیہ کی خلیلی دعاؤں سے یہ مسجد ایک مدت دراز تک سعیٰ تبلیغ کا فریضہ پورے احترام سے ادا کرتی رہے گی۔ اور علاقہ کے لئے ایک اسلامی مینار خیال کی جائے گی۔

کیا لکھنا چاہتا تھا، کہاں چلا گیا۔ لکھنا تو چاہتا تھا کہ حضرت اقدس رحمۃ اللہ علیہ کو مساجد کے ساتھ غیر معمولی محبت اور شفقت تھا۔ حضرت قبلہ میاں صاحب رحمۃ اللہ علیہ اکثر فرمایا کرتے تھے۔ بیربل والوں کو مساجد کا اتنا شوق تھا کہ راستہ کے ہر موڑ پر مسجد بنوادی ہے۔ گاؤں سے خانقاہ تک جو بہت کم فاصلہ ہے، اس کے درمیان میں بھی ایک بھجہ گاہ اب بھی نظر آتی ہے، اور ساتھ دوسری بھی۔

محبت و شفقت کا یہ حال تھا۔ لیکن جب کبھی اپنے والد صاحب رحمۃ اللہ علیہ کی مسجد کچی کو پکی بنانے کا خیال آتا تھا، تو معا خیال آتا تھا۔ بزرگوں کی بنائی ہوئی کتنی متبرک ہے کیسانشانِ والد رحمۃ اللہ علیہ ہے۔ جب خیال آیا، یہی خیال غالب ہو گئے۔ یہاں تک کہ سردار شیرخان مرحوم اور سردار حاجی فتح خان مرحوم، جو کوٹ بھائی خان کے رئیس تھے حضرت اعلیٰ رحمۃ اللہ علیہ کو ستر اسی بیگھے زمین کا ایک نگرا پیش کر دیا۔ جبکہ حکومتی نالہ کی تجویز ہوئی۔ نالہ آیا ز میں آباد ہوئی۔ لیکن

ساتھی حضرت نے مسجد کی بنیاد رکھ دی۔ مسجد کیا تیار ہوئی۔ اس علاقہ میں اپنا نمونہ آپ تھی۔ ضلع بھر کے کئی اضلاع میں اس نمونہ کی مسجد اس وقت تیار نہ ہوئی تھی۔ نقش و نگار کا یہ حال تھا کہ ایک چپہ دیوار خالی نظر نہ آتی تھی۔ اور دیواروں پر آیات و اشعار رنگارنگ بقلم مولوی حبیب اللہ مرحوم سکندر سیرے (مجرات) لکھائے۔ چھت کیا تھی ایک آسمان علم تھا۔ آیاتِ الہیہ کے سوا شجرہ ہائے خاندانِ تصوف و فقر درج تھے، حاشیہ پر اسماء الحسنی تھے اور ایک طرف حاشیہ پر اسماء کرم حضرت رسالتہاب صلی اللہ علیہ وآلہ وسلم نہایت خوش واضح طور پر رنگوں سے نظر آتے تھے اور یہ شعر بھی درج تھا کہ۔

اگر فردوس بروئے زمینِ است

ہمینِ ابست و ہمینِ اشت و ہمینِ است

الحق، اس کی موزونیت، اس کے حسن و جمال پر صحیح صادق آتا تھا۔ صحن بہت بڑا تھا۔ چہرہ پر افضل الذکر لا الہ الا اللہ محمد رسول اللہ چونے کے موئے حروف میں تھا اور دائیں طرف، مشہور شعر۔

چراغ و مسجد و محراب و منبر

ابو بکر و عمر، عثمان و حیدر

با میں طرف یہ شعر ابھر الکھا تھا۔

تابع شرع رسول مجتبی

احمدی، حنفی، غلام مرتفعی

ان کے زمانے میں دور دور سے مسجد کی زیارت کے لئے لوگ آتے تھے۔ کیونکہ



اس زمانے میں کوئی ایسی مسجد خوبصورت تیار نہ ہوئی تھی۔ جمعۃ الوداع رمضان شریف میں وہاں ادا ہوتا تھا اور خلق اللہ دُور سے شامل ہوا کرتی تھی۔ اس پر حضرت نے بہت ساروپیہ لگایا تھا۔ مرد روز مانہ غیر آباد ہونے اور سیم کے اثر سے اس کے تمام نقش و نگاریں رہے۔ مرمت بھی دوبارہ ہوئی لیکن سیم اسے کھاتی جاتی ہے۔ قابل زیارت ہے۔ لیکن یہ اکیلا مسجد کا مکان ہی نہ تھا۔ بلکہ مسجد کے ملحقہ شامی جانب عمارت کی ایک قطار تھی۔ دو جھرے مسجد کے ساتھ متصل تھے۔ ایک کا دروازہ مسجد کی طرف کھلتا تھا اور ایک باہر کی طرف تھا۔ در پیچے تھے۔ اس کے اندر وون جھرے پر بنگلہ ہوا در تھا۔ ہر طرف در پیچے تھے۔ چار چھت تھے۔ پھر مشرق کو ستر ہاتھ چھوڑ کر ایک دالان تر درا اور ایک جھرہ مشرقی جانب تھا۔ اور پھر ڈیوڑھی تھی جس کا دروازہ نہایت عالیشان تھا۔ مینار بلند مسجد سے بھی تھے۔ غرض شامی مکانوں نے مسجد کا صحن گھیرا ہوا تھا۔ اس وقت محسوس ہوتا تھا شاید مستقل رہائش کے لئے یہ مسجد اور جھرے، دالان تیار ہو رہے ہیں۔ ان کی عمارت ۱۳۱۰ھ سے شروع ہوئی اور غالباً ۱۳۱۶ھ میں ختم ہوئی۔ ”اشتر آہستہ می رو د شب دروز“ کے مطابق کام چلتا تھا۔

خاکہ: کسی عمارت کا نہ تو کوئی نقشہ تجویز فرماتے، نہ مسٹری کو کوئی تجویز لمبائی چوڑائی کی فرمائی جاتی تھی۔ صرف یہ کہہ دیا جاتا، مسجد اچھی و خوبصورت بنانا، پھر جیسے مسٹری، کار میگر کی مرضی، ویسی ہی تعمیر ہوتی تھی۔ کوئی دوسرا آدمی نگران بھی نہ ہوتا تھا۔ غرض اہل اللہؐ عامد یکھا گیا صرف ارادے تک ہر تعمیر محدود ہوتی تھی۔

پھر کوئی سروکار تعمیر کے ساتھ نہ ہوتا۔ وہ جانے اور اس کے فضل و کرم، تجویز دوسرے کرتے ہیں۔ مصالحے دوسرے لاتے ہیں۔ تعمیر دوسرے کرتے ہیں۔ ان اہل اللہ کی تو صرف ایک نظر ہوتی، گاہ بہ گاہ دیکھ لیا۔ پھر دیکھنے کے بعد نہ نقش نکالنے کا خیال، نہ کچھ اور۔ پسندیدگی کا اظہار ضرور ہوتا تھا۔ اور بعض وقت چہرے پر کشید کی صورت نمودار ہوتی تھی، لیکن منہ سے ایک لفظ نہیں فرمایا جاتا۔

بیماری کی حالت میں بھی جمعہ کو چار پائی پر باہر تشریف لاتے تھے۔ ایک دوبار ایسے ہی ہوا۔ لیکن اس کے سوا کچھ نہیں۔ چند منٹ نظر دوڑائی۔ پھر واپس تشریف لانے کا حکم ہوتا تھا۔ اسی ۱۳۱۶ھ میں سر ہند شریف کی زیارت ہے واپس آئے اور آپ بیمار ہو گئے۔ اسہال تھے، اور اپنے والد بزرگوار اور دادا بزرگوار کے مزارات کے مجاور کی جھگی میں مقیم ہوئے۔ تقریباً دو ماہ علاالت رہی اور اسی جھگی میں بیماری برکی، خدام و ہیں رہا کرتے تھے۔ صاحبزادگان آیا کرتے تھے۔ ارشاد فرمایا کہ عید گاہ کے اندر مسجد تعمیر کی جائے۔ پہلے ایک چھوٹی سجدہ گاہ صرف۔ صحچہ قبور کے ساتھ متصل بھی تھا۔ اس کی ایک بنیاد رکھی گئی۔

بعض خواص سے بعض وقت فرماتے کہ خیال تو باہر کا تھا، لیکن والد بزرگوار فرماتے ہیں کہ زندگی بھر ڈوری رہی۔ اب موت کے بعد بھی دوری پسند نہیں۔ اس لئے اب یہاں کا خیال غالب ہے۔ دیکھنے مولا کریم کو کیسے منظور ہے۔ آخر وفات کے بعد آپ کا دفن مسجد کے جنوب میں ہوا۔ آپ کے والد صاحب کی خانقاہ جو جزوی طور متصل ایک مقبرہ بھی ہے۔

مسجد خانقاہ معلیٰ ۱۳۱۶ھ کے بعد اس مسجد کی تعمیر شروع ہوئی، چونکہ کام ہمیشہ صرف ایک دوستی کیا کرتے تھے۔ وہ بھی کئی ماہ کے نانے ہو جاتے تھے۔ اس لئے تقریباً دو سال کے عرصہ میں سادہ تیار ہوئی۔

حضرتؐ کی طہارت و تقویٰ کی مثال: قاری اللہ بخش صاحب سکنہ فیض پور کلاں تحصیل شریف، حضرت اعلیٰؓ کے خلفاء میں سے تھے۔ اور وہ زیارت کے لئے پیربل شریف حاضر تھے۔ ایک دن حضرت اعلیٰؓ نے دریافت کیا، قاری صاحب، مسجد کی تعمیر ہو رہی ہے، عرض کیا جی ہاں، لیکن تعمیر کے ساتھ حقہ بھی پیا کرتے ہیں۔ ایک ہاتھ سے اینٹ لگاتے ہیں دوسرے ہاتھ سے حقہ پیتے ہیں۔ آپ یہ بات سن کر حیران ہو گئے۔ پھر فرمایا، مسٹری حقہ پیتے ہیں؟ قاری صاحب نے کہا جی حضور، پھر آپ خاموش ہو گئے۔ یہ عصر کا وقت تھا۔ جب صحیح ہوئی اور مسٹری کام پر اپنے گھر سے آئے تو احمد بخش خوجہ لانگری کو بلوا یا اور فرمایا۔ مسٹریوں کو بلا یا جائے۔ قیل ارشاد پر مسٹری حاضر ہو گئے۔ آپ نے ایک تھال بھرا روپوں کا پیش کر دیا۔ اور فرمایا اپنی اجرت انھالو، کام بند، مسٹری حیران، کیا ماجرا؟ تعمیر مکمل بھی نہیں ہوئی اور کام بند ہونے کا حکم ہوتا ہے۔ عرض کیا، کیا الغرض ہوئی۔ فرمایا: متقد میں جب عمارت شروع کرتے تھے قرآن شریف کے ختم کرتے تھے۔ بابا فرید شکر گنج رحمۃ اللہ علیہ کے روضہ مبارک کی ایک ایک اینٹ پر ختم ہوا ہے۔ اور ختم ہونے پر اینٹ لگائی گئی اور تم لوگ ہو کہ مسجد بناتے ہو اور حقہ پیتے ہو۔ طہارت کی جگہ ایک مکروہ فعل مسجد کے اندر کھلا کرتے ہو۔ ایسے

متریوں کی ضرورت نہیں۔ کسی دوسرے سے کام کرالیا جائے گا۔ اس پر متری معذرت خواہ ہوئے اور آئندہ کے لئے احتیاط کا پختہ وعدہ کر کے معافی چاہی۔

مسجد کی تعمیر کے ساتھ میاں رمضان مرحوم درویش نے ایک مختصر باغچہ بھی لگا دیا۔ مرحوم میں یہ خوبی تھی۔ چند دن کے اندر باغ بہار بنادیتے تھے۔ چنانچہ آڑو، سیب، دیسی شہتوں کا گاہیے جو دو ہرے تمہرے پھل لاتے اور ساتھ آم کے پودے لگانے شروع کر دیئے۔ غرض دو تین سال کے عرصہ میں اکثر پودے پھل آؤ رہو گئے اور پھر درخت آم بھی مکھلنے بھولنے شروع ہو گئے۔ جن کی وجہ سے خانقاہ معلیٰ پر خاصی رونق ہو گئی اور دو تین سال کے بعد آپ کا وصال ہو گیا

انا لله وانا اليه راجعون۔

اس تمام تحریر سے مقصود یہ دکھانا تھا کہ آپ کو مساجد اور ان کی حقیقی آبادی کے ساتھ بہت محبت تھی۔ خصوصاً علم پڑھنے اور پڑھانے کا بہت شوق تھا۔ تمام اولاد کو حافظ، عالم دیکھنا چاہتے تھے۔ آپ کی طریقت کی گوبڑی و ہوم تھی اور کشمیر، لاہور تک فیض یاب ہونے کیلئے سالکین راہ ہدایت آیا کرتے تھے۔ لیکن طبعی روحان علم کی طرف تھا۔ غالباً آپ علم کو اکتسابی خیال فرماتے تھے اور طریقت کو ایک موهبت الہیہ شمار فرماتے۔ کیونکہ آپ فطرتاً مادرزاد ولی اللہ تھے اور وہ تمام ان کو بچپن میں حاصل تھا جو اکتساب کے بعد کسی کو حاصل ہوتا ہے۔ مثلاً ایک بار حضرت کے چہرہ پر زنبور نے ڈس لیا اور آپ کی آنکھ متورم ہو گئی۔ جب اعلیٰ حضرت للہیؐ کی خدمت میں سبق کے لئے پیش ہوئے تو حضرت نے قبسم فرمایا اور آپؒ نے اس کا بڑا احساس فرمایا۔ وہ استاد تھے یہ شاگرد، وہ پیر تھے یہ مرید۔ لیکن قدرت خدا دروسرے دن وہی آنکھ اعلیٰ



حضرت للہیؐ کی متورم تھی اور زنبور نے آپؐ کو کاٹ رکھا تھا۔ پھر اعلیٰ حضرتؐ سامنے ہوئے تو فرمایا یہ جو ہماری آنکھ تھی، تمہاری طرح سوچ گئی ہے۔

جمعہ کے دن بعد نمازِ جمعہ قبرستان تشریف لے جاتے تو عصر کی نماز پہلے چھوٹی مسجد میں ادا فرمائے جس کا مجلس احباب سے فرماتے۔ مسجد تیار ہو گئی تو ایک دو جمعہ الوداع یہاں بھی پڑھے گئے۔

ایک واقعہ: اسی مسجد میں جمعہ کے روز بعد نمازِ عصر آپؐ مجلس کے ہمراہ دربار لائے جیشے تھے اتفاقاً حکیم محمد عظیم صاحب جو آپؐ کے نہایت مخلص تھے اور کتب خانہ کی جلد سازی کی خدمت ادا کیا کرتے تھے۔ اور عموماً عرسوں پر ایک ماہ قیام کر کے آمدہ کتب کی جلد بندی کرتے۔ بے اختیار عرض گزار ہوئے کہ آپؐ کی نظرِ التفات تو ہم بے کسوں پر ابھی تک نہیں۔ کیا ہم اب کوئی دوسرا تلاش کریں۔ ان کا یہ کہنا تھا کہ آپؐ جوش میں آگئے۔ فرمایا کہ نامردوں کی عورتیں باہر جایا کرتی ہیں۔ بھلا دیکھو تو سکی۔ بس کیا تھا۔ سنا ناچھا گیا اور حکیم صاحب اپنے کے پرخت پریشان ہوئے۔

دوسرا واقعہ: ایک دوسرا واقعہ حکیم صاحب کا سن لیجئے۔ عام طور پر بعض زمینداروں کو اپنے زمینداری گھمنڈ کی وجہ سے بعض علماء سے کشکش ہوتی ہے۔ اور چھیز چھاڑ رکھتے ہیں۔ حکیم صاحب کی طبیعت تیز تھی۔ حکیم صاحب کی مسجد میں ٹوٹ تھا۔ زمیندار اپنی زمینداری پر تھا۔ کہ میں اس ٹوٹ کو کاشنا چاہتا ہوں۔ اس پر حکیم صاحب نے حضرت کی خدمت میں فریاد نامہ بھیج دیا۔ فوراً جواب لکھا۔ جو مسجد کا تو تک کاشنا ہے وہ اپنی رگ حیات کا شہر ہے۔ اس زمیندار نے ٹوٹ کاٹ دیا لیکن وہ بھی دوسرے تیرے دن مر گیا۔ ہمارے حضرتؐ غیرت مند تھے کسی کی دھونس برداشت نہ فرماتے۔

باب ششم

خلق اللہ

اہل اللہ، خلق اللہ کو عیال اللہ خیال کرتے چلے آئے ہیں اور اہل دل، جمال الہی کا پرتو اور عکس ہوتے ہیں۔ اور اہل علم یعنی علمائے کرام جلال الہی کا نمونہ ہوتے ہیں۔ اہل دل سراسر رحم ہوتے ہیں اور گناہ کار کا سہارا ہوتے ہیں۔ اور کوئی کتنا بھی گنہ مگار حاضر ہواں پر رحم کی نظر ہوتی ہے۔ جیسے خود ذات عز اسمہ کی اپنی شفقتِ عامہ خلق پر ہے۔ اور ہر گناہ گار دامن عاطفت میں پورش پار ہے ہیں۔ یہی حال اولیائے کرام کا تھا۔ بخلاف اہل علم کے کہ وہ سراسر عدالت ہوتے ہیں اور جلالی الہی کی طرح برس رہے ہوتے ہیں اپنے پرائے سے بیگانے ہو کر دین کی خدمت بجالاتے ہیں۔ اور ہر گناہ کو فعلِ انسانی خیال کرتے ہوئے ذہنکار ہوتے ہیں۔

یہی وجہ ہے کہ اہل اللہ اور اہل طریقت کی خدمت میں ہر کس و ناکس حاضر ہو رہا ہے اور حاضران کو اپنا شفیق و مہربان خیال کرتا ہے۔ اور اپنے مرض کا دوا اور اپنے گناہوں کی بخشش تصور کرتا اور بحق ہے بھی ایسے ہی۔ جب کوئی جاتا رحمت ہی رحمت نظر آتی۔ سرزنش کی جگہ گلے لگاتے۔ ٹوکنے کی جگہ ارشاداتِ عالیہ سے سرفراز فرماتے اور شیریں زبانی سے رحمتِ عامہ کے قصے کہانیاں اللہ العالمین اور رحمۃ العالمین کے سناتے ہیں۔

غرض پریشانی کے عالم میں حاضر ہونے والے کے لئے سراسر طہانیت ہو جاتے۔ بخلاف علمائے کرام کے ضروری ہدایات اور واجبی بات کے سوا کچھ کہنا سننا پسند نہیں۔ اپنے طلباء کے ساتھ بھی اتنا شغف نہیں، جتنا کہ ایک ولی اللہ کو اپنے ایک عام مرید کے ساتھ۔ غرض نگاہ التفات بہت کم ہوتی ہے۔ یہی وجہ ہے کہ اہل اللہ کی خدمت میں خلقِ خداد دوڑی دوڑی جاتی ہے اور علمائے کرام کے پاس وہی جاتے ہیں۔ جن کا علاج کسی دوسری جگہ نہیں ملتا۔ یعنی طلباء یا ہم جس علم والے، یا وہ جس نے فتویٰ لینا ہو۔ اور بس۔ لیکن اہل طریقت کے پاس شاہ و گدا یکساں اپنی نیازمندیوں کو لے کر حاضر ہوتے ہیں۔ اور جو بھی جاتا ہے۔ ایک تسلیم، ایک طہانیت لے کر آتا ہے۔ مثلاً ایک آدمی کی بھیس مر جاتی ہے۔ پریشانی کے عالم میں حاضر ہوتا ہے اور اپنی تکلیف بیان کرتا ہے۔ وہ بس اتنا ہی فرمادیتے ”میاں! اللہ تعالیٰ کی حکمت۔ اسی میں بہتری ہوگی“، بس اتنے الفاظ سے اس کی طہانیت ہو جاتی اور خوشی خوشی گھر آ جاتا۔ پھر ہوتا بھی کیا؟ کچھ دنوں کے بعد راز کھل جاتا ہے اور خود کہنے لگتا ہے کہ اللہ تعالیٰ کے تمام کام حکمت سے پر ہیں۔

اکلوتا بیٹا مرتا ہے۔ باپ کو کوئی جگہ اپنے دکھ کی نہیں ملتی۔ آخر ہر طرف سے ما یوس ہو کر دروازہ رحمت کو جا کھنکھاتا ہے۔ جواب ملتا۔ کوئی فکر نہ کرو۔ اس کے بد لے بہشت بریں میں جگہ تمہیں ملے گی۔ حدیث پاک میں آتا ہے، یا فرمایا جاتا۔ نعم البدل آنے والا ہے۔ خدا کا شکر کرنا۔ بچہ پیدا ہوتا اور عمر دراز پاتا ہے۔ بعض علماء ان کی اس روشن محبت کو نو کتے ہیں اور فرمادیتے۔ دیکھو، یہ

گناہگاروں کے بجا و مادی ہیں۔ ہر برائی کے مددگار۔ قاتلکوں کے دعاگو۔ کفار کے ساتھ رہنے والوں کے لئے دعائیں، لیکن ان کو کیا معلوم جس کام کے لئے وہ بنائے گئے ہیں وہ کام اپنا کیسے چھوڑ سکتے ہیں۔ علماء جس خدمت کے لئے بنائے گئے ہیں وہ اگر چھوڑ دیں تو دین ایک مذاق ہونگے گا۔

واقعہ: سید عطا اللہ شاہ بخاری مرحوم کا جب طلبی بولتا تھا تو آپ کے وعظ اور تقریر میں پہلا وار حکومت پر ہوتا تھا۔ پھر روساء اور امراء پر برستے تھے۔ اس کے بعد طریقت کو کوستے تھے۔ عجب انداز تھا۔ دلوں پر بیٹھتا جاتا تھا اور ہر سننے والا متاثر ہوتا تھا۔ ایک بار ہمارے علاقہ میں وعظ فرمایا۔ اہل طریقت پر بر سے اُو خوب بر سے۔ ایک متاثر آیا اور کہا، آج شاہ صاحب نے خوب فرمایا۔ یہ طریقت والے قاتلکوں کے دعاگو ہوتے ہیں۔ یہ قاتلکوں کے مدد ہوتے ہیں۔ یہ حکومت کے ساتھ ہوتے ہیں وغیرہ وغیرہ۔

میں نے کہا، فقراء اور صلحاء کچھ نہیں کرتے۔ وہ تو صرف معافی اور استغفار پڑھنے کا طریقہ بتلاتے ہیں۔ اور معافی گناہ کے لئے دربارِ الہی حاضری کا حکم دیتے ہیں کیا منع ہے؟ یا غیر شرع امر ہے؟ باقی رہی قاتلکوں کی نجات اور خلاصی۔ اس میں ان کا کیا دخل۔ یا خود رب العالمین کا دخل ہے وہ انکو معاف کر کے خلاصی بخشتا ہے۔ یا عدالت کا، جوان کو چھوڑتی ہے۔ فقراء تو صرف عجز و نیاز کے طریقہ کا ارشاد فرماتے ہیں۔ اس کا کیا تھا۔ بات سمجھ گیا۔ یہ ایک سید صاحب موصوف کی عادت نہیں۔ ہر ذی علم بیچارہ اس خفغان کو دہراتا رہتا



تا کہ ان کی مقبولیت عامہ کم ہو۔ لیکن۔

چراغ را کہ ایز دبر فروزد
ہر آں کہ تف زندایش بزو زد

اس کی رحمت و محبت کی وجہ سے خلق اللہ ان پر قربان ہوتی ہے اور ان کی عظمت اور جلال کی وجہ سے خلق ان سے محروم رہتی ہے۔ دیکھئے۔ ہر آدمی اپنی غرض اور حاجت کے لئے حاضر ہوتا۔ لیکن اس جانب سے لنگر حاضر ہے اور ہر آنے والے کے لئے کچھ بوجھ نہیں۔ روٹی، بستر حاضر، ہر طرح کے آرام و آسائش موجود۔ اور سب سے بڑھ کر شفقت بھری نگاہ اور عین پرتو الہی۔

نہ کہیں جہاں میں پناہ ملی، جو پناہ ملی تو کہاں ملی
میرے جرم ہائے سیاہ کو تیرے عفو بندہ نواز میں

لنگر کی وسعت کا کیا کہنا، عین نظر الہی کی وسعت کا خاکہ تھا۔

اویم ز میں سفرہ عام اوست

برآں خواں یغما چہ دشمن چہ دوست

ہر حاجت طلب کے لئے مشققانہ کلمات و دعا، ہر زائر کے لئے محبت بھرے جام و سبو۔ ہر سیاہ کار کے لئے مغفرت۔ اور پھاڑ کی استقامت میں بیٹھے نظر آتے ہیں۔ پر ایشانی نہیں۔ سکون و طہانت سے بھرے نظر آتے ہیں۔ صرف دیکھنے سے ٹھنڈک، آنکھ اور لکیجہ کو ٹھنڈا کر دیتی ہے۔ بولنے کی ضرورت نہیں۔ نگاہِ مست اور خمارِ آنکھ ہی سرفوشان کوئے یار کے لئے کافی و دافعی۔



انفاق فی سبیل اللہ: راہ مولا میں خرچ کرنے کے لاکھوں طریقے ہیں اور ہر طریقہ پسندیدہ۔ لیکن ہمارے نزدیک سب سے اعلیٰ اور ارفع یہ طریقہ کہ مخلوق بہر رنگ فکر کی، فائدہ اٹھائے۔ مدرسہ خانقاہ کی صورت اور خانقاہ مدرسہ کی سیرت میں ہو اور علوم دینیہ کی حقیقی آبیاری ہو رہی ہو۔ علم طریقت سے جدا نہیں اور نہ طریقت علم سے الگ۔ ایک دوسرے سے بغل گیر۔ حرف گیری کی مجناس نہیں۔ پھر صرف علم تربیت والوں کا حصہ نہیں۔ ہر کہ دمہ کے لئے درگشادہ ہے۔ ہر آدمی یکساں امیدوار۔

ہر آنکہ بر در تو رسید، مطلب یافت

رو امدار کہ مبنی نامرا و بر گردم

ہر کہ آمد بر درست امیدوار

شاہد مقصود یا بد در کنار

حضرت قبلہ کا لنگرائی قسم کا تھا۔ ایک طرف طلباء اور سالکین را ہدایت کھانا کھار ہے ہیں اور دوسری طرف محتاج و بے دست و پابھی اپنا پیٹ بھر رہے ہیں۔ یہ تو ظاہر تھا باطنہ دنیا کے راندے، اعداء کے مارے، جنکو پناہ نہ ملتی تھی، حاضر ہوتے۔ صرف ایک نگاہ سے کا یا پلٹ جاتی تھی۔

سنا ہے سردار شیرخان مغفور مرحوم سے برادر الگ ہو گئے، کیونکہ دو ماں کے بیٹے تھے۔ جب وہ اپنی جائیداد سے نامید ہو گئے تو حضرت کی خدمت میں آئے۔ حضرت نے تسلی دی اور وہ سب کچھ مل گیا جو وہ چاہتے تھے۔ ریس تھے۔



لیکن وہ ایک درویش ہو کر عمر بھر رہے۔ مجھے یاد ہے جب میں حضرت کے ہمراہ کوٹ بھائیخان گیا میں بچہ تھا۔ مجھے بلوایا۔ اپنی گود میں بٹھایا۔ پیار کر رہے تھے کہ اتنے میں ایک سیال (قوم) چک موی سے آئے اور بیٹھے اور کہنے لگے۔ تم طعنے دیتے ہو کہ اپنا پیر خانہ چھوڑ گئے (سردار صاحب کے آبا اور اجداد میاں موی صاحب کے مرید تھے)۔ تم اگر ان کے طریقہ پر ہوتے، تمہیں بھی کچھ ملتا تو ہم کیوں دوسری جگہ جاتے۔

سردار صاحب مرحوم ان مخلصین سے تھے۔ جو خود بخود لنگر کا خیال رکھتے تھے۔ اور احمد بخش خوجہ لانگری سے دریافت کرتے رہتے تھے کہ کسی چیز کی ضرورت تو نہیں؟ جب وہ حال نباتے تھے، خود بخود لنگر میں غلہ ہر قسم کا بھیج دیتے۔

جب سرکاری نالے آپاشی بخبر کے لئے آئے مغربی نالہ پر، بیربل کی زمین کے متصل، ایک بہت بڑا قطعہ زمین چارہ کے لئے دے دیا۔ اور کچھ حصہ جو حاجی فتح خان صاحب کھلاتے تھے۔ وہ تم بھائی تھے، انہوں نے دیا۔ قریب اسی بیگنے تھا۔ جو آج تک اسی لنگر کا شمار ہوتا ہے۔ اور بعد میں سردار صاحب خان صاحب مرحوم نے حضرات کے نام انتقال کراکر ہمیشہ کیلئے وقف خدمت حضرات کر دیا۔

سید نجف شاہ صاحب رئیس شاہ پور تھے، خرچیلے آدمی تھے۔ قرضہ زیادہ ہو گیا۔ لگان تک ادا ہونا مشکل ہو گیا۔ ذپی کمشزا نگریز تھا۔ جب ادا یگنی کنی سال متواتر نہ ہو سکی، تو آپ کی خدمت میں حاضر ہوئے اور عرض کیا۔ اب تو صاحب ذیلداری لیتا ہے اور کسی صورت بار نہیں آتا۔ آپ جب حیرت میں آ جاتے تھے تو

اکثر فرمایا کرتے تھے۔ ہاں، اس کے تھوڑی دیر بعد فرمایا۔ کوئی خوف نہیں، یہ نمبرداری، ہمیشہ اور ذیلداری تمہارے نام لکھ دی گئی جاؤ۔

صاحب بدل گیا۔ اور صاحب آیا۔ جس کوشah صاحب پر حم آگیا۔

استنے میں بندوبست شروع ہوا۔ ان کے پہلے افر بندوبست لی صاحب، جو ایک غیر معمولی ذہانت کا مالک تھا۔ پس وپیش اس کی خدمت میں رہتے تھے۔ پانچ مر بعد روساء کے درجہ کے دیدی اور شاہ صاحب کے دن بدل گئے۔ لیکن قدرت خدا شاہ صاحب کے اکیلے بیٹے انہیں دنوں فوت ہو گئے۔ جائیداد تھی۔ اس وقت عمر چھیا سٹھ (۶۶) سے زائد تھی۔ زیادہ ضعیف ہو گئے۔ غالباً چار پائی پر حاضر بیرون ہوئے۔ حضرت کے روپ پر آپ کا فاتحہ پڑھا۔ دعا مانگی۔ خدا تعالیٰ سے بہتری مانگی اور نکاح کیا۔ تین لڑکے اللہ تعالیٰ نے عنایت فرمائے۔ ہر سہ صاحزادگان کی خدمت میں نذرانے پیش کئے۔

سینکڑوں واقعات ایسے ہیں۔ جو حضرت اقدس " کی توجہ سے آنا فانا پورے ہو گئے اور حالات بدل گئے۔ اصول یہ ہے کہ قوتِ باطنی کا مرکز سینہ و دل ہے۔ جس پر انوار الہیہ کا نزول ہر آن ہوتا رہتا ہے۔ اور یہ سینہ اور یہ دل جس طرح کے سامان پیدا ہوئے، اسی طرف الٹ جاتے ہیں۔ جس طرف اور جس طرح انکا الٹا ہو جانا۔ قدرت الہیہ یا فطرت الہیہ کا میلان اسی جانب خود بدلتا رہتا ہے۔ اگر شفقت پیدا ہو گئی۔ اور سینہ شفقت و محبت سے بھر گیا۔ تو فطرت الہیہ کا عکس اسی شفقت میں تبدیل ہو گیا۔ یعنی خوف اور قدرت الہیہ دل کے اندر آ کر دل کا رنگ لے لیتی ہے۔ اگر دل شفقت بھرا ہے تو شفقت و محبت ہو کر ظہور



کرے گی اور اگر غضب و غصہ کے حال میں ظہور میں آئے گی اور سینہ و دل میں جلال پیدا ہو گیا۔ اور کسی کے اطوار حکم سے دل و سینہ میں ابھر گئے۔ البتہ دل کے تمام عکوس فوری طور جلال و غضب میں بدل گئے اور فطرت اللہ کا عکس بھی اسی رنگ غضب دل کے عکس کارنگ لے کر سارے غضب الہیہ کا رنگ لے کر آتش فشاں ہو گئے۔

یاد رہے کوئی خاص خیال اور کوئی خاص نظر سامنے نہیں ہوتی۔ صرف جلال و جمال کے پرتو اپنے ظہورِ فطرتی پر ظاہر ہوتے ہیں۔ اور البتہ معکوس کی استعداد کے مطابق ڈھلتے جاتے ہیں۔

لنگر: لنگر کو طریقت کے ساتھ فطرتی مناسبت ہے۔ اور صاحب طریقت کی ابتداء اسی لنگر سے ہوتی ہے۔ اور انہا بھی لنگر پر ہوتی ہے۔ صاحب طریقت کا جتنا حوصلہ ہے۔ اسی کے مطابق لنگر چلتے ہیں۔ ویسے صاحب لنگر کا تعلق ذاتی لنگر کے ساتھ کچھ نہیں ہوتا۔ وہ خود اپنا لنگر نہیں سمجھتا بلکہ خدائی لنگر خیال کرتا ہے۔ ایسے ہی لنگر کے خدمت گار بھی لنگر کی خدمت کو صاحب طریقت یا لنگروالے کی خدمت کبھی تصور نہیں کرتے بلکہ خدائی دستِ خوان خیال کرتے۔ اپنی نسبت سے پاک ہوتے ہیں۔ جاہل سے جاہل اور عالم سے عالم، مفلس سے مفلس اور غنی سے غنی۔ ہر ایک اس خیال میں مساوی۔ کسی کو اس کے لینے اور دینے اور کھانے پینے میں رشک نہیں۔ لاکھوں روپے لنگر میں دینے والا کبھی اپنے اندر یا احساس نہیں پاتا کہ میں کوئی خاص خدمت کر رہا ہوں۔ یا میرا کوئی خاص حق کھانے پینے کا ہے۔ یا

مجھے کوئی خاص مشورہ لنگر کے بارے دینا ضروری ہے۔ یاد سکتا ہے نہیں ہرگز
نہیں۔ یہ تو چلتا ہے، جیسے چلتا ہے اور یہ نمونہ اور عکس جمالی ذات وحدہ لا
شریک کی شفقت و عنایت۔ اور دعائے خلیل کا نتیجہ ہے۔ واجعل افدهم
من الناس تھوی الیهم وارزقہم من الشمرات لعلہم یشکرون۔

عوام و خواص کے دل خود ان کی طرف پھرتے ہیں۔ اور خود بخود رزق
ان کو پہنچتا ہے، کیوں، صرف اس لئے کہ وہ شکر گزار ثابت ہوں، فقر اس صورت
میں بیٹھے نظر آتے ہیں اور ہر گھری، ہر آن شکر گزاری کے سوا کوئی کام نہیں۔
گوظا ہر آپ کو شکر گزار الفاظ میں نظر نہ آتے ہوں لیکن قلبی طور پر شکر گزاری سے
وقت گزرتا ہے۔

جب کوئی لنگر میں حاضر ہوتا ہے تو کبھی اس کے خیال میں یہ نہیں کہ مجھے
کیسی روٹی ملے گی۔ اور نہ صاحب لنگر کو خیال آتا ہے کہ ایسی روٹی فلاں کو پیش کی
جائے۔ بلکہ میزبان اور مہمان اس حال متفق ہیں۔ مطلق کوئی احساس منت و
احتیاج کا پیدا نہیں ہوتا۔

ویسے ہر میزبان اور مہمان ہر جگہ اس احساس سے خالی نہیں ہوتا۔ آنے
والے کے دل میں بھی۔ کھانا کھلانے والے کے دل میں بھی یہ احساس موجود
رہتا ہے کہ مہمان ہے کچھ خاص اس کے لئے ضروری ہے اور مہمان کے دل میں
ضرور آ جاتا ہے، میری خدمت مہمانی کیسے کرتے ہیں؟ یہی وجہ ہے کہ لنگر خدائی
رزق خیال کیا جاتا ہے اور خدائی دستِ خوان۔ نہ کھانے والے کو تکلیف، نہ کھلانے
والے کو تکلیف، گویا ہر کھانے والا حاضر اپنے گھر سے کھارہا ہے۔



میں ہمیشہ احباب کو کہتا ہوں کہ لنگر کی روٹی کھایا کرو نہ ہمیں کوئی تکلیف
کے خیال میں ہو کہ کچھ ایسا ہو۔ نہ لنگر والوں کو تکلیف کہ ایسے کھانا دیا جائے۔
بہر صورت لنگر دستِ خوان الہیہ ہوتا ہے۔ اس کے خدمت گزار بھی اس
احساس سے پاک، کہ کیا دیا جائے، کتنا دیا جائے، کیسے دیا جائے، جو مل گیا، وہی
حاضر تھوڑا ہو کہ بہت ہوا چھا ہو کہ ناقص۔ غرض جو آسانی سے میسر ہے، وہی
حاضر کیا جاتا۔ ایک اندازے لے کر گائے بھیں تک ایک صاف میں کھڑے نظر
آتے ہیں۔ اور پھر کوئی فخر نہیں کہ میں یہ دے رہا ہوں، اور تو یہ دے رہا ہے۔ بلکہ
اس احساس سے جانین پاک۔ کم و کیف سے پاک، کتنا دیا اور کیسے دیا۔

پھر بُوں بُوں خلوص و اخلاص بڑھتا ہے۔ ٹوں ٹوں لنگر بڑھتا
ہے۔ بعض حضرات کے لنگراتنے وسیع تھے کہ سینکڑوں نہیں، ہزاروں کی تعداد میں
حاضرین شامل ہوتے تھے۔ اور شاہ و گدرا بھی اپنی ضرورت کے مطابق کھانا
کھاتے تھے۔ اور حد تک نہ تھا۔ حضرت نظام الدین اولیاء رحمۃ اللہ علیہ کا لنگر
شریف کتنا وسیع تھا۔ سینکڑوں سے بڑھ کر ہزاروں تک نوبت پہنچ گئی تھی۔ ایک
لطیفہ یاد آگیا۔

لطیفہ: اگرچہ اس کا تعلق یہاں سے نہیں ہے، لیکن حضرت نظام الدین رحمۃ اللہ
علیہ کی وسعت کے ساتھ خود بخود یاد آگیا۔ جو لطف سے خالی نہیں۔

حضرت نظام الدین محبوب الہی رحمۃ اللہ علیہ نے حضرت فرید گنج شکر
رحمۃ اللہ علیہ کے بھروس پر بڑے اہتمام سے بہت سا کھانا تیار کرایا۔ جو حاضرین کی

تعداد کے مطابق ہزاروں کے لئے تھا۔ جب کھانا تیار ہو گیا، اور شام کے بعد مقنوم اعلیٰ لنگر نے حاضر ہو کر عرض کیا، کھانا تیار ہے، فاتحہ دلایا جائے۔ اور تقسیم کا حکم دیا جائے۔ تو فاتحہ کے بعد حضرت مراقبہ میں چلے گئے۔ یہاں تک کہ تیرا حصہ رات رہ گیا، اور سحری کا وقت ہو گیا۔ اس وقت آپ نے سر اٹھایا، اور حکم دیا کہ لنگر تقسیم کیا جاوے۔ لنگر گزار نے عرض کیا، کھانا تو برباد ہو گیا۔ رات گزر گئی، فرمایا، میں کیا کرتا۔ تمام حضرات کے ارواح مبارک کلیر بھائی صابرؒ کے پاس گئے ہوئے تھے، اور جب وہاں سے فراغت ہوئی تو اجازت ملی، لانگری نے عرض کیا کیا پکا تھا، فرمایا، پانچ روٹی، وہ بھی موٹھوں وغیرہ کی۔ عرض کی گئی، اس پر یہ اہتمام ہے، فرمایا، وہ روٹیاں پانچ اس تمام پلاو زردہ سے حضرات کے خوشی میں بڑھ گئیں۔ ان کی ایک روٹی کے برابر ہمارے تمام لنگر کی قیمت نہیں۔ بھائی قیمت ان کے گھر کی ہے جن کا مال ہے ورنہ دنیا داروں کی آنکھوں میں زرق برق ہے۔ بھوک پیاس کی کوئی قیمت نہیں۔

غرض لنگر کی قیمت اشیاء کی قیمت پر نہیں ہوتی۔ بلکہ اخلاص و محبت کی قیمت ہوتی ہے، فرمایا گیا، حدیث کہ ”غیر کے ہو کے برابر کا صدقہ احمد پہاڑ سونے کے برابر کا ہے۔ اللہ اکبر۔“ کیونکہ غریب کا اخلاص امیر کے اخلاص سے سینکڑوں گناہ بڑا ہوتا ہے۔

ہمارے حضرت کا لنگر: ہمارے حضرت کا لنگر بھی گو خانقاہ کے مطابق وسیع تھا۔ لیکن دولتمند نہ تھا۔ کفاف پر تھا۔ ایک طرف آتا۔ ایک طرف جاتا۔ اور نہایت



سادہ تھا۔ گندم کی روٹی رات کو اور دال ہوتی تھی۔ گاہ چنا، گاہ مسور۔ گاہ گاہ پکھا اور بھی پکتا، جب کچھ اور آ جاتا۔ ساگ، شلغم، بھی سردیوں میں پکتے تھے۔ صحیح سادہ روٹی اور چھا چھے یعنی لسی، ”دو چھپے آب است و یک چھپہ دوغ والا معاملہ ہوتا تھا“۔ کبھی اس سے بڑھ جاتا تھا۔

کوئی امیر یا کوئی مخلص آ جاتا، تو لاگری احمد بخش مرحوم گھی سے روٹی چوپڑ دیتا تھا، جو وہاں ایک ڈولی میں رکھا رہتا تھا۔ جسے حضور رحمۃ اللہ علیہ ڈیڑھ ہفتہ کے بعد عنایت فرمایا کرتے تھے۔ اور گاہ چند بتابشے یا کچھ ایک ڈلی اچار انہے (آم) رکھدی جاتی تھی۔ اور یہی بہت بڑی مہمانی لنگر ہوتی تھی۔

لاگری احمد بخش: میاں احمد بخش حضرت قبلہ کا لاگری نہایت فہیم و عقیل انسان تھا۔ لنگر کے تمام امور کو خود بخود انجام دیتا تھا۔ یعنی غلہ کا مہیا کرنا، پسوانا وغیرہ۔ عام طور پر سالن تو مقررہ وزن پر ملتا تھا۔ غالباً آدھ سیر، بارہ چھٹا سک دال ایک بڑے دیگپہ میں پکتی تھی۔ جو اسی نوے کے لئے کافی ہو جاتی تھی۔ اور مزیدار ہوتی تھی۔ عام طور پر مشہور ہے کہ لنگر کا کھانا لطف دار اور مزیدار ہوتا ہے۔ بحق ہے بھی بات۔ یہ ایک شاہد نہیں بلکہ جس نے اسے کھایا چکھا، وہی اس بات کو تسلیم کرتا چلا آیا۔ اپنا خیال تو یہی ہے جتنی علیست زیادہ ہوتی ہے۔ اتنی برکت زیادہ ہوتی ہے، اور اتنی ہی ذوقیت زیادہ ہوتی ہے۔ حتیٰ کہ لنگر کی نوکھی باسی روٹی بھی مزے اور لطف سے خالی نہیں ہوتی۔

روٹیوں کی تعداد یہی بتلاتے تھے۔ ہر دو وقت آدمی بدلتے رہتے۔ اور

بڑے سمجھ کے آدمی تھے، قاضی صاحب نلی والے، جو حضور کے خادم خاص اور آپ کے خلیفہ بھی بعد میں ہو گئے تھے۔ میاں احمد بخش کی ذہانت کو بیان کرتے تھے کہ ایک بار حضرت نے احمد بخش کو بلا یا، آیا اور چلا گیا، پھر بلا یا، پھر چلا گیا، پھر حضرت نے بلا یا، پھر بولے اور دریافت کئے بغیر پہلے کی طرح چلا گیا، تین بار حاضر ہوا، لیکن دریافت کئے بغیر چلا گیا۔ اور بعد میں حیران رہ گیا، حضرت ”بلواتے ہیں، اور پھر کچھ نہیں فرماتے، اور وہ حاضر ہوتا ہے، کچھ دریافت نہیں کرتا، آخر میں میں نے میاں احمد بخش مرحوم سے پوچھا، کیا بات ہے؟ تین بار تم کو بلا یا، اور تینوں بار حاضر ہو کر چلے آئے، جواب دیا، حسب حکم کام کرتا رہا۔

پہلی بار بلا یا تو ایک آدمی جو پاس بیٹھا تھا، اس کی روٹی کے لئے ارشاد فرمایا، دوسری بار بلا یا، تو دوسرے آدمی کا اشارہ تھا۔ تیسرا بار بلا یا تو آپ کا یہ مطلب تھا کہ مصلے پر بتائے پڑنے ہیں، یہ لے جاؤ۔ اور مہماںوں کی روٹی کے ساتھ رکھو۔ حاضری جس امر کے لئے ہوتی تھی، میں سمجھ جاتا تھا، بولنے اور دریافت کی ضرورت نہ تھی۔

خُدّ ام حضرت: اکثر خُدّ ام حضرت ”مزاج شناس“ مردم ہوتے تھے۔ اپنے فرائض کی انجام دہی کے لئے خصوصی امتیاز رکھتے تھے۔ ہمارے خواجہ احمد بخش جیسا آدمی کوئی لانگری ہماری نظر سے نہیں گزرا۔ لانگر کے کام کے سواد و سرے امور کا نگران بھی تھا۔ اور ان کی کڑی نظر ہر درویش پر ہوتی تھی۔ اور اکثر طلباء اور ہمارے لانگری صاحب کی کشکش رہا کرتی تھی۔

میرے استاد: حافظ پیر بخش صاحب جو طلبا میں داخل تھے اور بڑے شہزادے تھے ان کی اور میاں احمد بخش کی ہمیشہ نکر رہتی تھی عموماً ہر جگہ یہ مرض دیکھا ہے کہ مدرسہ کے طلبا کی ناراضگی مشتملین مدرسہ سے رہی۔ چونکہ استاد الگ ہوتے ہیں اور منتظمین الگ۔ یہ سلسلہ اکثر خاصہ فریقین میں چلتا رہتا ہے۔ اساتذہ ہمیشہ طلباء کا ساتھ دیتے تھے اور اعلیٰ منتظم ہمیشہ اپنے ماتحتوں کے ساتھ کرتا رہا ہے۔

مجھے حافظ صاحب نے قرآن حکیم حفظ کرا یا اور لاعداد قرآن کے حافظ بھی کئے۔ وہ خود بڑے حافظ تھے۔ چھ گھنٹے میں قرآن حکیم نہایت صاف لجھے میں رمضان شریف میں سنا یا کرتے تھے۔ میاں احمد بخش جہاں لنگر کا خدمت گزار تھا وہاں گاؤں والے بھی اس سے اشامپ لکھایا کرتے تھے۔ اور وہ وقت مسلمان کی غربت کا تھا۔ عام غربتی تھی اور قرضے سودی لیا کرتے تھے۔

پیسہ اور لج بڑی چیز ہے۔ اس لئے اشامپ نویں اکثر بندوں کے دھڑے کے ہو جاتے تھے اور جیسے کہتے تھے لکھ دیتے تھے اور جیسے وہ سود کی سودا بازی چاہتے تھے یہ کر دیتے۔ اس لئے عام تاثر میاں احمد بخش صاحب کے برخلاف رہتا تھا۔

ایک بار ایک سادہ آدمی نے حضرت اقدسؐ کی خدمت میں عرض کر دیا کہ آپؐ نے یہ شیطان اپنے پاس کیوں رکھا ہوا ہے۔ یعنی میاں احمد بخش! حضرت حاضر جواب تھے فرمایا کہ اللہ تعالیٰ نے بھی ایک شیطان رجیم رکھا ہوا ہے۔ ہم بھی اس کے بندے ہیں اس کے اتباع میں ایک شیطونگڑہ یعنی چھوٹا شیطان ہم نے بھی

رکھا ہوا ہے لیکن اس وقت بات سمجھ میں نہ آئی۔ آج سمجھ گیا کہ دنیا شیطان سے ہی چلتی ہے اور شیطان ہی دنیا کے دل چھل جانتا ہے جیسے کہ حضرت سلیمانؑ کا قصہ مشہور ہے۔

حضرت سلیمان علیہ السلام نے بارگاہ الہی میں عرض کیا۔ جو کچھ آپ نے پیدا کیا۔ سب صحیح اور موزون۔ لیکن شیطان اللہ العالمین نے پیدا کیا۔ صرف انسان کو درغلا تارہتا ہے اور شیطانی وسوسے ڈالتا رہتا ہے اور آپ کے حکم کے برخلاف اکساتارہتا ہے۔

بارگاہ الہی سے آواز آئی اچھا تمہیں پسند نہیں تو ہم اس کو تمہاری قید میں ڈال دیتے ہیں۔ چنانچہ وہ حضرت کے پاس بٹھا دیا گیا۔ لیکن اس کا قید ہونا تھا کہ تمام رونق دنیا ختم ہو گئی نہ بازاروں میں ہماہی رہی اور نہ کوچوں میں رویح زندگی نظر آئی اور عدالتوں پر خاموشی چھا گئی اور حاکم عدالتوں میں ہاتھوں پر ہاتھ دھرے نظر آئے۔

غرض دنیا کا تمام بازار سرد ہو گیا۔ اس کے ساتھ کوئی زنبیل بھی حضرت سلیمانؑ کی فروخت نہ ہوئی جو بنائے بیچا کرتے تھے۔ اور جن کی قیمت سے گزران کرتے تھے۔ ایک دن بھی فاقہ میں گیا۔ دوسرا بھی اور تیسرا بھی جا رہا تھا کہ حضرت رب العزت کی بارگاہ میں عرض کیا۔ اب تو بھوک سے جان جا رہی ہے۔ کیا بے ادبی ہوئی۔ ایک زنبیل بھی فروخت نہیں ہوتی۔

جواب آیا کہ جو نیچنے کا ذریعہ تھا۔ وہ تم نے اپنے پاس قید کر رکھا ہے۔ اب زنبیلیں کیسے فروخت ہوں۔ حضرت سلیمان علیہ السلام کی نظر کھل گئی اور سمجھ



میں آگیا کہ یہ تمام کارخانہ اسی پر زہ سے چل رہا ہے جو شیطان الرجیم کے نام سے مشہور ہے۔ بارگاہِ الہی سے معافی مانگی اور اس کی رہائی کے لئے درخواست کی۔

اس کا لکھنا تھا کہ بازار میں رونق آگئی اور چہل پہل شروع ہو گئی۔ یہ بات حقیقی ہو یا نہ لیکن بات صحیح ہے۔ جو رونق دنیا ہے۔ وہ اس شیطان رجیم کی بدولت ہے۔ یہ فساد کرتا ہے۔

حضرت اقدسؐ کی وفات کے بعد میاں احمد بخش مرحوم نیک ہو گئے تھے۔ ہر وقت تسبیح ہاتھ میں ہوتی تھی۔

ایک نسبت کا فرق: حضرت اعلیٰ رحمۃ اللہ علیہ کا خیال طریقت اور سلوک کی طرف بہت نہ تھا۔ ہر وقت تعلیم و تعلم کی طرف توجہ رہتی تھی۔ غالباً خیال تھا کہ علم کسی دولت ہے اور طریقت وہی عنایت، اگرچہ بہت سے لوگ سلسلہ بیعت میں داخل تھے اور مغربی اضلاع پنجاب میں ان کا سلسلہ بہت پھیلا ہوا تھا لیکن آپ اپنی محیت کے سوا کسی طرف توجہ نہ فرماتے تھے۔ اگر خیال ہوتا تو درس تدریس کی طرف۔ اپنی اولاد پڑھتے دیکھنا پسند کرتے تھے۔ جلوٹ میں بیٹھنا ہرگز پسند نہ تھا۔ جو حلقة درس میں آتے یا خدامِ لنگر یا زائرین جتنے بھی آتے، ہمیشہ ان سے لاپرواہ رہتے آپ اکثر الگ رہا کرتے تھے۔ اور صرف ایک خادم ضروری پاس رہا کرتا تھا۔

وُظاائف: وُظاائف بھی بہت معمولی بتایا کرتے۔ وہ بھی اپنی زبانی نہیں بلکہ یہ خدمت بھی مولوی شاہ عالم صاحب کے پر دھی۔ آپ کے پاس جب کوئی بیعت



کے لئے حاضر ہوتا تو وہ بھی کسی وسیلہ کے ساتھ جس کے کہنے پر آپ بیعت فرمائیتے تھے پھر حکم ہوتا کہ جاؤ میاں شاہ عالم کے پاس چھوڑ آؤ۔

میاں صاحب اسے تلقین کرتے اور وظائف بتلاتے۔

وظائف: بہت معمولی وظائف تھے صحیح ۳۰۰ بار اللہ اللہ پھر نماز کے بعد ۱۲ اپار استغفار استغفر اللہ ربی من کل ذنب و اتوب الیه بعد شام یا شیخ عبدالقادر جیلانی شیا اللہ اور بعد عشا درود شریف ۲۵ بار بایں الفاظ:

اللهم صلی علی سیدنا محمد و عترته بعدد کل معلوم لک ۳۰ بار
اس سے زائد کا علم کم ہے۔

لیکن اس نسبت کا کیا کہنا، جس نے ان سے بیعت کی، عمر بھرا سے پھر پوچھا نہیں، کیا کرتے ہو؟ کیسے ہو؟ لیکن ہمدرت خدا جب آپ کے متولین کا وقت قرب آیا وہ یک بدل گئے اور تمام امور دنیا سے دستبردار ہو کر واصل حق ہوئے۔ چہرہ مہرہ مسلمانوں کا لے کر رخصت ہوئے۔

چنانچہ میاں احمد بخش کی وفات بھی ایسے وقت ہوئی، جب وہ زمرة صالحین میں ہو گئے انا للہ و انا الیہ راجعون۔

میں نے کسی بزرگ کے کسی سلسلہ میں اتنے مختصر وظائف نہیں دیکھے، لیکن اتنا انجام بلند بھی کسی مرید اور سالک کا نہیں دیکھا۔ یقین جانئے سینکڑوں دیکھے۔ آخری صورت وسیرت کا نقشہ یعنی ایک مسلمان کا ہو گیا اور وہ کیفیات ان پر وارد ہو گئے جو ایک سچے مسلمان پر وارد ہوتے ہیں۔



مولوی شاہ عالم صاحب: مولوی شاہ عالم صاحب بچپنے میں تعلیم کے لئے آئے۔ اصل جہانہ ضلع شاہپور کا تھا۔ کسی وجہ سے ان کے والد اپنے کسی رشته دار کے پاس مدد تحصیل شاہپور میں مقیم ہوئے۔ ان کو درس قرآن میں داخلہ دلا یا گیا۔ والد بزرگوار غالباً مدد میں فوت ہو گئے، آپ نے تمام تعلیم، قران حفظ کرنے کے بعد حضرتؒ کے درس میں حاصل کی۔ اور فقہ میں نام پیدا کیا۔ تمام مسائل اور استفتاء کے وہ مرکز تھے۔ زیادہ لکھنیں سکتے تھے جیسا کہ اس زمانے کا روانج تھا کہ عالم ہو کر حرف لکھنا مشکل تھا۔ تعلیم ہوئی تھی لیکن تحریر و تقریر کی طرف توجہ نہ تھی۔ جتنے علماء اس وقت تھے بہت کم خوش خط اور تحریر میں صاف ہوتے تھے۔ بلکہ پڑھنے کے بعد حروف دیکھتے دیکھتے کچھ لکھ لیتے تھے۔

اپنا حال:

میرا اپنا حال یہی ہے خط کی ابتداء کچھ بھی نہیں ہوئی تھی اور شرح ملائک۔ پڑھ گیا تھا۔ فارسی کتب متداولہ اچھی پڑھی تھیں اور اشیاء کیسر یاد تھیں، لیکن لکھنا نہیں جانتا تھا۔ لیکن جب میرے والد بزرگوار مسندِ ارشاد پر تشریف فرمائے اور وہ اپنے مخلصین کی استدعاء پر پہلے دورہ گجرات، گوجرانوالہ تشریف لے گئے تو میرے بھائی بھی آپ کے ہمراہ تھے۔ اس وقت ان کے خطوط کے جواب دینے کے لئے میں نے قلم دوات سنپھالا۔ لیکن آج تک کمی ہے۔ بعض وقت ہجے غلط لکھے جاتے ہیں اور وہ تیزی پیدا نہیں ہوئی جو ایک قلم برداشتہ تحریر کے لئے ہوتی ہے۔
بہر صورت میاں شاہ عالم صاحب تحریر کند تھے۔ لیکن جزئیات مسائل پر

اتنا عبور تھا کہ شاید مفتی کفایت اللہ مرحوم کو ہو۔ کئی بار ہمارے قریب جحاوریاں میں مولانا محمد رفیق صاحب بھرتوی کے مسائل کو یافتہ کو زبانی ٹوک دیا کرتے تھے اور مولانا کی دریافت پر کتاب پیش کر دیتے تھے۔ جس پر مولانا رحمۃ اللہ علیہ کو اطمینان ہو جاتا۔

ایک بار مولانا محمد رفیق صاحب بیربل شریف تشریف لائے۔ نماز ظہر کا وقت تھا۔ میاں صاحب باطمینان وضو کر رہے تھے۔ لیکن مولانا کو سخت پیشانی ہو رہی تھی کہ وقت جارہا ہے۔ وضو کر چکے تو مولانا نے کہا وقت جارہا ہے۔ میاں صاحب نے ہاتھ پکڑ لیا استواہ کی ڈھونپ گھڑی پر لے گئے۔ جہاں مثل اول دوم کے نشانات لکیر سے بنادیئے گئے تھے اور پھر ان کو دو حصوں میں تقسیم کر کے دوسرے حصے کو بھی دو حصوں میں تقسیم کر دیا گیا۔

میاں صاحب نے کہا کہ ابھی تو سخت وقت میں بھی سایہ داخل نہیں ہوا۔ آپ کہتے وقت گزر رہا ہے۔ فرمایا کرتے تھے مثل اول کے نصف حصے کے بعد سخت وقت شروع ہوتا ہے اور جب دوسرے حصہ کا نصف حصہ گزر جائے، سخت وقت گزر جاتا ہے۔ مولانا ان کی احتیاط دیکھ کر حیران رہ گئے۔

ان کے حجرے میں کتب فقہ کا انبار لگا رہتا تھا اور دن بھر اسی شغل میں دن گز رہتا تھا۔ حضور قبلہ کے حکم پر جواب میں یہ کتب پیش کرتے تھے۔ اور مولوی غلام کوٹ بھائیخان والے جو نہایت خوش خط تھے۔ عربی و فارسی تحریر میں نقل کر دیتے تھے۔ بعض وقت حضرت اقدس رحمۃ اللہ علیہ خود اپنی نوشت سے بھی جواب لکھتے تھے۔ آپ کا خط عربی تھا اور عام تحریر پر اనے دستور کے مطابق ٹیڑھے طریقہ پر لکھی

جاتی۔ یعنی کونے سے شروع ہوتی تھی۔ سطح کا غذ کو کامٹی جاتی تھیں۔

دوسری خدمت: میاں صاحب کی دوسری خدمت وقت کا لظہم و نق تھا۔ جو گھری حضرت کی خدمت پیش ہو کر آتی وہ میاں صاحب کی خدمت میں بھیج دی جاتی اور میاں صاحب ہر وقت تمام کو چالو رکھتے تھے اور صبح و شام سورج کے ساتھ مقابلہ ہوتا تھا۔ دوپہر خط استواء پر سورج آتا، تب بھی مقابلہ کرتے تھے۔ غرض ایک منٹ کا فرق بھی نہیں آنے دیتے تھے۔

ختم خواجہ گان: ختم خواجہ گان دو وقت ہوتا، صبح و شام۔ صبح حضرت محمد اسلمؐ اور ایک اپنا تجویز کردہ پڑھا جاتا تھا اور شام میں حضرت خواجہ گان نقشبندیہ کا پڑھایا جاتا۔

خود حضرتؐ نہ پڑھتے گاہ چار دانے لے کر ہاتھ میں رکھا کرتے تھے۔ ختم یا توجہ میں کسی سے تعریض نہ تھا۔ کوئی درویش کوئی صاحبزادہ شامل نہ ہوتا تھا۔ خدام کی اکثریت بھی اپنے مشاغل میں مصروف رہتی۔ گاہ گاہ میاں صاحب آپ کے لئے یہ خدمت سرانجام دیتے اور حضرت اقدس کو اس وقت دھیان آ جاتا جب میاں صاحب ملک کرتے۔ غرض طریقت کے ساتھ خاص لگاؤ نہ تھا۔ لگاؤ اور محبت علم کے ساتھ تھی۔

تیسرا خدمت: شہر کے مختص بھی تھے اور یہی کچھ پوچھ گچھ نام موافق حرکات کی کیا کرتے تھے اور شہر میں ان کا ہی فتویٰ چلتا تھا۔

چوتھی خدمت: بعض خصوصی بچوں کو قرآن شریف بھی حفظ کراتے تھے۔ ایک

مختصر سادس آپ کے سامنے بیٹھے رہا کرتا تھا۔ ایک طرف گھر میان ملک کر رہی ہوتی تھیں۔ ایک طرف لڑکے قرآن شریف پڑھ رہے ہوتے تھے اور درمیان ایک مختصر صورت کے ساتھ بیٹھے نظر آتے۔ نیچے مصلی رکھتے تھے۔

پانچویں خدمت: ختم صبح و شام وہی پڑھایا کرتے تھے اور ختم کی چادر اور دانے ان کے پاس رہا کرتے تھے۔ اور روزانہ حضرت اقدس رحمۃ اللہ علیہ کے جو مرید ہوتے تھے، ابتدائی تلقین کے بعد وظائف یہی سمجھایا کرتے تھے۔

معاوضہ: لیکن معاوضہ کیا تھا صرف ایک روٹی اور وہ بھی سادہ جو لنگر سے ملے یا خوشنودی حضرت اقدس، اور حضرت رب العزت۔

قناعت: آپ کی تمام عمر قناعت پر گزری۔ کبھی کسی سے سوال نہ کیا اور کبھی کسی دوسری جگہ منتقلی کا خیال نہ آیا۔ ”یک درکیم و مکرم گیر“ کا نمونہ تھے۔

والدہ مکرمہ: ان کی والدہ مکرمہ تھیں۔ اور وہ ایک مدت زندہ رہیں۔ نہایت پاک باز عورت تھیں۔ اور مجسمہ طہارت تھیں۔ گرمیوں، سردیوں برابر نہا کر تہجد ادا فرماتی تھیں۔ اور اس جگہ کے نیچے رہتی تھیں جس پر اس کے بیٹے مولوی شاہ عالم رہتے تھے۔

میاں صاحب کی شادی بھی میاں صاحب عبداللہ صاحب مرحوم درویش مقیم آستانہ کی لڑکی سے ہوئی تھی لیکن بھاؤنہ ہونے کی صورت میں علیحدگی اختیار کر لی گئی۔



ایک واقعہ: ایک دفعہ میاں شاہ عالم صاحب بہت سخت بیمار ہو گئے۔ اور لاچاری کے عالم ان کی والدہ صاحبہ نے حضرت اقدس کی خدمت میں حاضر ہو کر دعا کی درخواست کی۔ آپ نے فرمایا۔ میاں شاہ عالم صاحب کی عمر تو ختم ہو چکی ہے۔ لیکن تمہاری اپنی عمر زیادہ ہے اگر تم اسے اپنی عمر سے کچھ دے دو تو تمہارے لڑکے کی عمر بڑھ سکتی ہے۔ چنانچہ انہوں نے عرض کیا۔ میں اپنی تمام عمر دیتی ہوں۔ چنانچہ میاں صاحب تند رست ہو گئے۔ اور آخر ایک مدت کے بعد والدہ کا انتقال ہو گیا اور غالباً ۱۳۲۱ھ تک زندہ رہے نور اللہ مضمونہ بیربل ہی میں حضرت کے والد بزرگوارؓ کی خانقاہ کے مغرب جانب میاں شاہ عالم کی قبر ہے۔

تیسرے خادم: میاں فضل دین صاحب سکنہ نورخانے والے ہیں۔ جنہوں نے اپنی تمام زندگی حضرت اقدسؐ کی خدمت میں گزار دی۔ جوانی میں آئے۔ ان پڑھتے۔ حضرتؐ نے کسی سالک کو کہا کہ ان کو توجہ دی جائے۔ جو عمولات نقشبندیہ میں ابتدائی طالب کے لئے اکثر قلب چلانے کے لئے دی جاتی ہے۔ چنانچہ جب توجہ ہو چکی، تو حضرتؐ نے دریافت فرمایا۔ کچھ فضل دین کو اثر ہوا۔ عامل نے عرض کیا۔ جی ہاں۔ اونگھ بھی آئی اور وہ گرے بھی۔ اتنے میں فضل دین بول اٹھے، یہ کیا فائدہ ہے۔ یہ تو گاہی پر جب میں بیٹھتا تھا۔ اونگھتا بھی تھا۔ اور گرتا بھی تھا لیکن یہ باوقار خادم اپنی سادگی میں رہے اور اپنی خدمت میں بلا تردید اور پس و پیش اپنی خدمت چارہ لانے کی نبھاتے رہے۔ جب عمر زیادہ ہو گئی تب بھی ایک آدمی اور خمر کو لے کر چلے جاتے تھے۔ اور یہ خدمت برابر دن

بھر کرتے رہتے۔ لیکن کسی سے کوئی شکایت نہیں۔ حضرتؐ کی زندگی میں ان کی وفات ہوئی اور وہیں دفن ہوئے انا لله وانا الیہ راجعون۔

ایک عنایت: بعض وقت صاحب طریقت کو تنگیاں آ جاتی ہیں اور وہ مختلف ہوا کرتی ہیں ایک آزمائشی ہوتی ہیں اور ایک فطرتی، یعنی فطرت اللہ کے مطابق۔ آزمائشی وقت پر دور کی جاتی ہیں۔ اور فطرتی، ایک رحمت کا نمونہ ہو جاتی ہیں۔

کنوں جب نسل جوت کر چلایا جاتا ہے تو ان کو ہانکنے کے لئے گادھی پر بٹھادیا جاتا ہے تاکہ بیلوں کو ہوشیار رکھے اور نسل خیال کریں کہ ہمارے سر پر کوئی ہے۔

مثلاً میرے والد صاحبؓ کے پاس کچھ عرصہ مویشیوں کا خدمتگزار کوئی نہ رہا اور آپ کو سخت تکلیف ہو رہی تھی۔ یہ تکلیف کئی ماہ رہی۔ اگرچہ اس کے لئے باقاعدہ تودعہ نہیں ہوتی لیکن بے اختیار تنگی میں توجہ الی اللہ ہو جاتی ہے، چنانچہ جب آپ کو یہ تکلیف زیادہ محسوس ہونے لگی تو خواب میں ایک آدمی دکھایا گیا۔ اور کہا۔ یہ آپ کی خدمت کے لئے۔ چنانچہ جب صبح ہوئی تو وہی آدمی آگیا۔ جسے حضرتؐ نے پہچان لیا۔ قدرت خدا ایسے وفادار رہا کہ کسی کی باتوں میں نہ آیا۔ آخر وہیں خدمت گزاری میں فوت ہوا۔ اس شخص کا نام راجبہ تھا اور بھیرہ کے قریب کا رہنے والات تھا۔ پھر وہ گھر نہیں گیا اور وہیں دفن ہوا انا لله وانا الیہ راجعون۔

ایسے ہی میاں فضل دین، اللہ کے عنایت کردہ خادم تھے۔ پھر وہ عمر بھر

گھر نہیں گئے۔ حالانکہ آٹھوں کوں پران کا گھر نور خانیوں والا تھا۔

میاں کرم دین صاحب: مولوی کرم دین صاحب آپکے چوتھے ایسے خادم



ہیں، جن کا ذکر ضروری ہے۔ وہ بچپنے میں آئے، ختنہ بیربل میں حضرت اعلیٰ نے عمر بلوغت میں کرایا۔ یہ بچے تھے۔ اپنی پیشکاری میں انہیں حضرتؐ نے رکھا۔ ہر وقت حاضر رہتے تھے۔ چھوٹے کام مثلاً وضو کرانا، مصلی صاف کرنا۔ کسی کو بلاانا، گھر میں کوئی پیغام کرنا، بیماری کی وجہ سے پاؤں کی پلیاں اکثر گھنی، تیل سے ملا یا کرتے تھے۔ وہ وقت ناوقت ملنا، عموماً دوپھر کے وقت قیلولہ کے وقت آپ کا معمول تھا۔ غرض حاضر باشی منصب پر تھا۔ بچے تھے۔ گاہ گاہ حضرتؐ نماق بھی کر لیا کرتے تھے۔



حالانکہ آپ نے عمر بھر کسی بالغ آدمی کے ساتھ کھل کر بات نہیں فرمائی۔ ہمیشہ خاموشی فطرت رہی۔ اس خدمت میں بیچارے وہ کیا پڑھتے۔ گو حضرتؐ نے ضرور کسی کے حوالہ کیا ہو گا۔ لیکن پچے تھے۔ اسی خدمت میں یاد دہانی میں وقت گزر گیا۔

آخر گھر سے بلاوا آیا۔ جن کے والد بزرگوار کی بیعت بھی حضرت اقدسؐ سے تھی۔ تو حضرتؐ نے اجازت بخش دی اور وہ گھر گئے۔ کوئی ختم قرآن کا موقع آگیا اس میں اس کو بھی لے گئے۔ لیکن انہوں نے پڑھا ہوتا تو پڑھتے۔ یہ خاموش بیٹھے ہیں۔ باپ نے کہا تم بھی پڑھو۔ اب کیا تھا خاموشی۔ آخر دوسرے تیرے دن لے کر پھر وہ حضرت اقدسؐ کی خدمت میں حاضر ہوئے۔ عرض کیا کہ اس نے تو کچھ یہاں آپ کی خدمت میں نہیں پڑھا۔ آپ نے حسب انداز فرمایا۔ ہاں پھر وہ رخصت ہو کر گھر آگئے اور حضرتؐ نے ان کو فرمایا سورہ دہریا د کر۔ چنانچہ سورہ دہر پڑھا کر حضرتؐ نے دستار منگائی اور سر پر باندھی، اور رخصت فرمادیا۔ پھر گھر میں آیا تو ان کے والد حیران رہ گئے۔ لیکن پھر جس موقع پر جاتے یہ سورہ دہر پڑھ کر میدان فتح کر جاتے اور موقع پر مبارک ملتی، اصل سرمایہ علمی تو یہی سورہ دہر کی حفظ اور نہیں لیکن اس کے بعد پڑھنے لکھنے لگ گئے شعر بھی پنجابی میں کہتے ہیں۔ لیکن جہاں جاتے ہیں، مجلس کا سہرہ بن جاتے ہیں۔ ویسے ملنے ملانے اور خدمت گزاری کے کامل مردم شناس ثابت ہوئے۔

چند سال کے بعد حضرتؐ سے رخصت ہو گئی اور گھر میں مختلف مواضعات میں امام باعزت رہے۔ اور حضرت اعلیٰؐ کے بعد میرے والد قبلہ و کعبہ



کے ایسے خدمت گزار ثابت ہوئے۔ جیسے حضرتؐ کے تھے۔ بلکہ اس وقت سے بڑھ کر۔ کیونکہ اب رشد آگیا تھا اور جوع الی اللہ بھی پیدا ہو گیا تھا۔ سفر میں اکثر ساتھ ہوتے تھے اور تمام قلمدان وزارت ان کے پاس ہوتا تھا۔ جو چاہتے کرتے اور کراتے۔

آپ کے وصال کے بعد میرے ساتھ بھی ویسے گزار گئے جیسے ایک خدمت گزار حقیقی یا ایک مخلص جانباز گزارتا ہے۔ سفر و حضر میں یہ ساتھی رہے اور ہر کام اور شغل میں میرے مدد رہے۔ حضرت میاں صاحبؒ کے غلامی کے وقت بھی میرے ہمراہ سرہند شریف آرہے تھے۔ اور دوسرے دن میری خبر لینے کے لئے شرق پہنچ کر شرف زیارت سے مشرف ہوئے۔ آپ نے بہت مہربانی فرمائی۔ ایسے ہی شاہ ابوالخیر دہلویؒ کی خدمت میں حاضر ہوئے تو آپ نے بھی ان پر بہت شفقت فرمائی۔ غرض جس ولی اللہ اور عارف باللہ کی خدمت میں حاضر ہوئے۔ حضرت اعلیٰ کی خدمت گزاری کی وجہ سے یاد آئی صلاحیت کی وجہ اکثر بزرگوں کی نوازش سے سرفراز ہوئے۔

لیکن عجب معاملہ ہے۔ تکمیل و طہانیت کامل نہیں۔ روئے دھونے میں اور خوفِ الہی میں ان کا دوسرا کوئی نہیں۔ محبت پیر خانہ میں یگانے ہیں۔ میرے بچوں اور بچوں کے بچوں سے بھی وہی محبت و اخلاص ہے جو اپنے مرشد کامل کے ساتھ اب سات پشتی خادم ہے اور ہر ایک سے اخلاص۔ چھوٹے بچے عمر مرتضی، برخوردار سعید احمد کے ساتھ بھی خاص انس ہے اور تمام خانوادے کے دعاگو۔

یک طرفہ استعداد ہے۔ استعداد کلی نہیں ورنہ ان کی خدمت کے مقابلہ
یہ اونچ ملک طریقت پر ہوتے۔

اکثر الجھ جاتے کہ اس خدمت گار بوڑھے کو کچھ نہیں ملا۔ دوسرے جیت
گئے۔ لیکن یہ نہیں جانتے۔ یہ دولت کبی صرف نہیں مؤہبۃ عظیمی کو اس میں
برداخل ہے۔ قرآن حکیم کا فیصلہ خود ہے۔ واللہ یختص بورحمته من یشاء
اب وہ بوڑھے ہو چکے ہیں۔ اسی توے سے زیادہ عمر ہو جکی ہے اور میرے کہنے پر
وہ اپنے گاؤں پنڈی لالہ ضلع گجرات میں بوریا بچھا کر بیٹھ گئے ہیں۔ اللہ تعالیٰ اپنی
رحمت سے انہیں سرفراز فرمادے اور استقامت بخشے۔

اصل میں اللہ تعالیٰ کی رحمت واسع تو ان پر اتنی ہے، جتنا ہمارے
دشمنوں میں سے کسی پر نہیں۔ لیکن وہ رحمت، دولت و فضل کو خیال کرتے ہیں۔
مسنید دولت کے ڈھیروں سے بھری ہو اور الفقر فخری کی طرف توجہ نہیں کرتے۔
جو خاتم النبین رحمتہ العالمین صلی اللہ علیہ وسلم نے طلب فرمائی
اور جس پر آپ نے زندگی بس فرمائی۔

توجہ: اور حضرت اعلیٰ " کی اس طرف توجہ نہ تھی۔ کہ کچھ طلب نہ تھی۔ اگر تھی تو
صرف رضاۓ مولیٰ اور بس۔ میں نے بہت کم بزرگ اس رضا و تسلیم کے دیکھے۔
اللہ تعالیٰ کی لاکھ لاکھ ان پر رحمتیں ہوں وہ اپنے نمونے کے آپ نمونہ تھے نور اللہ
مرقدہ۔

۸۲-۸۵۔ کاسن ہو چکا، لیکن ابھی وہ محبت کا اول دن ہے کہ

ذرالپٹ کے روؤں تیرے سگ آستاں سے
آتے تو آنسوؤں کی بارش ہو رہی ہوتی ہے۔ جاتے ہیں تو آنسوگر ہے ہوتے
ہیں۔ سچ تو یہ ہے کہ کامل فقر کا ڈسائبے اثر بھی نہیں ہوتا۔ عمر بھر زہر چڑھتی رہتی
ہے۔ جسے مارِ محبت نے ڈسا ہو۔

ایک واقعہ: سندھ کے ایک بزرگ کا ایک جوان مرید ہوا۔ آپ نے تلقین فرمائی۔
جو ان تھا، بھول گیا اور آوارہ ہو گیا۔ کسی نے اس کی حضرت صاحب سے شکایت
کی۔ ایک دن وہ حاضر ہوا تو آپ نے دریافت کیا۔ کچھ اثر بھی بیعت کے بعد
ہوا۔ کہا کچھ نہیں۔ صرف ایک دوبار آپ خواب میں آئے۔ فرمایا۔ سانپ کے
ڈسے کو ایک دن زہر چڑھ جائے گا۔

پیر صاحب تو وفات پا گئے۔ لیکن کچھ سالوں کے بعد اس کا حال بدل
گیا۔ آخر یادِ الہی میں ایسے مصروف ہوئے کہ آخر ایک دنیا کے مقتدی ہو گئے
اور پیر صاحب کا فرمودہ صحیح ثابت ہوا اور وہ ان کے سجادہ پر بیٹھے۔

ہمارے حضرت کی نظر بھی پرستا شیرتھی۔ جس پر پڑی آپ کے فقر کے
سامنے سرخم ہمیشہ رکھا۔ اسے فائدہ یا فیض پہنچا ہو یانہ، لیکن آپ کے فقر کا کوئی بھی
منکر نہیں ہوا اور نظر بھی خطانہ گئی۔

نہیں فقر و سلطنت میں کوئی امتیاز ایسا
یہ سپاہ کی تغ بازی، وہ نگاہ کی تغ بازی

فقر اتنا بلند ہوتا ہے جتنا انسان خود بلند ہوتا ہے، سفلہ جذبات جتنے کم

ہونگے اتنی ترقی علوی جذبات میں ہوگی اور ملا اعلیٰ کے ساتھ مناسبت پیدا ہوگی۔ محبت سفلی کم ہوگی تو محبت علوی بڑھے گی۔ مناسبت تمام اور استعدادِ کامل یہی ہوتی ہے کہ جذباتِ عالیہ مکمل ہوں۔ اور جذباتِ سفلی یا تو ہوں ہی نہیں یا آب کر بے جان ہو جاویں۔

میاں چراغ دین صاحب: میاں چراغ دین صاحب موچی سکنہ گوٹ مغرب نہایت صالح جوان تھے۔ جوانی کے ایام میں حضرتؐ سے تعلق ہو گیا۔ تقریباً تیس سال متواتر اندر ہر راتوں میں بھی اور بارش بھری سیاہی میں بھی وہ برابر رات کو شام کا کھانا کھا کر عشاء سے پہلے جب حضورؐ کھانا کھا رہے ہوتے تو آجاتے تھے اور صبح کی اذان پر گھر چلے جاتے تھے اور صبح کی نماز اپنے گاؤں میں ادا کرتے تھے۔ رات بھر کی خدمت مثلاً عشاء کا وضو، بستر، چابی اور پیاں لمنا ایک معمول ہو گیا تھا۔ ایسے ہی سحری کے وقت گرم و سرد پانی مہیا کرنا، وضو کرنا ان کی خدمت میں تھا۔ ان کے ساتھ روشن کمہار بھی اکثر آیا کرتا تھا۔ یہ خدمت انہوں نے ایسی نبھائی کہ کبھی خلل نہ آیا۔ حضرتؐ کی وفات کے بعد وفات پائی۔ کوئی اولاد نہ تھی۔ اللہ تعالیٰ ان پر رحمت برسائے، خاموش اور خدمت گزار خادم تھے۔

میاں جیون: ایک دوسرے موچی میاں جیون کو تھی کے رہنے والے تھے۔ بڑے جوان تھے اور قد اور جسم بھی اچھا خاصہ تھا۔ آپ کے مخلصین میں تھے جمعہ کو آیا کرتے تھے۔

حاجی فتح خان صاحب: سردار شیرخان[ؒ] کے بھتیجے، حاجی فتح خان صاحب جوانی کے عالم میں حضرت[ؐ] کے بیعت ہوئے۔ لیکن یہ ایسے مرید ہوئے کہ صورت دیسرت کا نقشہ حضرت قبلہ جیسا ہو گیا۔ دور سے دیکھنے والا ہمیشہ یہ سمجھتا کہ حضرت اقدس آرہے ہیں۔ فنا فی الشیخ کے نمونہ تھے۔ گوریں تھے۔ ذکر و فکر اور عبادت و طہارت، چال ڈھال میں غرض نقش میں حضرت کا نقشِ ثانی تھے۔ جمعہ کے روز آیا کرتے تھے۔ اس زمانے گھوڑے گھوڑیاں بہت عمدہ، رئیس رکھا کرتے تھے۔ ہمیشہ راستے سے گھوڑی واپس کر دی جاتی تھی اور ہر جمعہ بیربل شریف حضرت[ؐ] کی اقداء میں ادا کرتے تھے۔ اور عصر کی نماز سے فارغ ہو کر خانقاہِ معلیٰ سے پاپیادہ چل دیتے تھے۔ اور خادم پھر راستے میں گھوڑی لے کر پہنچتا۔ حاجی صاحب نے کئی بار حج بیت اللہ کے مصارف کی پیش کش۔ حضرت[ؐ] کو کی اور حضرت اعلیٰ اللہ تعالیٰ پیر و مرشد کی خدمت میں حاضری کی اجازت چاہی تو آپ نے فرمایا طلباء کہاں جائیں گے اور یہ خدمت کیا ج سے کم ہے اور آپ کا یہی ج ہے۔

اصل تو یہ کہ آپ پر حج کبھی بھی فرض نہیں ہوا۔ جو آتا تھا لنگر میں صرف ہو جاتا تھا۔ کچھ بچتا تھا تو کتب خرید کر لی جاتی تھیں۔ رہا سہا عمارت مساجد پر خرج ہو جاتا تھا۔ حضرت اعلیٰ نور اللہ مرقدہ کا یہی خیال ہو گا جب فرض نہیں تو پھر یہ تمام رونق دینی کیوں ختم کر دی جاویں۔


حاجی صاحب کے دو بھائی اور بھی تھے۔ ایک کا نام شیر محمد، دوسرے کا



نام گل محمد تھا۔ دونوں صوم و صلوٰۃ کے پابند اور پورے دیندار تھے اور دنیاوی امور وہی سرانجام دیتے تھے۔ حاجی صاحب کے ذمے گھر میلو انتظام تھا اور کرتے دھرتے حاجی صاحب ہی تھے۔

سردار گل محمد خان: اللہ اکبر حضرت کا کیا تصرف تھا۔ ہر مرید خواہی کسی زندگی گزارتا رہا ہو لیکن آخر کچھ وقت ایسے وسائل پیدا ہو جاتے تھے، کہ اس مرید کی زندگی کا رخ بدل جاتا تھا۔ ایک نہیں، سینکڑوں میں نے دیکھے۔ سردار گل محمد خان بھی ان میں ایک نمونہ یادگار ہیں۔

حضرت اعلیٰ کو وفات پائے کئی سال گزر گئے اور دونوں بھائی بھی گزر گئے۔ سردار گل محمد خان اپنے کروڑ فریں مانپنے مقام پر پہنچ چکے تھے کہ اچانک دربار رسالت میں حاضری کا شوق غالب ہو گیا۔ انگریز کا زمانہ۔ پیسہ نکالے جانے کی کوئی پابندی نہ تھی۔ پیسہ روپیہ کی بڑی قیمت تھی۔ سنا ہے دس روپیہ لے کر سردار صاحب نے چلنے کا ارادہ کیا۔ اور روانگی سے پہلے وہ حضرت اقدسؐ کے روضہ پاک پر حاضر ہوئے۔ خاندان کے سربراہوں کو بھی روضہ اطہر پر لائے۔ ان کا بڑا بیٹا فیض محمد بھی ہمراہ تھا۔ یہ بندہ بھی اپنے والد مرحوم کے قائم مقام موجود تھا۔ دعا کرائی۔ اور ہماری موجودگی میں بیٹے کو کہا کہ میں نے حضرتؐ کی بیعت دیکھی نہیں کی۔ بلکہ بہت کچھ دیکھ کر کی۔ یہ میرے پیر تھے۔ اور یہ ان کے صاحزادے ہیں۔ میں ہمیشہ ایک پلٹ نہوں سے لنگر کو دیا کرتا ہوں۔ زیادہ نہ ہوتا یہ خدمت کرتے رہنا پھر فرمایا کہ آخری نماز جنازہ حضرت میں بھی ہم آپ کی



کرامت سے شامل ہوئے۔ سردار صاحب اپنے برادری سردار کے قتل میں ملزم ہو کر حوالات تھے۔ حضرت کورات خواب میں دیکھا اور صحیح شیخ نے ان کو بری کر دیا اور رہائی کے بعد سید ہے بیربل پہنچے۔ جبکہ آپ کے جنازہ کے صفوں قائم ہو چکے تھے تو ان سواروں کو گھوڑے دوڑاتے دیکھا اور چند منٹ کے لئے جنازہ کی نمازوں کی آخروہ آئے۔ نماز جنازہ میں شریک ہوئے۔

خود سوچئے جن لوگوں نے اپنے مشاہدے میں وہ کچھ دیکھا ہو جو عقل سے بلند ہے اور جس میں قدرتِ الہیہ کے ظہور کے سوا کوئی دوسرا ذریعہ خیال نہ کیا جاسکے۔ تو ان کے عقائد اور ان کے خیال کو کوئی دوسری طرف کیسے پلٹ سکتا ہے۔ جو لوگ طریقت کے قائل نہیں اور بیعت کو ایک فضول غیر دینی رسم خیال کرتے ہیں۔ وہ یہ نہیں دیکھ سکتے کہ اصل دین کی بنیاد تو بیہتر سالت پر تھی۔ جب رسولؐ جانتے تو رحمت کے دروازے کھلتے۔ کفار پر کیوں نہ کھلتے۔ وہ رسالت کے تسلیم کرنے سے انکار کرتے۔ ہاں بیعت کا اختیار کرتا۔ رسالت اور نائب رسالت کے سامنے جھکنا، یہ بھی تو فضل اللہ سے ہوتا ہے۔

حاجی صاحب فتح خان کی لڑکی: حاجی گل محمد خان کے ہمراہ حاجی سردار فتح خان کی لڑکی بھی حج پر گئیں۔ وہ ایک مدت سے بیوہ تھیں۔ اپنے خاندان میں شادی ہوئی تھی۔ جوانی کے عالم میں ہی بیوہ ہو گئیں۔ قدرتِ خدا جب واپسی پر جدہ پہنچیں تو بیمار تھیں۔ روزانہ دعا کیا کرتی تھیں کہ اللہ تعالیٰ مجھے اس سرز میں میں دفن کرائے۔ آخر روانگی سے پہلے ان کی وفات ہو گئی اور جدہ شریف میں دفن ہونا



نصیب ہوا۔

انجام سردار گل محمد خان: ادھر سردار صاحب جب حج سے واپس ہوئے تو رستے میں ہی بیمار ہو گئے اور گھر بیماری کی حالت میں پہنچے اور تقریباً چھ سال ساں بیمار رہنے کے بعد ایک خالص بندہ اللہ تعالیٰ ہو کر دربار خداوندی جانا نصیب ہوا ان لہ وانا الیہ راجعون۔

صحبت کا اثر: صحبت صالح تر اصالح کند

صحبت طالع تر اطالع کند

سردار صاحب کی زندگی میں ان کے بڑے صاحزادے کو صحبتِ اہل تشیع ہو گئی اور وہ شیعہ ہو گئے اور اس کے زپراثر باقی بھائی بھی تمام شیعہ مذہب میں داخل ہو گئے۔ جب جنازہ سردار صاحب پر گئے تو عجب مخصر تھا۔ ان کے بڑے تعلق تھے اور وہ اکیلے سنی تھے۔ لیکن کوٹ (ان کا گاؤں) پر شیعہ اثر غالب ہو چکا تھا۔ ایسے حال میں ہمارے جیسے علماء کا وہاں جانا بڑا مشکل تھا۔

لیکن میرے چھا صاحب اور دیگر گئے اور جنازہ کے بعد قل کی رسم پر بھی گئے۔ مجھے بھی کہا گیا۔ میں نے کہا اب ہماری وہاں قیمت نہیں بلکہ وہ ہمیں اپنی رسائی خیال کریں گے۔ چنانچہ بات وہی ہوئی کسی نے ہمارے بزرگوں کی طرف کوئی خاص توجہ نہ کی۔

ایک مدت کے بعد پھر اب خدا کا فضل ہے کہ وہ لوگ اگرچہ بعض دوسرے مذہب میں داخل ہیں لیکن ہمارے خاندان کو عزت کی نگاہ سے دیکھتے



ہیں اور جانتے ہیں کہ ان کا گھر ایک دینی مرکزی حیثیت رکھتا ہے۔

آفتاب ولایت: جب آفتاب ولایت نصف النہار پر ہوتا ہے۔ تو اس کی روشنی اندر ہیری کو ٹھڑیوں میں بھی چلی جاتی ہے۔ کوئی جگہ اس کی روشنی سے خالی نہیں رہتی یہی حال ہمارے حضرت اقدسؐ کے عروج ولایت کا تھا۔ علاقہ تمام آپ کے زیر نگیں تھا۔ ایک طرف سے لوگ آتے تھے۔ دوسری طرف سے جھولیاں بھر بھر کر نکلتے۔

اسی کوٹ بھائیخان کے خاندانِ ریاست کا یہ حال تھا۔ بچے، جوان، بوڑھے سب کے سب کا تانبا بیربل کے راستے لگا رہتا تھا۔ یاتوک رجل لا وعلیٰ کل ضامر یابین من کل فج عمیق اس کے گرد اگر درستوں میں گزر ہے پڑ گئے تھے۔ یعنی گزرگاہ گزر کی وجہ سے پست ہو گئے تھے۔

طریقت کا پرتو: پھر طریقت کا پرتو بھی عجیب ہے۔ جب یہ اونچ پر ہوتا ہے اور تمام پریکس اس روشنی پڑتی ہے تو شاہ و گدا کی تمیز اٹھ جاتی ہے۔ نہ خود سرکار کے کوئی مخصوص انداز رہ جاتے ہیں۔ نہ ناظرین کو اپنے حقوق میں کچھ تفاوت نظر آتا ہے۔ یکسانیت اور موزونیت نظر آتی ہے۔

تواضع کا نمونہ: حاجی سردار فتح خان صاحب کا ذکر گزر چکا ہے کہ وہ جمعہ ادا بیربل شریف کیا کرتے تھے اور گاہ گاہ سواری کے بغیر تعظیماً چلے آتے تھے۔ ایک بوڑھا کمہار نذر نامی بھی وہاں سے آیا کرتے تھے۔ اور دنیا دیکھتی تھی کہ سردار صاحب اس کی لاخی پکڑے ہوئے چل رہے ہوتے تھے۔ نوکر ساتھ ہوتا بھی تو یہ

خدمت الہبیہ خود سر انجام دیتے تھے۔

تواضع زگردن بلند اس نکوست

گدا گرتا وضع کند خونے اوست

مولوی غلام محمد صاحب: مولوی غلام محمد صاحب نے بیربل ہی پڑھا، لکھا۔

لیکن خط نہائت عربی، فارسی کا اچھا تھا۔ حضرت "کے تحریرات مسودہ جات اور فتویٰ جات کو اکثر وہی نقل کرتے تھے۔ خط واضح موتیوں کی طرح تھا۔ اب بھی میرے

والد رحمۃ اللہ علیہ کے اکثر بیاض پران کے نقول ملتے ہیں۔ خود خوش شکل تھے اشعار کہتے ہیں۔ شاہ پور بھیرہ سڑک پر عمر بھر میل کی تمنا اور انتظار رہی۔ ابکش شوق

میں آکر ریل کے لئے بھی اشعار لکھ دیتے تھے اور کئی نظمیں بھی مسائلِ دین پر لکھی تھیں۔ دوسرے تیسرا دن ضرور آیا کہتے تھے اور اپنی خدمت اور فریضہ ادا کر کے حضرت "کی خوشنودی حاصل کرتے۔ میرے والد " کے ساتھ اُنس و محبت تھی۔

اکثر بوجہ استادی شاگردی تعلق ان کے زیرِ دامن بیٹھے رہا کرتے تھے۔

مولوی قمر الدین صاحب: مولوی قمر الدین صاحب والد بزرگوار مولوی

عبدالرسول صاحب مصنف "انوار مرتضویہ" اچھے خاصے مولوی تھے۔ صدر شاہ پور

المعروف چھاؤنی میں نقول ایجنت تھے۔ کیونکہ یہ اس وقت صدر ضلع تھی۔ بکھر

شہر کی آبادی بڑے زمینداروں سے پڑھے اور زمانے کے مطابق وہاں شادیوں پر

رٹڈیاں (رقاصہ) لانا ایک عادت ہو گئی تھی۔ مولانا کی تمام عمر اسی جہاد میں گزر گئی

اور بڑے بڑے زمینداروں کے مقابل ہو جاتے تھے۔ اور وہ کچھ کہتے جو وہ سننا



پسند نہ کرتے تھے۔

ہمیشہ حضرت اقدسؐ کو ایام تعطیلات سرما (کرسس ڈے) بڑے دنوں میں اپنے گھر لے جاتے تھے۔ چونکہ اکثر مولوی صاحب کی برادری بھی خادمِ سرکار تھی اس لئے کئی دن نہایت ملکف دعوتوں اور شان و شوکت سے دین اور طریقت کی خدمت سرانجام دیتے تھے۔ اور زری دار جو تے مبارک پیش کرتے تھے۔ آپ کا بزر پاپوش خاص طور پر ایک خاص موچی سے زری دار بنا کر لایا کرتے تھے۔ حضرت اقدسؐ اپنے مرلي اور استاد حضرت لہی کی سنت کے مطابق بزر زری دار جوڑا پہنا کرتے تھے۔ غرض حضرتؐ کے صاحبزادوں تک کپڑے اور خلعتیں پیش ہوتی تھیں۔ اور یہ ایام بکھر کے موضع کے لئے بہار کے ایام گنے جاتے تھے۔ مولانا کے تمام رشتہ دار خصتوں میں بکھر آجاتے تھے اور بڑے تزک و احتشام سے یہ دن اپنے پیر کی خدمت میں گزارتے تھے۔

مستقل خدمت: حضرتؐ کی محبت کا یہ حال تھا کہ ہر آن اور ہر گھری حضرت اقدسؐ کی محبت ان کے الفاظ ان کے حرکات سے پہنچتی۔ گین کر لیا مگزارتے تھے اور جب اتوار آتا تو آپ ایک ڈبہ۔ (نقل حضرت اقدسؐ) ہاتھ لئے ہوئے چہار مدن چڑھے پہنچ جاتے تھے۔ حضرت اقدسؐ بھی ضمی پڑھ کر فارغ ہوتے۔ یہ جاتے ہدیہ پیش کر دیتے اور حسب محبت عرض معروض شروع کر دیتے اور تقریباً ۳ بجے شام اجازت لے کر گھر آ جاتے۔ یہ معمول اتنا پختہ تھا کہ بہت کم قضا ہوا ہوگا اور عمر بھر گزار گئے۔



نُقل: یہ ذہبہ چائے کے لئے لایا کرتے تھے۔ حسب پسند حضرت ”گاہ بالوشائی اور گاہ ہے گلاب جامن، عرض موسم کے مطابق شیرینی اس میں ہوتی۔ آپ ”چائے سادہ“ بلا دودھ استعمال کرتے۔ اور خادم باہر ہی جمرے کے سامنے پکاتا۔

ایک کرامت: ایک بہت بڑے بزرگ اس علاقہ میں سالانہ آیا کرتے تھے اور علاقہ بھر میں دعویٰ میں بہت بڑی ہوتی تھیں اور بہت خلقت کا انبوہ ان کے ساتھ ہوتا عروجِ کامل تھا۔ اطراف سے بھی عوام و خواص زیارت کے لئے حاضر ہوتے۔

ایک بار ان کی دعوت ایک بڑے زمیندار نے کی اور بہت بڑی دعوت کی۔ حضرت مولوی صاحب میں حسد کا مادہ بہت زیادہ تھا اور اپنے پیر کے سوا کسی کو دیکھنا تو گیا دوسرے کے دیکھنے پر بھی حسد ہوتا تھا۔

حاضر ہوئے تو پہلے نہیں شکایت کی کہ فلاں آئے تھے۔ اور اشوبشونے دعوت کی تھی۔ اشو اللہ بخش اور بشو خدا بخش کا حقارنا محقق تھا اور کہا۔ دنیا الٹ گئی۔

معلوم نہیں کیا ان کو ملتا ہے۔ حضرت ”نے فرمایا، بہت خلقت تھی۔ کہاں تھی بہت۔ مولوی صاحب کی پریشانی دیکھ کر فرمایا۔ ”اب وہ نہیں آئیں گے۔“

یہی حال: قاضی نلی والے یہاں بیان کرتے ہیں کہ جب نلی میں پیر صاحب تشریف لائے اور میں حضرت ”گی خدمت میں حاضر ہوا تو آپ نے دریافت کیا کہ تم بھی حاضر ہوئے۔ عرض کیا حضرت ”میں تو نہیں گیا۔ حضرت خوش ہو گئے۔ فرمایا شاباش، شاباش!! اب پھر نہیں آئیں گے۔ چنانچہ ایسے ہی ہوا۔ تمام علاقہ میں ان کی تشریف سالوں ہوتی رہی لیکن نلی کے کسی آدمی نے ان کو دعوت نہ دی



- یہ کیا تھا۔ وہی نسبت اویسی، ورنہ درویش کو کسی سے کیا تعلق۔ وہ تو سراسر محبت ہوتے ہیں۔ خصوصاً اپنی برادری سے۔ لیکن یہ نسبت محبت کو نہیں دیکھتی۔ یہ اپنی خودی میں سرست ہوتی ہے۔ اور قل هو اللہ احد اللہ الصمد بول رہی ہوتی ہے۔

آپ کے وصال کے وقت جب آپ کو بخار تیز ہو گیا تو مولوی صاحب کو خیال آیا کہ آپ کسی کو مجاز نہیں فرمائے اور یہ کمی واقع ہو رہی ہے۔ آپ بخار کی وجہ سے بے ہوش تھے۔ مولانا نے بعض اصحاب کے مشورہ سے حضرتؐ سے دریافت کرنا چاہا کہ فلاں کو اجازت آپ نہ معلوم بیماری کی وجہ سے یا حقیقتاً اجازت کے معنوں میں ”ہوں“ کے الفاظ سنائی دیتے تھے۔

غرض ایک گھری میں دس بارہ آدمی سے زیادہ مجاز گردان دینا، جس میں خوبی بھی شامل تھے اور ہر سہ صاحبزادگان۔

ظاہراً تو یہ بات بڑی بھلی معلوم ہوتی تھی لیکن نجیبہ وہ بہت بڑی خرابی کا باعث ہوئی اور مرکز خلافت نکرے نکرے ہو گیا۔ کوئی امتیاز حضرتؐ کے سجادہ کا نہ رہا۔ میرے والد ان پاک ہستیوں میں تھے جن کو کوئی خاص تعلق دنیا سے نہیں ہوتا اور کوئی خاص مقصد لے کر زندگی بسر نہیں کرتے اور حکم کے تابع ہوتے ہیں۔

حضرت قبلہ والد صاحبؐ حضرتؐ کے فرمان پر ہمیشہ تعلیم میں سرگرم رہے اور حضرتؐ کے بعد تمام خدمتِ علم آپ کے سپرد تھی۔ وہ رات دن اسی شغل میں رہا کرتے تھے۔ قوتِ لاموت کی طرح گزران تھی۔ کیونکہ زمین بہت تھوڑی لنگر کی تھی۔ جس میں سے پیداوار کا نصف تو لنگر کا شمار ہوتا تھا۔ بقیہ نصف حصہ کے چار



حصے کئے جاتے تھے۔ ہر سہ صاحبزادگان کے تین حصے اور خود حضور قبلہؐ کا ایک حصہ۔

تعویز گذرا بھی دوسرے بھائی کرتے تھے۔ کوئی خاص آدمی آ جاتا تھا تو دلایا کرتے تھے۔ یہ خدمت ان بے چھوٹے بھائی صاحب نے سنجاں لی تھی اور اس قدر انہوں نے ترقی دی۔ دنیا اتوار کوان کو گھیرے ہوتی تھی لیکن اس کا انجام یہ ہوا کہ مرکز ختم ہو گیا اور کسی کو مرکز کے ساتھ محبت نہ رہی۔ اس کے علاوہ کامل بزرگ بھی سب کچھ ہوتا ہے۔ وہ کسی دوسرے کے لئے کچھ نہیں جوڑتا۔ تمام عقیدت تمام مخلصین میں حضرت کی ذات کے ساتھ تھی۔ اولاد کے ساتھ کسی کو کوئی عقیدت نہ تھی۔ جو تھی وہ بھی امتیاز اٹھانے میں جاتی رہی۔ لیکن انجام کا رخود مولوی صاحب بھی مایوسانہ حالت میں حضرت بر ارج الدین صاحبؐ کی خدمت میں حاضر ہوئے اور اپنی تشنہ لبی کا ذکر کیا کہ سلوک طنبیں ہوا، جیسے پہلے لکھا گیا۔ حضرت اعلیٰ نور اللہ مرقدہ کو نسبت تکوینی کی وجہ سے طریقت پر کوئی خاص توجہ نہ تھی۔ وہ توجہ ڈالنے کو ایک عبث خیال کرتے تھے اور ایک کھیل۔

حضرت قبلہ بر ارج الدین صاحبؐ نے مولا ناکو تلقین فرمائی اور ذکر و فکر بتلایا۔ لیکن چند روز ہی گزرے تھے کہ سینہ سے خون آنا شروع ہو گیا اس کے بعد سخت بخار ہو گیا۔ اور حکم دیا کہ ان کو اپنے پیر بھائی قاضی صاحب نلی والے کے پاس پہنچا دیا جائے۔ آپ ڈیپ شریف متصل کفری بایام موسم گرام مقام فرمائے ہوئے تھے۔ چنانچہ وہاں پہنچے۔ قاضی صاحب نے وہاں سے بکھر پہنچا دیا۔

غرض وہ درد اپنے ساتھ لے گئے۔ وجہ یہی تھی کہ حضرتؐ کی غیرت



غالب تھی۔ جب کبھی کسی نے دوسری طرف توجہ کی تو بخار یا کسی دوسری صورت میں وہ نمودار ہو گئی۔ چنانچہ یہی واقعہ قاضی صاحب کے ساتھ ہوا۔ جس کی تفصیل دی جائیگی۔

میاں عبدالرزاق: میاں عبدالرزاق مرحوم بھی حضرت[ؐ] کے خاص خادموں سے تھے اور بہت عقیدت مند تھے۔ جلپانہ متصل چھاؤنی شاہپور میں امامت کرتے تھے۔ تین (۳) لڑکے تھے۔ بھوکے تھے اور عمر بھرا سی خیال میں رہے۔ اور کیمیا کے خیال نے انہیں کسی طرف کا نہ چھوڑا۔ ہم بچپن میں تھے گاہ گاہ ان سے سونے کا پوچھتے تھے۔ کہتے کہ سونا تو بن جاتا۔ صرف ساون میں رنگ بگڑ جاتا ہے۔ میں نے کہا کہ ہمیں ایسے ہی سونا دے دیا جائے۔ بن بنالیں گے اور ساون کے مہینے میں ہوانہ لگوائیں گے۔

بعض وقت ان سے حضرت اقدس[ؐ] خوشی بھی کر لیتے۔ ایک بار کسی نے میاں صاحب سے کہا کہ اگر فلاں رشتہ مل جائے تو میں گھوڑی دوں گا۔ میاں صاحب نے جوش میں یہ عرض گزار کر دیا آپ خاموش رہے۔ پھر کسی دن آپ خوش بیٹھے تو اچانک آپ نے میاں عبدالرزاق سے کہا کہ وہ گھوڑی والا کہاں گیا۔ عرض کی، موجود ہے۔ چنانچہ میاں صاحب نے اس کو اطلاع دی وہ آیا، حضرت[ؐ] نے تعویز دے دیا۔

قدرتِ خدا چند ایام میں اس لڑکی کی منگنی ہو گئی۔ وہ حاضر ہوا۔ عرض گزاری، آپ خاموش رہے۔ پھر اس کی شادی کی تاریخ مقرر ہو گئی۔ پھر عرض

گزار ہوا۔ خاموش رہے پھر بھی۔ اس دن حاضر ہوا جب شادی کے لئے بارات آئی ہوئی تھی اور عرض کیا۔ آپ نے جواب فرمایا۔ وہ لڑکی تیری عورت ہے جا۔

چنانچہ رات کو برات آئی۔ کھانا کھایا گیا۔ کھانے کے بعد کچھ آپس میں باتیں بھی ہوتیں تو فریقین میں اختلاف ہو گیا اور اس اختلاف پر لڑکی کا والد اٹھا اور اس نے اس آدمی کو بلا کر لڑکی کا نکاح کر دیا۔ اور اسی وقت اس نے رخصت کر دیا۔ برات جب صحیح تھی تو کاروان الٹ چکا تھا۔ پھر کیا تھا، خالی واپس گئی اور وہ میاں بیوی آباد ہوئے اور بچے پیدا ہوئے۔

میاں عبدالرزاق کے تین لڑکے تھے اور تینوں بیرونی شریف کے درس میں پڑھتے تھے اور کوئی بھی ان سے اچھا خاصہ مولوی نہ بن سکا۔ ان کا ایک لڑکا غلام رسول نامی تھا۔ جیسے جوانوں کا کام ہوتا ہے کسی زمیندار کی لڑکی کا انعام کر کے لے گیا اور ملتان چلا گیا۔ جلپانہ واحد ملکیت پٹھانوں کا تھا۔ میاں عبدالرزاق آئے اور ماجرا سنایا۔ التجا کی، سردار بڑا زبردست ہے پھر زمیندار قوم ہے وہاں رہنا محال ہے۔ دعا فرمائیں کہ غلام رسول بازو و واپس کر دے۔ آپ جو شیخ میں آگئے۔ اب پولی نہیں بننا (با فندہ نہیں کہلانا) یعنی باز و مت واپس کرنا۔

حضرتؐ کا کہنا کیا تھا کہ خود بخود آتش غصب شہنشہ ہو گئی اور بے منت غلام رسول زوجہ کو لے کر گھر آگیا اور کسی نے تعرض نہ کیا۔

غرض بے شمار واقعات ایسے ہیں کہ جہاں عقل ڈنگ رہ جاتی ہے اور قدرت خدا کے سوا کوئی چیز نظر نہیں آتی۔



باب ہفتہم

خلفائے مجاز

اب میں ان مخلصین حضرات کا ذکر کرتا ہوں جن کو مجاز خیال کیا جاتا ہے اور جن پر عوام کو اعتماد بزرگی تھا۔

قاضی غلام محمد صاحب شاہپوری: قاضی غلام محمد ساکن شاہپور شہر آپ کے ان مخلصین سے ہیں جن کو عوام و خواص حضرتؐ کے خاص الحاصل خادم خیال کرتے تھے۔ آپ کچھ لکھے پڑھنے نہ تھے۔ البتہ آپ کی ذات با برکات کے ساتھ بڑی عقیدت تھی۔ اگرچہ بلند اقوام سے نہ تھے لیکن عوام و خواص کے مرکز تھے۔

شاہپوری سید صالح بھی تھے اور ویسے دنیادار بھی تھے اور کافی خاندانوں میں تقسیم تھے۔ بعض شیعہ بھی تھے۔ ان کے علاوہ دوسری اقوام بھی مالک تھے۔ مثلاً محمد، لیکن قاضی صاحب کو تمام اچھے جانتے۔ تکلیف کے وقت ان کے پاس جاتے۔ شہر کے ہندوؤں میں بھی اعتبار اور اعتماد تھا۔ صاحب کشف بھی تھے۔ بعض وقت خصوصاً بارشوں کی بابت پہلے علم ہو جاتا تھا اور جمعہ کے روز اکثر حاضر خدمت ہو جاتے تھے۔

ایک جمعہ کو ضخیؑ کے بعد کئی بار فرمایا کہ قاضی غلام محمد نہیں آئے۔ عرض کیا گیا کہ ابھی تک نہیں آئے۔ گرمی کا موسم تھا۔ دوپہر کی کڑا کے کی دھوپ بھی۔ اذانِ جمعہ سے پہلے حاضر ہو گئے۔ جب پیش خدمت ہوئے تو حضرتؐ نے زیر

لب تبسم فرمایا۔ خبر ہو گئی تھی۔ عرض کیا جی حضور۔ درس قرآن شریف پڑھایا کرتے تھے اور ایک مسجد کی امامت بھی تھی۔ سال میں جب دورہ بکھر کا ہوتا تو اس مختصر درود میں قاضی صاحب اور سید نجف شاہ صاحب، اور دیگر مخلصین آپ کو شاہپور لایا کرتے تھے اور آپ کی آمد پر شاہپور کی رونق اتنی بڑھ جاتی کہ آدمی ہی آدمی نظر آتا اور ایسے معلوم ہوتا کہ تمام دنیا آپ کی غلام ہے۔

ایک بار کا واقعہ ہے کہ آپ بیمار تھے اور سوار نہیں ہو سکتے تھے۔ سید نجف شاہ صاحب کا طریقہ عرض گزاری عجیب تھا۔ گلے میں پٹکالہ کا لیتے تھے اور ہاتھ جوڑ کر عرض گزاری کرتے تھے۔ چنانچہ حضورؐ کی خدمت میں اسی طرح عرض گزاری گئی کہ آپ ہمارے گھروں کو رونق بخشیں۔ اور یہ وقت ہوتا تھا جبکہ ان کے بھائی گل محمد وغیرہ بھی تعطیلات کے لئے گھر آیا کرتے تھے۔ آپ نے بیماری کا عذر پیش کیا۔ لیکن شاہ صاحب نے عرض کیا کہ کشتی میں ہم آپ کو لے جائیں گے کیونکہ بیربل اور شاہپور دونوں کے بالکل قریب دریا بہتا تھا۔ وفات کے بعد بھی مخلصین با وفا کی طرح بیربل شریف آتے رہتے تھے۔

لیکن جیسے ذکر کیا گیا۔ آپ کی اولاد سے کسی کے ساتھ تعلق نہ تھا اور نہ ہی ان کو طریقت کے اہل خیال کرتے تھے اور نہ ہی سجادہ نشین کا خیال ان کو ہوتا تھا۔ ان کے نزدیک صرف حضرت اقدسؐ کی ذات ہوتی تھی اور بس۔ آپ کی وفات کے بعد قاضی صاحب نے وفات پائی۔ ان کے صاحبزادے محمد خلیل صاحب ان کے جانشین ہوئے اور ان کا عرس بھی کیا کرتے ہیں اور حضرت اعلیٰؐ کا بھی حسب عادت اپنے والد بزرگوار کی طرح عرس کیا کرتے تھے۔

خصوصی خدمت قاضی صاحب: جب کبھی آپ بیمار ہوتے تو قاضی صاحب پتہ چلنے پر فوراً حاضر خدمت ہوتے اور بول براز کی خدمت خود اپنے ہاتھوں سرانجام دیتے اور اکثر حضرتؐ جب کبھی بیمار ہوتے، بیماری طویل ہوتی اور اکثر دو دو ماہ بیمار رہتے۔ اکثر عارضہ اسہال کا ہوتا اور بہت زور سے۔

البتہ مرض الموت میں جبکہ حضرتؐ کو دو سال فانج رہا، حافظ قطب الدین خادم خدمت تھے۔

پیر سلطان سکندر شاہ صاحب خوشابی:

پیر صاحب بیرمل شریف کی درسگاہ میں میرے حضرت قبلہ والد صاحبؓ سے ہی پڑھتے تھے۔ ان کی تعلیم کا انداز معلوم نہیں کیا تھا۔ خوش شکل، خوش صورت اور خوش سیرت، رنگ گورا، قابل دید تھے۔ سراسر ممتاز تھے۔ تسمیہ کبھی ہوتا تو زیریب رہتا۔ ہمارے والد صاحب اور چچا صاحبان کے ساتھ محبت تھی۔ اور بیرمل سے واپسی پر حضرت بادشاہؓ کے روپے کے باعثے جانب ایک روپہ کے اندر بیٹھے قرآن شریف پڑھا کرتے۔ بعد میں برآمدہ عمدہ تیار ہونے پر برآمدہ میں تشریف فرماتے۔ بادشاہوں کی مسجد کی امامت پنجگانہ وہی ادا کرتے تھے۔ صبح نماز سے پہلے آتے اور عشاء کی نماز کے بعد گھر جاتے۔ دن بھر یہاں قیام رہتا۔ عام طور پر تعویذات والے ان سے تعویذ کرتے۔ اپنا وقت قناعت سے گزارتے۔ حتیٰ کہ یہ یاد نہیں کہ کسی دوست کو دعوت دی ہو۔ بلکہ خوشاب کے لئے جو مشہور ہے کشتی بھی تیار ہے روئی بھی تیار یعنی چلتے بن لیکن یہاں کچھ نہ تھا۔

ان کے صاحبزادے حکیم چن پیر صاحب کو مجھ سے بہت محبت تھی۔ وہ میرے بھائی اور حضرت قبلہ والد کے پاس پڑھا کرتے تھے۔ ویسے بھی ان کی خدمت اس درویش کے خیال میں رہا کرتی تھی۔ لیکن یاد نہیں پڑتا کہ جب وقت گزرنے کے بعد وہ مستقل زندگی بسر کرنے لگے۔ اور میں بھی اپنے گھر مستقل رہائش پر آگیا گاہ گزرتے ہوئے کھانے کیلئے کہا ہو۔ البتہ ایک دوبار چائے اور شربت کی دعوت ہوئی۔

بہر صورت فناعت ہی تھی اور کچھ آمد نی پیر صاحب کی نہ تھی۔ ایک عیال کے مالک تھے۔ جب آپ مرض الموت میں تھے تو میں آپ کے گھر عیادت کے لئے حاضر ہوا تو ایک تعویذ لینے والا بھی پاس تھا۔ فرمایا۔ وقت تو ٹھیک ہے۔ کبھی دس تعویذ لکھا کرتے تھے تو کوئی ایک پیسہ نہ دیتا تھا۔ اب اس شخص نے ایک تعویذ کے دس روپے دیئے ہیں۔ لیکن معلوم ہوتا، اب چھوڑتے نہیں۔ وہی بات ہوئی آپ کچھ وقت کے بعد وصال کر گئے۔

چہرہ عجب نورانی تھا۔ خاموش صفت اور دنیا سے بے تعلق حضرت قبلہ میاں صاحبؒ کی خدمت میں جب حاضر ہوا تو سب سے پہلے فرمایا۔ سکندر شاہ صاحب کا کیا حال ہے۔ میں تو ایک دفعہ امر ترجیحی ان کے لئے کے لئے گیا تھا۔ میاں صاحبؒ کو پاک دل اور پاک صورت کے ساتھ بڑی محبت تھی۔ جس کو اس حال میں پاتے اس پر وارفہ ہو جاتے۔ جیسے ہم حسن ظاہر پر پروارفہ ہو جاتے ہیں۔ اللہ اکبر!

میں وفات پائی اور اس برآمدہ کے ذریعہ جہاں آپ مصلیٰ پر بیٹھے قرآن



شریف اور وظائف پڑھا کرتے دفن ہوئے۔ انا اللہ وانا الیہ راجعون۔

قاضی عطا محمد صاحب ملی تحصیل خوشاب:

قاضی صاحب کے والد بزرگوار قاضی نور محمد صاحب ”جن کا سلسلہ نسب، خاندان گوبیہ اور خاندان علمائے جحاوریاں کے ساتھ ملتا ہے۔ وہ للة شریف حضرت غلام نبی رحمۃ اللہ علیہ سے تعلق رکھتے تھے۔ مرید خاص تھے اور ہمارے اقدسؐ کے پیر بھائی تھے۔ حضرت اقدسؐ کی درس گاہ چونکہ مشہور تھی، ساتھ ہی طریقت کا بھائی چارہ تھا۔ اپنے عزیز قاضی عطا محمد صاحب کو بھی بیربل چھوڑ آئے۔ میرے والد رحمۃ اللہ علیہ اس وقت صدر درس تھے۔ غرض جو کچھ پڑھا، وہیں پڑھا۔ مختی تھے لیکن طبع زیادہ تیز نہ تھی۔ حضرت اقدسؐ سے ہی بیعت ہو گئی۔ کچھ مدت آپ کی خدمت خاص میں رہے۔ مر وجہ نصاب کے پورے کرنے پر گھر چلے آئے۔ اور مشاغلِ دینی میں مصروف ہو گئے۔ حضرت صاحبؐ سے بڑی محبت تھی ایسے ہی حضرت کو بھی ان سے محبت خاص تھی اور خاص شفقت بھی۔

درس قرآن: قرآن شریف کا درس عمر بھر پڑھایا اور نہایت پاک نیت سے درس کی خدمت کی۔ کئی حافظ کئے۔ لیکن سب سے نمایاں خصوصیت کہ جو بھی آپ کے زیر تعلیم رہا اس کے اندر جذبہ احترام بھر دیا۔

حضرت اعلیٰ کے نمونہ پر حلال و حرام میں بڑی تیز فرماتے۔ اور اکثر شہر کی بدعنوں پر احتجاج عملی فرمایا کرتے۔ مثلاً اغوا کردہ یا شدہ عورت مر جاتی تو اس کا جنازہ کسی صورت بھی پڑھنا جائز نہیں خیال کرتے تھے۔ خود تو کسی صورت

میں شامل نہ ہوتے۔ اگر کوئی پڑھ بھی لیتا تو وہ بھی احتساب میں آتا تھا جس کا نتیجہ یہ ہوا، کہ کبائر کے ارتکاب پر قاضی صاحب کا خوف غالب رہتا تھا۔

خود بھی صاحب تقویٰ تھے۔ مشتبہ اشیاء سے سخت پر ہیز تھی۔ عموماً پرانی درس گاہوں کے طلباء میں اپنے استاد کا احترام کم دیکھا گیا ہے کیونکہ طلاب کی نظر تنقید میں وہ استاد کا میاب نہ ہوتے تھے۔ لیکن حضرت قاضی کی یہ صفت درع و تقویٰ اتنا بلند تھا کہ کسی کو نقص و عیب پکڑنے کا موقعہ نہ ملتا تھا۔

استقامت: اس کے علاوہ استقامت اس درجہ تھی کہ پہاڑ اپنی جگہ سے ہلنا ممکن خیال نہیں کیا جاسکتا..... ایسے ہی ان کی استقامت بلند میں بھی کسی صورٹ تزلزل پیدا نہیں ہوا۔

ملی: ملی کا وقوع دامن پہاڑ کے پیچے ہے اور اس کی زمین پہاڑی اور تحلیل کی ہے جہاں صرف بارشوں پر زندگی کا مدار ہے۔ لیکن سالوں جب بارش نہیں ہوتی تو مخلوقِ خدا پر گزر اوقات تنگ ہو جاتی ہے۔ تو ادھر ادھر چل کر اپنا وقت گزارتی ہے اور چند نفوس کے سواتماں شہر خالی ہو جاتا ہے۔ لیکن یہ اللہ کے بندے بدستور سابق اپنے طلباء کے ساتھ مسجد میں مختلف ہیں۔ چند اس آمد نی بھی نہیں تھی۔ علاقہ مفلس تھا۔ زمینداری بھی کچھ زیادہ نہ تھی۔ اپنی زمین بھی صرف اپنے خانگی خرچ کے لئے بمشکل گزران کے قابل تھی لیکن مسجد میں ایسے بیٹھے ہیں جیسے انہیں کوئی پریشانی آئی نہیں۔ اور گھر سونے دانے سے بھر پور ہے۔

حضرتؐ کی آمد و رفت: جب کبھی حضورؐ سودھی اپنی ہمیشہ کو ملنے کے لئے



جاتے، یا کوئی سفر شوں کا درپیش ہوتا تو قاضی صاحب کے اخلاص اور ان کی دعوت پر ضرور تشریف لاتے۔ اور اکثر دور روزہ قیام ہوتا۔

ایک ذکر: قاضی صاحب نے خود بیان کیا۔ کہ ایک بار آپ تشریف لائے اور آپ خود نوافل پڑھنے میں مصروف ہو گئے۔ مجھے فرمایا۔ روٹی تیار کراؤ۔ میں گھر آیا۔ گھر میں کریلے تھے۔ وہی میں نے پکوانے۔ جب کھانا حاضر کیا تو آپ خوش ہوئے فرمایا۔ آج گھر کی روٹی کھارہا ہوں۔ بڑی خواہش کریلا کی تھی۔

خدمت: بلنگر کی اکثر خدمت حسب ایماء فرمایا کرتے تھے اکثر پھر کی سلیں وضو گاہ کے لئے یا کسی دوسری صورت کے لئے پھونا وغیرہ آپ کی خدمت ہوتی۔ ایک بار بھوسہ قاضی صاحب تمیں ترکڑ لے کر پتن پر پہنچ۔ ایک ترکڑ ٹوٹ گیا باقی انسیں ترکڑ دریا سے کشتی کے ذریعے لے آئے۔ حضرتؐ کی دریافت پر بڑی خوشی سے عرض کیا کہ حضور انسیں ترکڑ لا یا ہوں۔ خیال تھا کہ حضرت اقدسؐ اس خدمت پر حیران رہ جائیں گے لیکن سنتے ہی آپ نے فرمایا انسیں کیوں۔ ہم نے تو حضرتؐ کی خدمت میں تمیں ترکڑ بھیجنے تھے۔ ایک میں کمی کیوں اس وقت میں نے عرض کیا کہ گھر سے تو تمیں آئے تھے لیکن پتن پر ایک کھل گیا ہے۔ فرمایا اچھا۔ پھر تو تمیں ہو گئے۔

فاصلہ: نلی بیربل شریف سے تقریباً بارہ کوس یا سولہ میل کے فاصلے پر ہے۔ صحر الاق ودق تھا۔ آنا جانا مشکل تھا۔ عرسوں پر قاضی صاحب بمع اپنے دریشوں کے، ایک درویش کی صورت میں حاضر ہوتے تھے۔ کبھی بیربل شریف میں دستار

سر پر نہ رکھی تھی۔

چال ڈھال: قاضی صاحب کی سب سے بڑی خصوصیت یہ تھی کہ آپ اپنے پیر و مرشد کی ہر حرکت اور فعل کو سنت کا درجہ دیتے تھے اور اپنے آپ کو اسی کے مطابق ڈھالے نظر آتے تھے۔ دور سے جب کوئی ان کو آتا دیکھتا تھا، جب تک چہرہ پر نظر نہ پڑتی، تو بعینہ حضرتؐ کا شخص معلوم ہوتا تھا۔ پارچات مسنونہ اور جوئی وغیرہ، غرض حضروں سفر میں حضرتؐ کی تقلید سامنے تھی۔

باطنی استعداد: حضرت اقدسؐ کی استعداد اتنی بلند تھی کہ مولوی محبوب عالم "رحمۃ اللہ علیہ" کے سوا کسی دوسرے شاگرد کی اتنی استعداد نہ تھی کہ حضرتؐ کا انعکاس اثر قبول کر سکے۔ یہی وجہ ہے کہ حضرتؐ کی توجہ اپنے ملنے والوں پر خاص تو کجا عام بھی نہ تھی۔ جو کچھ کوئی مکھی کی طرح چوس گیا۔ چوس گیا۔ کسی کی اپنی توجہ (باطنی کیفیت) سے پرورش نہیں فرمائی۔ شہ باز طریقت تھے۔ کوئی شہباز طریقت آتا تھا تو پھر مہربانیوں کی بارش برستی۔

اللہ تعالیٰ کا فضل: قاضی صاحب ہمیشہ حضرتؐ کی مہربانیوں کا ذکر کرتے اور فرمایا کرتے تھے کہ حضرتؐ کی نگاہ لطف کے سہارے تلی میں بیٹھنا نصیب ہوا۔ وہاں جم کر بیٹھنا میری طاقت سے باہر تھا۔

قاضی صاحب جب اپنے علاقہ میں گئے تو چونکہِ ثقہ عالم کوئی نہ تھا اور جو تھے بھی وہ روزی کے مارے ادھر ادھر چلتے رہے تھے۔ اس لئے لہ شریف اور خوشاب تک ان کا سکھ چلتا تھا اور ان کے فتویٰ پر کوئی اُف نہ کرتا تھا۔ صرف فتویٰ



نہیں دیتے تھے بلکہ اپنے فتویٰ کے مطابق عمل بھی کرایا کرتے تھے۔ مثلاً ایک عورت کا نکاح اگر باطل یا فتح قرار دیا تو اس وقت تک آرام نہیں کیا جب تک اس کے گھر سے عورت کو انھوں نہیں گیا۔

ایک شکایت: حاجی مولوی میاں محمد صاحب سکنہ نو شہرہ بہت بڑے عالم تھے اور علاقہ مسون کے مفتی۔ وہ سیال شریف کے اخلاص مند تھے۔ بعض وقت مولوی میاں محمد صاحب قاضی صاحب کے فتویٰ پر تنقید کرتے جس کی وجہ سے قاضی صاحب کو کتب فقہ میں دوبارہ الٹ پکٹ کرنی پڑتی اور مطالعہ کرنا پڑتا۔

آپ نے حضرت اقدسؐ کی خدمت میں شکایت کی۔ مولوی میاں محمد صاحب کی تنقید سے ہر وقت پریشان ہوں۔ ہر فتویٰ پر کچھ نہ کچھ لکھ دیتے تھے۔ آپ نے فرمایا۔ وہ آپ کے سر پر محتسب ہیں تاکہ آپ کو غلطی نہ ہو اور جو کچھ لکھیں غور و خوض کے ساتھ لکھیں۔ چونکہ قاضی صاحب کی طبیعت ذہین نہ تھی اس لئے مطالعہ میں وقت آتی تھی۔ لیکن جوں جوں زمانہ گز رتا گیا ان کے فتوؤں کی عزت بڑھتی گئی اور ساتھ ہی کتب فقہ کا مطالعہ عام ہو گیا۔ یہاں تک کہ مولوی میاں محمد صاحب کے برابر عزت و آبرو علاقہ میں ہو گئی اور آپ کا فتویٰ کامل دینداری پر شمار ہونے لگا۔

غرض تمام علاقہ کا دینی مرکز نہیں ہو گئی۔ طریقت میں بھی سلسلہ شروع ہو گیا۔ خصوصاً اپنے شاگروں کے ذریعہ عام دنیا میں مشہور ہو گئے۔ ہر شاگرد بھی آپ کا مرید ہوا۔ پھر اس کی نظر کسی دوسرے پر نہ بیٹھی۔

یہ فیضانِ نظر تھا یا کہ مکتب کی کرامت تھی
سکھائے کس نے اسماعیلؑ کو آدابِ فرزندی؟
حضرت اقدسؐ کے مخلصین اور شاگردوں کے دیکھنے کے بعد اس شعر کی
حقیقت سامنے آ جاتی۔ حضرت اقدسؐ کی وفات کے بعد بہت سال زندہ رہے۔
اور خدمتِ دین سر انجام دیتے ہوئے ۱۳۵۹ھ وفات پائی انا لله انا علیہ
راجعون۔

مُعْمَّةٌ لَا يُنْجَلُ : حضرت اقدسؐ کے مخلصین کے اولادِ فرزینہ نہ تھی۔ جس کی وجہ آج
تک میرے پر منکشف نہیں ہوئی۔ قاضی صاحب، مردار حاجی فتح خان صاحب
اور حضرت محمد شاہ صاحب قصوری کی بھی اولاد نہ تھی۔

کرامت : ایک بار حضرت اقدسؐ خانقاہِ معلیٰ سرکار قصوری حضور حضرت غلام محی
الدین صاحبؒ قیام پذیر تھے۔ معمول تھا کہ کئی روز، بعض وقت پندرہ پندرہ دن
قیام رہا کرتا تھا کہ ایک دن حضورؒ نے فرمایا کہ آج تین مخلصین کی اولاد کے لئے
دعا کی گئی ہے۔ قاضی صاحب، حاجی صاحب، صاحبزادہ صاحب چنانچہ دوسرے
سال تمام کے لڑکے پیدا ہوئے۔ قاضی صاحب کے لڑکے کا نام محمد رضا، حاجی
صاحب کے لڑکے کا نام محمد یوسف اور صاحبزادہ صاحب نے اپنے لڑکے کا نام
حاجی شاہ تجویز کیا۔



حالاتِ زندگی کا خلاصہ، بزبانی قاضی محمد رضا صاحب

قاضی صاحب کی پیدائش ۱۳۸۱ھ میں ہوئی چودہ برس کی عمر تک گھر رہے اور قرآن مجید حفظ کیا اور والدہ ماجدہ کی وفات کے بعد اپنی والدہ محتشمہ کے ساتھ للہ شریف حضرت اعلیٰ مولانا غلام نبیؒ کی خدمت میں حاضر ہوئے اور حضرت للہی نے حضرت بیر بلویؒ کے سپرد فرمایا اور ارشاد فرمایا کہ یہ ہمارا لڑکا ہے اس کی تربیت آپ کے ذمہ ہے۔

چونکہ میرے جدہ امجد قاضی نور محمد صاحب رحمۃ اللہ علیہ کی شادی للہ شریف حضرت اعلیٰؒ کے خاندان میں ہوئی تھی۔ بنابریں اپنی نسبت فرزندی سے نواز کر حضرت اعلیٰ بیر بلویؒ کے پاس ۱۳۹۲ھ میں سپرد فرمایا۔ گیارہ سال حضرت اقدسؒ کی تربیت میں رہے اور رخصت پر فرمایا تلی کی مسجد میں بیٹھ جائیں اور قرآن مجید کا درس لازماً پڑھانا اور کتب فقہ اور تصوف کا مطالعہ رکھنا۔ نیز باقی کردار کا بھی خیال رکھیں اور مسجد سے ہر گز بآہرنہ جانا۔ اس پر قاضی صاحب نے عرض کیا قبلہ تلی ایک سخت جگہ ہے۔ اگر اجازت ہو تو بندہ اپنا وقت آپ کی خدمت میں گزارے۔ لیکن پھر حکم فرمایا کہ نہیں تلی ہی جانا ہو گا انشاء اللہ تمام کام مسجد میں سرانجام پائیں گے۔

غرض ۱۳۰۶ھ میں اجازت لے کر اپنے گھر قیام پذیر ہوئے اور حسب ارشاد رفتار، گفتار، نشست و برخاست اور تمام ارشادات عالیہ کے مطابق اپنی زندگی بسر کی۔ اور کسی قسم کا ادنیٰ فرق بھی آنے نہ دیا۔ شہر کے گلی کو چوں میں عام گزرنہ تھا۔ اپنے مصلے پر ہی بیٹھا کرتے۔ سخت سے سخت آدمی بھی مسجد میں حاضر



ہو جاتا تھا۔

وہ دن رات درسِ قرآن مجید اور نوافل و وظائف میں گزر جاتا تھا۔ غلبی کے مشہور مجدوب بزرگ میاں بندیؒ کی خدمت بھی جاتے تھے۔ ایک دن کوئی صاحب آپ کو اپنے ہمراہ لے گئے۔ تو میاں بندیؒ نے فرمایا کہ اپنا اپنا گھر اچھا ہے۔

۱۳۵۹ء سال کی مدت تک ایک جگہ قرآن مجید کی تعلیم دیتے ہوئے ہوئے
کو واقعی حق ہوئے۔ انا لله وانا الیه واجعون۔

قاری اللہ بخش صاحب سکنہ فیض پور کلاں تحصیل شرپور شریف
قاری اللہ بخش صاحب بہت بڑے قد بالا کے بزرگ جوان تھے۔ ان کے والد صاحب بھی درس پڑھایا کرتے تھے۔ جب یہ جوان ہو گئے تو اس وقت گھر میں شنگی بھی تھی۔ آپ کے والد بزرگوار قصور شریف میں بیعت تھے۔ لیکن قاری صاحب کو نقشبندیہ طریقہ ناپسند تھا۔ کیونکہ ان کے خیال میں یہ سلسلہ فقیرانہ ہے۔ اور عمریسر میں نہیں عشر میں گزرتی ہے۔ آپ کا خیال تھا کہ سلسلہ چشتیہ میں داخل ہوں گے۔

لیکن اچانک یہ جوان قاری بمحض ایک ہمراہی لاہور آگئے۔ والپی پران کو معلوم ہوا کہ شرپور ایک بزرگ بہت بڑے آئے ہوئے ہیں۔ وہ چلے گئے۔
قاری صاحب کے بیان کے مطابق، سننے کے بعد جب میرے ساتھی نے میری طرف تھہ کیا تو میں نے کہا، جی نہیں چاہتا۔ اس نے دوبارہ سہ بارہ پیش




کیا تو میں نے کہا معلوم نہیں اب مجھے کیا ہو گیا ہے تھے پینے کو جی نہیں چاہتا۔ یہ موزی لے جا۔ چنانچہ آرام لینے کے بعد جب میں فیض پور پہنچا۔ تو معلوم ہوا کہ یہ وہی فقیر نقشبندی آج مہمان ہیں۔ اس پر میں بہت حیران ہوا۔ گھر گیا تو معلوم ہوا، کہ ہمارے مہمان ہیں۔ والد صاحب نے چاول گھر پکانے لئے کہہ دیا تھا۔ میں گھبرا یا۔ مسجد میں آیا اور حضرت کی تلاش میں تھا۔ چنانچہ جس کو میں اپنے خیال میں حضرت سمجھتا رہا تھا۔ وہ خادم ہوتے۔ آخر صاحبزادہ محمد سعید صاحب نے میرا ہاتھ پکڑ کر حضرت کے پیش کیا۔

آپ کی سادگی پر میں حیران ہو گیا۔ ایک فکر کہ گھر میں بادشاہ آئے۔ لیکن دعوت کے لئے کچھ پاس نہیں۔ اس پر حضرت نے خود ہی فرمایا کہ مدت سے آرزو تھی کہ فیض پور میں قاریوں کا درس دیکھا جاوے۔ چنانچہ اس خیال سے ہم آپ کے مہمان ہوئے۔ حضرت اقدس گورنریس علوم دینیہ کے ساتھ خاص محبت تھی۔ جہاں جاتے۔ طلبہ سے قرآن شریف سنتے اور کتابی درس، جب جاتے تو طلباء سے ان کی کتاب سے سوال کرتے اور جواب پا کر خوش ہوتے، علمی ذوق بہت بلند تھا۔ اتنے میں قاری صاحب کہتے ہیں کہ تھوڑی دری بعد اذان ہوئی اور آپ وضو کے لئے اٹھے اور میں جھٹ گھر گیا گھر میں کچھ نقدی تو نہیں تھی۔ صرف ایک لگنگی روایتی تھی۔ وہ میں بغل میں دبائے مسجد میں چلا آیا۔ اور وضو گاہ پر آپ اندر ہیرے میں تشریف فرماتے۔ میں نے وہ لگنگی پیش خدمت کر دی ابھی میرے ہاتھ میں تھی کہ حضرت نے احمد بخش کو، جو کہ موجود تھا، فرمایا۔ یہ قاری صاحب کا تمک ہے۔ پہلے اپنے ہاتھ قبول فرمائی۔ پھر اسے دے دی۔ نماز ادا

ہوئی کھانا کھلایا گیا۔ لیکن پہلے میں نے عرض کر دیا تھا کہ کھانا حضور کم ہے، اور آدمی زیادہ۔ آپ نے فرمایا بہت ہے۔ کچھ فکر نہ کریں۔ حضور کی عادت تھی کہ جب کوئی کہتا کھانا کم ہے اور آدمی لنگر زیادہ۔ تو اکثر اوقات اپنی چادر دے دیتے اور فرماتے کھانے پر ڈال دو اور تقسیم کر دو۔ خود بھی ساتھ ہی بیٹھے بڑے سکون سے تناؤ فرماتے رہتے۔ یہاں تک کہ آدمی کھانا کھا پکتے اور دسترخوان خالی ہو جاتا تو بعض وقت یہ بھی فرمادیتے کسی کو کھانا بھیجننا ہو تو بھیج دیں یا کسی کو کھلانا ہے تو کھلا لیں۔ جب تمام لینے دینے والے فارغ ہو جاتے تو آپ انہا کپڑا سمیٹ لیتے پھر بھی جب دیکھا گیا تو چار آدمی کی روٹی ہوتی تھی۔

کرامت: ایک بار آپ نے پنڈی لاہرہ ضلع سُجراں میں جمعہ پڑھایا۔ مخلوقات بہت زیادہ تھی۔ رات کی روٹی کی کسی نے دعوت پیش نہ کی۔ مخلص امام بخش جو ہمارے میاں کرم دین کے والد تھے۔ اس لاچاری میں حضرت " کی خدمت میں حاضر ہو گئے اور دعوت کی منظوری چاہی۔ آپ نے اجازت بخشی۔ لیکن ان کو انبوہ کا خیال تھا۔ اسی وقت عرض کیا۔ کتنا آٹا گندھوایا جائے اور کتنی ڈال پکائی جائے۔ آپ نے فرمایا۔ پائی ڈیڑھ آٹا اور ایک ٹوپہ ڈال کافی ہے۔ چنانچہ یہی کچھ پکوایا گیا لیکن اندر خوف، کیسے پورا ہو گا۔

لیکن پرانے مخلص امام بخش تھے۔ پھر عرض کیا کھانا تیار ہے لیکن آدمی بہت ہیں۔ آپ نے فرمایا۔ کچھ فکر نہیں۔ تمام کھانا اپنے پاس رکھوایا اور اپنی چادر مبارک اوپر ڈالنے کے لئے دے دی۔ پھر لنگر چلنے لگا۔ چوکیاں کھا کھا کر اٹھتی



جائی تھیں لیکن کھانا بدستور بڑھ رہا تھا۔

آخر جب فراغت ہوئی تو آپ نے اپنی روٹی کھانی شروع کی۔ اور فرمایا ایسے موقع پر کھانے کا لین دین ہوتا ہے۔ اپنے تعلق والوں کو بھیج دو۔ چنانچہ حسب ارشاد پڑوسیوں کو بھیج دیا گیا اور بعض کو کھلادیا گیا۔ اور جب تمام کھا چکے تو عرض کیا گیا۔ آپ نے اپنی چادر اٹھانے کیلئے حکم دیا لیکن ابھی کچھ دال اور کچھ روٹیاں بقايا تھیں۔ حضرتؐ کی یہ کرامت عام تھی۔

ہاں، قاری صاحب جب کھانے سے فارغ ہو گئے تو حضرتؐ نے قرآن حکیم کے سنا نے کا ارشاد فرمایا۔ بعض طلباء نے کچھ آیات سنائیں۔ اور آپ کلام مجید کی قرت سے زیاد وعظ اٹھایا کرتے تھے اور اس وعظ کا پتہ آپ کے چہرے سے نمایاں ہوتا تھا۔ خود قاری صاحب کو بھی ارشاد ہوا آپ نے بھی اپنے لب و لبھ سے قرآن شریف قرأت سے پڑھا۔ بہت پسند فرمایا۔ اس کے بعد قاری صاحب نے ایک تھال پتاشوں کا پیش کیا۔ حضورؐ نے فرمایا، یہ کیا۔ عرض کیا، بیعت چاہتا ہوں۔ آپ اپنے سلسلہ عالیہ میں داخل فرمائیوں۔ فرمایا۔ یہ سلسلہ نقشبندیہ دوسرے سلاسل کی طرح دولت نہیں رکھتا۔ یہاں سنگ لبیدن (پتھر چاٹنا) والا معاملہ ہے آپ کو اس میں داخل ہو کر کیا حاصل پتھر چاٹا کریں گے۔ قاری صاحب نے عرض کیا۔ اب میں سلسلہ میں داخل ہونا چاہتا ہوں۔ اور آپ سے بڑھ کر مجھے کوئی دکھائی نہیں دیتا۔ چنانچہ عام میں قاری صاحب کی بیعت ہوئی۔ اور ہر طرف سے مبارکباد کے نعرے اٹھے۔

بھوک کا خیال: بیعت کے بعد بھی میرے اندر سے بھوک کا بھوت نہ لگا
 - بدستور یہ خیال غالب۔ بیعت تو ہو چکا۔ لیکن قرض کا کیا کروں۔ آخر دوسرے یا
 تیرے دن جب میں حضور کے ساتھ تھا۔ میں نے میاں احمد بخش سے کہا کہ
 حضرت کی خدمت میں عرض کرتا چاہتا ہوں چونکہ میاں احمد بخش حضورؐ کی طبیعت
 کے کامل واقف تھے۔ انہوں نے کہا کہ جب حضورؐ سحری کو پا خانہ کے لئے
 تشریف لے جاویں تو پس پشت آہستہ چلتے جانا اور جب پا خانہ سے فارغ ہو کر
 جناب واپس تشریف لارہے ہوں تو اپنی عرض کر دینا۔ چنانچہ جب فراغت کے
 بعد حضورؐ کو ٹو اچاک حضرتؐ کی نظر مبارک قاری صاحب پر پڑی دیکھتے ہی
 فرمایا کیوں قاری صاحب؟

قاری صاحب نے اپنی تسلیمی کا تمام قصہ عرض کر دیا والد صاحب
 فراخ دست ہیں۔ قرض لیتے رہے اور قرض بڑھتا رہا۔ اب قرض کوئی مہاجن نہیں
 دیتا۔ آپ نے فرمایا اچھا۔ اب قرض بھی نہیں ملتا۔ ارشاد فرمایا۔ کھیتی کی جاوے
 عرض کیا۔ کھیتی سے کیا ہوتا ہے۔ یہ تو عمر بھر بھی ہم سے او انہیں ہوتا۔ پھر فرمایا۔
 کھیتی کی جائے۔ عرض کیا کھیتی ہی نے تو ہمیں تباہ کیا۔ ایک نہیں دو جوڑے چار
 جوڑے رکھے۔ لیکن، بھوک اور قرضہ بڑھتا گیا۔

اب اس وقت اس ٹیلے پر تھے۔ جونکانہ دربار کے مغرب کی طرف تھا
 اور آپ اس پر کھڑے تھے جو یہ عرض محروم چل رہا۔ آپ بے اختیار اپنا عصا
 گھماتے جاتے تھے۔ فرماتے جاتے تھے کہ قاری صاحب اس ٹیلے کے برابر



دولت چاہیے۔ اس نیلے کے برابر دولت چاہتے ہیں۔ آخر فرمایا ایک جوگ (جوڑی بیل) کی کھیتی ضروری ہے۔

قاری صاحب فرمایا کرتے تھے۔ کہ ایک جوگ کی وادی شروع کر دی اور اس سال غلہ گندم اتنا آتا جتنا چار جوگوں پر بھی نہیں آیا، جتنا چار جوگوں پر بھی نہیں آتا اور اس پر مزید گندم مہنگی ہوئی اور سولہ ٹوپے کی جگہ چار ٹوپے فروخت ہوئی۔ چنانچہ اس سال میرا بہت سا قرضہ اتر گیا۔

قاری صاحب اور بھی بہت کرامات سنایا کرتے تھے باطن صاف تھے۔ اور دین پسند۔ اس لئے ہمارے قبلہ حضرت میاں صاحب شرقپوریؒ کو بہت پسند تھے اور اکثر حضرتؒ ان سے مل کر خوش ہوتے۔ پاکیزہ باطن کی وجہ بعض وقت حضرت میاں صاحبؒ سے بے تکلف بھی ہو جاتے۔ لیکن حضرت کبھی ناراض نہ ہوتے۔ بلکہ خوش ہوتے۔ جس کی چند مثالیں لکھ دیتا ہوں۔

جامعہ مسجد شرقپوری کا تعمیری سلسلہ: حضرت میاں صاحبؒ کا معمول تھا کہ جب کسی مسجد کی تعمیر شروع کر داتے تو مزدور لگایا کرتے تھے۔ کسی خادم یا مخلص کو اجازت کا رکرداری نہیں دیتے تھے۔ دو وقتہ کھانے کی بجائے سہ وقتہ کھانا تایا چہار وقتہ مسٹریوں اور مزدوروں کو دیتے تھے۔

ایک مخلص جس کا نام مجھے یاد نہیں رہا نے آپ کی اجازت لئے بغیر کام کرنا شروع کیا اور ٹوکری اٹھائی۔ دو چاردن کے بعد جب آپ کی نظر میں وہ مزدوروں کے ٹولے میں نظر آیا تو فرمایا۔ یہ کون ہے اور کس نے اسے اجازت دی۔

نہایت ناراض ہوئے اور حکم دیا باہر نکل جاؤ۔

قاری صاحب بھی اسی دن شرپور شریف حاضر ہوئے۔ مسجد دیکھنے کے بعد حضرت قبلہ کی خدمت میں پہنچ تو فرمایا مسجد دیکھی۔ قاری صاحب نے عرض کیا۔ جی ہاں۔ اس کے بعد کہا کہ آپ نے ثواب کاٹھیکہ لے لیا ہے کہ کسی کو ثواب حاصل کرنے نہیں دیتے۔ آپ نے فرمایا۔ کیسے؟ عرض کیا۔ اس بیچارے کو مسجد کے ثواب سے روک دیا۔ اب وہ بیچارہ دتا ہے۔ اس کا جواب کون دے گا۔ زم ہون گئے۔ اور فرمایا کیا کہوں لوگ دکھاوے کے لئے کام کرتے ہیں۔ اس وجہ سے میں نے عوام کو روک دیا ہے اگر وہ اخلاص سے کام کرتا ہے تو کرتا رہے۔

دوسرادا قعہ: مسجد کی سطح بلند رکھنے کا خیال آپ کو تھا اور اس سلسلہ میں آپ ایک منزل اوپر مسجد قائم کرنا چاہتے تھے۔ لیکن مخلصین نے کئی بار عرض کیا۔ بہتر ہے کہ نیچے منزل بنادی جائے اور دوسری منزل پر مسجد ہو جائے ورنہ مٹی کا خرچ بہت زیادہ ہو جائے گا۔ آپ کسی کی نہیں مانتے تھے۔ قاری صاحب جب آئے تو مستری خادم سے قادی صاحب نے کہا یہ کیا مٹی ڈلوار ہے ہو۔ مستری نے کہا حضرت میاں صاحب ” نہیں مانتے ہر چند کہا گیا۔ خرچ زیادہ ہو گا لیکن آپ فرماتے ہیں۔ کچھ پرواہ نہیں۔

چنانچہ قاری صاحب خدمت میں حاضر ہوئے اور عرض کیا اچھا ہوتا کہ مسجد کے دو حصے ہو جاتے۔ ایک نیچے اور ایک اوپر۔ نیچے حصہ میں مراقبہ والے



بیٹھ جاتے یا آرام کرنے والے کر لیتے سردخانہ ہو جاتا۔ آپ نے یہ سن کر فرمایا
قاری جی کسی نے پہلے یہ تجویز پیش نہیں کی ورنہ یہ بات اور تجویز پسندیدہ ہے۔
چنانچہ اسی وقت مستری کو بلوایا۔ قاری صاحب یہ تجویز دیتے ہیں اس طرح تجویز
کی جائے۔ یار لوگ بیٹھا کریں گے۔ مراقب ہوں گے۔

حضرت اعلیٰ، حضرت قبلہ میاں صاحبؒ کی نظر میں

حضرت قبلہ میاں صاحبؒ کو حضرت بیر بلویؒ کے ساتھ دلیافت و محبت تھی۔
چونکہ ہر دو حضرات کی استعداد بہت بلند تھی اور دونوں دونوں نسبتوں کے مالک
تھے۔ تشریع و تکوین میں کامل اختزانج اور کوئی نسبت بھی ایک دوسرے سے الگ
نہ تھی اور دونوں دست بھر بیاں بھی ان پاک ہستیوں میں نہ تھی۔ اس لئے ہر
دو نسبتوں کے ساتھ دونوں بزرگوں کا یکساں تعلق تھا۔ یہی وجہ تھی کہ حضرت قبلہ
میاں صاحبؒ حضرت اعلیٰ بیر بلویؒ کا ذکر سننے تو جھوم جاتے اور ہر موقع جب
ذکر خیر آتا تو بے اختیار محبت کے الفاظ نکالتے۔

پہلی ملاقات:

جب پہلی بار حضرت قبلہ میاں صاحبؒ نے شاہی مسجد میں
حضرت بیر بلویؒ کو دیکھا کہ آپ کھانا کھار ہے تھے اور گھیا پا تھا اور سالن شور بہ
والا تھا۔ آپ اپنی الگیوں سے کھینے کو تلاش فرماتے ہیں۔ تو جب کبھی حضرت قبلہ
بیر بلویؒ کا ذکر کرتے تھے تو یہی صورت بیان فرماتے کہ ان کا کھانا اور کدو کے
سالن، الگیوں کے ٹھہر نے سے تو ان کی وسعت ولایت میں کوئی فرق نہیں آتا۔
یعنی دیکھ کر بھی یہی معلوم ہوتا کہ شہنشاہ ولائت ہیں۔ جب میں خود حاضر ہوا، تو

آپ نے یہی الفاظ دہرائے۔ مجھے دیکھ کر اتنی خوشی، کہ مخلصین سے خود فرمایا کرتے تھے۔ اور جب محبت المآتی تو سینے لگاتے ہوئے فرماتے کہ ٹو تو بابے کا نور ہے۔ بار بار یہی الفاظ فرماتے اللہ اکبر پچی محبت یہی ہوتی ہے۔

یہ بھی فرمایا کرتے، جب سے حضرت صاحب کو دیکھا تو حضرت کی صورت میرے دل میں بیٹھ گئی۔ اور ہر وقت حاضر اس محبت نے ایک بار اپنے مرشد کے سامنے بے اختیار حضرت ”کے اوصاف شروع کر دیئے۔ پیر و مرشد نے فرمایا۔ میاں شیر محمد اپنے پیر کے سامنے کسی دوسرے بزرگ کا ذکر کرنا اچھا نہیں ہوتا (کیونکہ بزرگم کو اپنے مرید سے کسی کی تعریف سننے سے غیرت پیدا ہوتی ہے) تو آپ نے بے ساختہ فرمایا کہ دریا کو دریا کہنا کون سی بے ادبی ہے۔ اس پر حضرت امیر الدین ”خاموش ہو گئے۔

قاری اللہ بخش صاحب کی ذاتی صلاحیت بھی ضرور تھی۔ لیکن ان کو اور صوفی محمد ابراہیم صاحب کو جو درجہ قرب حضرت میاں صاحب ”سے حاصل تھا۔ وہ دنیا کے یاران طریقت جانتے ہیں کہ کسی کو نہ تھا۔ آخر اس کی وجہ صرف صلاحیت ذاتی نہ تھی۔ بلکہ حضرت قبلہ بیر بلوی ”کی محبت و انس ذاتی کی وجہ سے تھا۔

غرض جو بھی حضرت میاں صاحب ”کی خدمت میں حضرت بیر بلوی ”کا تعلق دار گیا اسی پروارفتہ ہو جائے۔ انقلاب میں لکھا گیا کہ خیریوال کا ایک موچی حضرت میاں صاحب ”کی خدمت میں گیا۔ آپ نے جب دریافت کیا۔ میاں کس سے ملتے ہو؟ تو اس نے حضرت ”کا نام لیا آپ بے اختیار ہو گئے۔ آپ کو ان آنکھوں سے دیکھا تھا عرض کیا جی ہاں۔ پھر فرمایا دیکھا تھا؟ اس نے عرض

کی جی حضور فرمایا۔ پھر یہ کیا (یعنی وضع قطع سنت کے مطابق نہیں اور داڑھی تراشیدہ ہے)۔ اس پر آپ کو خست قلق ہوا۔ جس کی وجہ سے اس بیچارے پر پریشانی وارد ہو گئی۔

اکثر یاران طریقت سے فرمایا کرتے، کہ حضرتؐ کے روضہ پر جایا کرو۔ خصوصاً ان لوگوں کو جو اس علاقہ کے رہنے والے ہوتے۔

ایک بار مولوی عبدالرسول صاحب خود جن کا تعلق حضرت میاں صاحبؒ سے تھا حاضری سے پہلے حضرتؐ کے روضہ پر آئے۔ فاتحہ پڑھا۔ پھر شرپور حاضر ہوئے۔ حاضر ہوئے تو فرمایا آج تو تمہارے سے حضرت مرتفعی صاحبؒ کی نوآمدی ہے۔

مولوی نور محمد چاند پوری یا ان کے تعلق والے بھائی ایک بار حضرتؐ کی خدمت میں حاضر ہوئے اور خیال میں آیا جو بھی حضرتؐ کی خدمت میں آتا ہے اس پر حال وارد ہوتا ہے۔ میں کتنی بار آیا اور کچھ نہ ہوا۔ آپ نے جھٹ جواب دیا کہ میاں سب کچھ ہو سکتا ہے لیکن ادب بھی تو چاہیے۔ یعنی حضرت اعلیٰ بیر بلویؒ کا ادب ملحوظ رہے۔ اس اشتیاق و محبت کے ایک دو واقعے صوفی چہار دین صاحب کے ذکر میں پیش کروں گا۔

آدم بسلسلہ سابقہ ذکر قاری صاحب

ایک بار میں قاری صاحب کے ہمراہ فیض پور جا رہا تھا۔ جب گاؤں قریب آگیا، میری نظر دوڑتک اس وقت جاتی تھی تو ایک حسینہ عورت دروازے پر

کمزی نظر آئی اور ہم چلتے جاتے تھے۔ جب کچھ قریب آئے تو عورت اندر چلی گئی۔

ٹو بصورت چہرے نہیں بھولتے اور جس کی ادائیں بھی ڈور سے جھلکتی ہوں۔ لیکن میرے دل میں یہ کھلا اس وقت آگیا کہ یہ عورت اندر کیوں چلی گئی۔ معلوم ہوتا ہے کہ قاری صاحب کے خوف سے چلی گئی ہے۔ ورنہ حسن و جمال تجھپنا کیسے پسند کرتا ہے۔ آخر میں نے دریافت کیا تو کہا رਣڈی تھی۔ پرانے رسم کے مطابق قصبوں میں گانے والی رہا کرتی تھیں۔ فوراً قاری صاحب کے حقیق نیک ہونے پر توجہ ہو گئی کہ ذرا بھی ان کے اخلاص و محبت دینی اور غیر دینی میں کمی ہوتی تو یہ اتنا خوف عورت نہ کھاتی اور یہی غیریت دینی تھی جس کی وجہ سے حضرت اعلیٰ یہربلویٰ اور حضرت قبلہ میاں صاحبؒ ان کو سچا آدمی خیال کرتے اور ان پر مہربانی فرماتے۔

امتحان: ہر ایک آدمی کی ازمائش ضروری ہے اور ہر ایک کسی وقت امتحان ہو جاتا کیونکہ ولبلو نکم بشی قرآن حکیم میں بکھلے الفاظ میں موجود ہے۔

قاری صاحب کی غیریت دینی مشہور تھی اور یہی اور مکار آدمی سے دلی نفرت تھی۔ قاری صاحب کے چھوٹے لڑکے قاری غلام رسول کو بیماری لاحق ہو گئی۔ وہ بیٹھے بیٹھے بے ہوش ہو جاتے تھے۔ قاری صاحب نے دم کرائے تعویذ گزدے لئے لیکن۔

مرض بڑھتا گیا ہوں ہوں دوا کی



آخر کسی نے قاری صاحب کو کہا۔ یہ جن ہے اور بخوبت ہے۔ اس رہا کے نکالنے والے چوہڑے ہوتے ہیں۔ وہ ذھولی بجاتے ہیں اور گیت گاتے ہیں۔ چنانچہ جب کوئی طریقہ نہ رہا تو اسی پر اتر آئے حالانکہ جب کبھی میری ان سے ملاقات ہوتی تھی تو میں یہی کہتا تھا بیمار ہے علاج چاہیے۔ علاج کی طرف توجہ نہ دیتے۔ ان کے دل میں یہ بیٹھ گیا۔ جن ہے۔ آخر کسی کے ذریعہ ان چوہڑوں کو بلوایا۔ پچ کوسا منے بٹھا کر انہوں نے ذھولک اور گیتوں سے پہلے حال ڈلوایا۔ پھر جن بخوبت کو باہر کیا اور قدرتِ خدا آرام و سکون بھی ہو گیا اور جب میں حاضر ہوا اور مجھے ملے تو خود کہا کہ غلام رسول کو جن تھا اور اسی طرح چلا گیا۔ میں نے پھر یہی کہا وہ بیمار تھا۔ فرمایا نہیں۔ اب کلی آرام ہے۔ لیکن کچھ مدت کے بعد پھر بیمار ہو گیا۔ قاری صاحب بھی بیمار تھے۔ میں فیض پور میں تھا۔ حکیم فتح محمد حضرت میاں صاحبؒ کے ایک خادم میرے ہمراہ تھے۔ انہوں نے کہا میں قاری صاحب کا اور غلام رسول صاحب کا علاج کرتا ہوں۔ چنانچہ قاری صاحب تو ہمیشہ کے لئے ہم سے ڈور ہو گئے لیکن غلام رسول ہمیشہ کے لئے اس علاج سے صحت یاب ہو گیا۔

کیونکہ بلغم اندر ورنگ وریشہ چلی گئی تھی۔ کثیر جلابوں سے مادہ خارج ہو گیا۔ مرض کی ابتداء دریافت کی گئی تو معلوم ہوا کہ کسی وقت قاری غلام رسول نے مولیٰ کھائی تھی۔ اس پر لئی پی لی۔ اب صاف راز کھل گیا کہ کیوں مرض پیدا ہوئی تھی۔

بہر صورت بہت نیک آدمی تھے اور اپنا نمونہ آپ تھے۔ حضرتؐ کی نظر پاک تھی۔ جس پر پڑی وہی پکا ایماندار ہو گیا اور پھر عمر بھر کسی فرقہ کی طرف متوجہ نہ ہوا

اور اپنے پرانے دین پر قائم رہا۔

ولاد: اپنی اولاد کا ان کو اکثر فکر رہتا تھا۔ بڑے لڑکے قاری نور الحسن کو حضرت میاں صاحبؒ سے بیعت کرایا تھا۔ حضرتؐ فرمایا کرتے تھے، موسوی مشرب ہے۔ سادہ آدمی تھے لیکن بفضلہ کجھ نہ کچھ کام چل رہا ہے۔ دوسرے لڑکے غلام رسول تھے۔ وہ اپنے پرانے اصلی وطن جندار لہ میں مقیم ہیں۔

صوفی محمد ابراہیم صاحب قصوری: حضرت قبلہ اپنے پیر و مرشد حضرت غلام محی الدین صاحب قصوریؒ کے مزار پر جب بھی جاتے تھے تو کئی کئی دن قیام رہتا تھا۔ اکثر ہفتہ عشرہ سے زیادہ ہوتا۔

ویسے بھی وہ سرز میں اس وقت مردانِ کمال سے خالی تھی۔ اس لئے حضرت اعلیٰ بیر بلویؒ اپنے سلسلہ میں منفرد ہستی تھیں۔ کوئی دوسرا ابرابر کا تھا؟ پھر قصور شریف کا خطہ پاک جو ہمیشہ سے طریقت کا مرکز چلا آیا کیونکہ طریقت کی پیاس سے خالی رہ سکتا تھا۔

چنانچہ حضرت اعلیٰ بیر بلویؒ کا عروج کمال پر ہوا اور زائرین مَردوزَن کا قبرستان تک تا تباہ بندھا رہتا تھا۔ خصوصاً صبح و شام ایک دنیا آتی جاتی تھی۔ چونکہ قبرستان خاصہ تقریباً میل سے زیادہ تھا اس لئے یہ سلسلہ لمبی قطار میں نظر آتا تھا۔

حاجی حبیب اللہ صاحب: حاجی حبیب اللہ صاحب کے خاندان کے اکثر افراد جو گورے کہلاتے تھے آپ کے سلسلہ عالیہ میں داخل ہو گئے۔

لنگر خانہ کا انتظام: حاجی صاحب کے تینوں بھائی بھی ان کے پیر بھائی تھے



وہ اپنے اپنے کارخانوں اور منڈی میں مصروف رہتے۔ حاجی صاحب تمام کے ذمہ دار تھے لنگر کا انتظام خانقاہ معلیٰ ہی میں تقسیم ہوتا۔ آپ بمع خدام شہر میں نہ آتے۔ شب روزو ہیں مقیم رہتے۔

بیعت: حضرت صوفی صاحب کو ابتداء طریقت کے ساتھ مناسبت تھی اور اکثر خانقاہوں پر جانے کا معمول تھا۔ مراقبہ میں یا خواب میں ان کو معلوم ہوا تھا کہ تمہارا پیر حافظ و عالم اور قاری ہوں گے۔ جب آپ قصور تشریف لے گئے تو طبیعت میں سکون و آرام ہو گیا۔ اور دل نے بیعت کرنا چاہی۔ لیکن سوال ذہن میں یہ آیا کہ عالم تو ہیں، کیا حافظ قاری بھی ہوں گے۔ جب صوفی صاحب نے دریافت کیا تو معلوم ہوا کہ حافظ بھی ہیں لیکن ابھی قاری ہونے کا پتہ نہیں۔ آخر خود حضرت نے فرمایا کہ تجویدی علم تو جانتا ہوں، لیکن پڑھنہیں سکتا۔ جس سے صوفی صاحب کے شکوہ دور ہو گئے اور اب حضرت اعلیٰ رحمۃ اللہ علیہ کی بیعت ہو گئے۔ صوفی صاحب لمبے قد اور سخترے چہرے کے مالک تھے۔ طبیعت نہایت موزوں پائی تھی۔ گفتگو نہایت زم ہوتی اور فضولیات سے محتاط عادت تھی۔ غرض ایک صوفی میں جتنی خوبیاں ہوئی چاہیں اتنی خوبیوں کے مالک تھے اور کنی بانی کرتے تھے دونوں کام بیک وقت ایسے نجائزے کہ صوفی کی صوفیت زندہ جاوید بن گئی اور نیک نہاد صوفی کی صورت میں جلوہ گر ہو گئے۔

حضرت اعلیٰ بیربلوی نور اللہ مرقدہ کے وصال کے بعد جب صوفی محمد ابراہیم صاحب فاتحہ کے لئے بیربل آئے تو اس وقت حضرت قبلہ میاں صاحب

بھی ساتھ تھے۔ غالباً یہ قافلہ تین آدمی کا تھا۔ لیکن کسی کو یہ معلوم نہ تھا کہ ان میں ایک ایسا شہ باز طریقت ہے جس سے دنیا ہدایت پائے گی۔

حضرت قبلہ میاں صاحبؒ بھی ان ایام میں زیادہ تر قصور شریف میں رہا کرتے تھے۔ دونوں بزرگوں میں نسبت اتحاد کامل تھی۔ یہی وجہ تھی کہ وہ حضرت صوفی صاحب کے ساتھ میاں صاحبؒ بھی تشریف لے گئے۔ ویسے حضرت اعلیٰؒ کے زخم خورده مجبت بھی تھے اور ہمیشہ حضرت بیر بلویؒ کی یاد مذکروں میں زندہ رکھا کرتے تھے۔ حضرت صوفی صاحبؒ سے اکثر حالات حضرت بیر بلویؒ کے سنتے روشنیتے تھے اور حضرت بیر بلویؒ کے حالات سے اتنا شغف ہو گیا کہ حضرت بیر بلویؒ کے ہر فسلک سے آپ کے حال و قال سننے کی استدعا ہوتی تھی۔

اتحادی نسبت: حضرت قبلہ میاں صاحبؒ کو صوفی صاحب سے دلی مجبت تھی۔ ان کی مورت و سیرت آپ کو پسند تھی۔ کچھ حضرت بیر بلویؒ رحمۃ اللہ علیہ کی وجہ سے زیادہ پیار کیا کرتے تھے لیکن یہ پیار و مجبت برابر بڑھتی رہی اور جب حضرت قبلہ میاں صاحبؒ کی ولانت کا آفتاب نصف النہار تک پہنچا تو وہی پہلی مجبت اور پہلی عزت و شرف اور پہلا سا حال ہی مابین رہا۔ کوئی تبدیلی نہ ہوئی۔ جب صوفی صاحب آجاتے تھے تو حضرتؒ کا چہرہ خندان ہو جاتا اور صوفی صاحبؒ کی ہر ادا پسند تھی۔ بے تکلف دوست تھے، شاہ و گدا اس مجبت میں ایک پیالہ مجبت پی رہے ہوتے تھے۔

خدمت: ہمارے خاندان سے جو بھی قصور شریف حاضر ہوتا تھا۔ صوفی صاحب



ہی کھانے کا انتظام حاجی جبیب اللہ کے ہاں کرتے۔ موصوف جس طرح زندگی حضرت اعلیٰ کے وقت انتظام لنگر اپنے ذمہ رکھتے تھے بعینہ اسی طرح جب تک وہ زندہ رہے اپنے گھر سے کھانا بھجواتے تھے۔ صرف اطلاع صوفی صاحب کے ذمہ تھی۔

جب میں بغرض تلاش و عقیدت ایک بار حاضر خدمت حضرت سید محمد صاحب رحمۃ اللہ علیہ ہوا تو آپ کی مسجد کے قریب طویلہ پر رہائش تھی۔ نیچے گھوڑوں کا طویل اتحاد اور اوپر حضرتؐ کی رہائش تھی۔ صاحبزادہ صاحب نے صوفی صاحب کو اطلاع کر دی اور انہوں نے حاجی صاحب کے پاس آدمی بھیج دیا۔ غالباً دو دن قیام رہا۔ پھر میں سوہنڈ شریف چلا گیا۔

ایک بار غالباً ۱۹۱۳ء میں مارشل لاء سے پہلے جب فساد ہوئے تو میں پشاور اسلامیہ کالج میں ملازم تھا۔ اپریل کی رخصتوں میں جب کئی پروفیسروں کے ساتھ گاڑی میں سوار ہوئے تو گوروں سے جھڑپ ہو گئی۔ باوجود یکہ پولیس کو اطلاع دی گئی لیکن کسی پولیس آفیسر کو دست اندازی کے خلاف سامنے ہونے کی ہمت نہ ہوئی۔

لیکن لا ہو رپہنچا تو گوجرانوالہ میں فساد ہو چکا تھا۔ دو (۲) دن کے قیام کے بعد میں قصور شریف پہنچ گیا۔ حیران ہوں جوان آدمی میں کتنی ہمت ہوتی ہے۔ مجھے مارشل لاء سے کچھ خوف نہ ہوا۔ میرے پچھا حضرت محمد سعید صاحب، حاجی صاحب کے رشتہ دار کارخانہ دار کے مہمان تھے۔ اعلیٰ حضرتؐ کے وہ مرید تھے۔ مجھے اپنے ساتھ لے گئے لیکن بعد دو پھر وہاں بھی فساد ہو گیا۔ ریل کے انجنزوں کو

خراب کرنے کی کوشش کی گئی۔ ہوائی جہاز آنے جانے شروع ہوئے۔ اس وقت ہوائی جہاز ملک میں بہت کم تھے۔

دوسرے دن ان کے ذریعے نگٹ لاہور کے مل گئے اور اس وقت عام شہریوں کو شیشہ پر تفتیش کے لئے لارہے تھے۔ لیکن مجھے کوئی ہوش نہ آئی۔ لاہور پچھا محمد سعید صاحب کے ساتھ پہنچا۔ وہ تو بذریعہ ثم شرپور شریف کے راستہ مگر روائی ہوئے۔ میں بلائکٹ کے گجرات پہنچ گیا وہاں فساد زوروں پر تھا۔

پھر اپنے مطلب کی طرف چلتا ہوں۔ صوفی صاحب ان دنوں قصور شریف کے ایک مشہور صوفی تھے اور ہر آدمی ان کی عزت کرتا تھا وہ کنی بانی بھی کرتے اور اسی وقت خادموں کو توجہ بھی دیتے تھے۔

پھر بھی دوبارہ میں ایک بار شرپور شریف گیا اور مسجد حامی راجحا والی میں مقیم رہا اور صوفی صاحب اور ان کے مرید حافظ غلام حسین خدمت گزار تھے۔ تیسرا دفعہ جب حاضر ہوا تو صوفی صاحب کو اپنا عندیہ کھلے طور پر عرض کر دیا کہ دعا کریں کہ کوئی بزرگ مل جائے جس پر میری طبیعت بیٹھ جائے۔ چنانچہ واپسی پر حضرتؒ کی خدمت میں حاضری ہو گئی اور وہیں کا ہو کر رہ گیا۔

شرپور کی حاضری پر: ایک بار جب میں حاضر ہوا تو رخصت اور اجازت جب چاہی تو حضرت قبلہؓ نے فرمایا۔ کیا جلدی ہے؟ عرض کیا جائے مگر ادا کرنے کا خیال ہے۔ فرمایا کیا یہاں جمعہ نہیں ہوتا؟ غالباً ہفتہ یا اتوار صوفی صاحب شریف لائے اور جب ملاقات کے بعد بالاخانہ پر صوفی صاحب چلے گئے تو آپ نے

دیکھتے ہی صوفی صاحب کو کہا کہ صاحبزادہ صاحب کو ملے۔ غالباً میں اندر بیٹھا تھا۔ آپ نے فرمایا۔ جاؤ۔ ان سے ملو۔ وہ آئے ملے، بعد جب آپ تشریف لائے تو فرمایا۔ چاہا تھا کہ صوفی صاحب سے تمہاری ملاقات ہو جائے۔

آپ میری حاضری سے بہت خوش تھے اور رہے آپ کا خیال تھا بیربل شریف کی خانقاہ از سر نوزندہ ہو۔ اور اسی خیال سے آپ مہربان ہوئے۔

صوفی صاحب با وجود ان پڑھونے کے معلومات تصوف کا خزینہ تھے اسی وجہ سے اب حضرت میاں صاحبؒ کی وفات کے بعد ایک دفتر بے پایاں حضرت میاں صاحبؒ کے حالات کا لکھ دیا۔ جس کی ترتیب کا مجھے شرف حاصل ہے۔

آنحضرتؒ کی وفات کے بعد جب قصور حاضر ہو تو آپ نے مجھے کہا کہ میں نے کچھ لکھا تو ہے لیکن اس کی تصحیح اور ترتیب کے لئے کوئی لکھا پڑھا اور نہیں ملتا۔ چنانچہ میں نے کہا میں حاضر ہوں۔ میں متودہ گھر لے آیا۔ کچھ زیادہ ترتیب نہ دے سکا۔ کیونکہ میرے قابو سے تمام تحریر بہتری۔ البتہ ہر باب کے ابتداء سے میں نوٹ کچھ دے دیئے گئے اور کچھ عنوانات لکھ دیئے اور مقدمہ حال و قال کے نام لکھ دیا گیا اور کئی سالوں بعد طبع ہوئی اور دو (۲) بارہ (۳) سے بارہ طبع ہو چکی ہے۔

آپ نے قصور میں وصال فرمایا۔ مخلصین کی ایک جماعت چھوڑ گئے۔ ان میں کئی اچھے صالح آدمی بھی دیکھنے میں آئے۔ لیکن خود آخری نشان آپ ہی تھے۔ بعد میں کوئی ان کا مند نہیں نہیں۔

صوفی صاحب کا قبری نشان اسی گورستان میں حضرت عبدالرسول

صاحب کے مزار شریف اور مسجد کے مشرقی جانب کچھ فاصلہ پر ہے۔ کئی بار حاضری ہوئی۔ مزارات کا ماحول نہایت پر سکون ہے۔ بیٹھنے کو جی چاہتا ہے۔

حضرت قبلہ میاں صاحبؒ کی محبت: حضرت نے کئی بار وصال سے پہلے اشائے گفتگو میں صوفی صاحب اور قاری اللہ بخش مرحوم سے الگ الگ فرمایا۔ کیا اچھا ہوتا آپ اور قاری صاحب ہی مجھے کسی جگہ اور پریخے کر دیتے اور کسی گڑھے میں پھینک دیتے۔ ایک تو ان الفاظ سے حضرت میاں صاحبؒ کی فتاویٰ بقا کا پتہ چلتا ہے۔ دوسرے ان دو بھائیوں کے اخلاص و محبت کا درجہ ملتا ہے۔ تیرے حضرت اعلیٰ بیر بلویؒ کے ساتھ انس و محبت کے نشانات ملتے ہیں۔

حضرت قبلہ سید محمد شاہ صاحب سجادہ نشین قصور شریف: صاجزادہ حضرت سید محمد شاہ صاحبؒ حضرت عبدالرسول صاحبؒ کے نواسے اور شاہ صاحب غلام حسن شاہ ساہی وال والوں کے صاجزادے تھے۔ آپ دو بھائی حقیقی تھے۔ دوسرے بھائی صاحب کا نام سید احمد شاہ صاحب تھا وہ وکالت پڑھ کر نامور ہوئے۔ دوسرے ان کی شادی بھی حضرت شاہ ابوالخیر صاحبؒ کی دختر نیک اختر سے ہوئی۔ سید محمد شاہ صاحبؒ کی شادی علی پور سیداں متصل بھیرہ ہوئی تھی۔ شاہ صاحب کے اجداد تو ساہیوال ضلع شاہ پور رہا کرتے تھے لیکن جسی نسبت سے آپ کے والد صاحب کا قیام قصور شریف ہو گیا جب کہ حضرت عبدالرسول صاحب وصال پا گئے۔

شاہ صاحب بڑے ذکری الطبع تھے اور ذوق سلیم کے مالک تھے۔ آپ جب اور تھنڈل کانج کے داخلہ کے بعد مولوی فاضل کے امتحان سے فارغ ہوئے

تو آبائی سلسلہ کا خیال آیا۔ فطرت صالح تھی۔ بہت بڑے عالم تھے۔ خیال بھی یہی تھا کہ اپنے سلسلے کے کسی بزرگ سے بیعت ہو جائے۔ پھر ہمارے حضرت اعلیٰ بیر بلویٰ شریف حضرت اعلیٰ مولانا و مرشدنا قبلہ غلام محبی الدین صاحب کی خانقاہِ معٹے پر اکثر بارہ دن قیام بھی فرمایا کرتے۔ صاحبزادہ صاحب بھی آپ کی خدمت میں حاضر ہوتے ہوں گے۔ بہر صورت صاحبزادہ صاحب کی نظر مبارک حضرت اعلیٰ کے سوائے کسی پر نہ جمی۔ حضرت اعلیٰ اللہی کا وصال بھی ہو چکا۔

جہاں ہمارے حضرت اعلیٰ علم پر کامل وہیں رکھتے تھے، ہاں ہمارے حضرت ذکرِ اعلیٰ اور مدد و نفع کے، لکھ بھی تھے۔ شاہ صاحب قصورہ ایفے آئے اور یہ شریف آئر شرف بیعت ہوئے۔ حضرت قبلہ بہت مہماں بان تھے۔ جب شاہ صاحب شریف ایتے تھے تو وہ مدد حضرت ہو جاتے تھے اور شاہ صاحب تھے یہ مدد کے ساتھ بہت سادگی کے، اُس تھا وہی سلام اُسے تمدن بھی تھا کہ جسے شاہ صاحب کو میر سلاحداد صاحب کے تھوڑے صاف انداز تھا اُسی کو اُسی طبقے مدد کے تھے۔

یہاں غصہ تسبیح صاحب نعمتی پست تھے تھے، وہ غصہ مدد نعمت نعمت تھے تھے۔

جسے بخوبی سب خوبی میری غصہ بنتے تھے۔

شاہ صاحب ہائی منصبی، جب بھی بنتے تو بخوبی میری غصہ بنتے تھے۔

جسے بخوبی میری غصہ تھے تو نہیں۔

شاہ صاحب تھے اُسی غصہ میں تو نہیں۔

ممحنت تھے اُسی غصہ تھے جو بخوبی تھے۔

حضرت خواجہ غلام رضا^{رضا} پیر بلوی

حضرت صاحبزادہ محمد عمر بیرونی

پیر حضرت صاحبزادہ سعید احمد شاہ جہان^{عینہ} کا

سالانہ عزیں مبارک

ہر سال مورخہ ۵۔ ۶۔ مارچ کو بیربل شریف (سرگودھا)

میں بڑے تذکر و اہتمام سے منایا جاتا ہے۔

تمام متعلقین و متولین سے گزارش ہے کہ شمولیت اختیار

کر کے ثواب دارین حاصل کریں۔

نیز درود شریف، کلمہ شریف وغیرہ جتنا ہو سکے پڑھ کر

برائے ایصال ثواب سجادہ نشین صاحب کے ملک کریں۔

منجانب: چنپ صاحبزادہ حجر مظہر^{رضا} سجادہ نشین بیربل